

കേരളകത്തോലിക്കാ സഭാനവീകരണപ്രസ്ഥാനം ഒരുക്കുന്ന സ്വതന്ത്രചർച്ചാഭവദി

സത്യജ്വാല

മാസിക



കന്യാസ്ത്രീകളുടെ ദുരവസ്ഥ-പ്രത്യേക ഫീച്ചർ

- ജോസഫ് പുലിക്കുന്നേൽ
- അലക്സ് കണിയാംപറമ്പിൽ
- 'കെ.സി. ആർ. എം. പ്രീസ്റ്റ് & എക്സ് പ്രീസ്റ്റ്' - നൺസ് അസ്സോസിയേഷൻ

പാപവും പുണ്യവും ക്നാനായ ശുദ്ധരക്തപ്രശ്നം

സർഗ്ഗസംവാദം-ഇല്ലിക്കമുറിയച്ചനു മറുപടി

'അല്മായശബ്ദം' ബ്ലോഗ് സന്ദർശിക്കാൻ : www.almayasabdam.blogspot.in

'അല്മായശബ്ദം' വെബ്സൈറ്റ് സന്ദർശിക്കാൻ : www.almayasabdam.com

സത്യജ്വാല മാസിക

കേരളകത്തോലിക്കാ സഭാനവീകരണപ്രസ്ഥാനം (KCRM) ഒരുക്കുന്ന സാമൂഹിക ചർച്ചാവേദി

ഡിസംബർ 2015

പുസ്തകം 3 ലക്കം 10

രചനകൾ അയയ്ക്കാൻ :

എഡിറ്റർ

ജോർജ്ജ് മുലച്ചാലിൽ

വള്ളിച്ചിറ പി.ഒ. കോട്ടയം-686574

ഫോൺ: 9497088904

e-mail: geomoole@gmail.com

വരിസംഖ്യ അയയ്ക്കേണ്ട വിലാസം:

മാതൃ എം. തറക്കുന്നേൽ

സർക്കുലേഷൻ മാനേജർ, 'സത്യജ്വാല'

പാലാ പി.ഒ., കോട്ടയം- 686 575

ഫോൺ: 9495188610

e-mail: mtharakunnel@gmail.com

ബാങ്ക് : S B T, Pala Branch

A/c No. 67117548175

A/c Name: Kerala Catholic Church

Reformation Movement

IFSC Code: SBTR0000120

അഭിമാനശബ്ദം ബ്ലോഗ്: www.almayasabdam.blogspot.in

അഭിമാന ശബ്ദം വെബ്സൈറ്റ് : www.almayasabdam.com

ഈ ലക്കത്തിൽ

പാപവും പുണ്യവും

മുഖക്കുറി 3

കന്യാസ്ത്രീസഹോദരിമാരുടെ ആത്മഹത്യകൾ

ജോസഫ് പുലിക്കുന്നേൽ 5

കർത്താവിന്റെ മണവാട്ടികളുടെ ദുരന്തം
തുടർക്കഥയാകുമ്പോൾ...

അലക്സ് കണിയാംപറമ്പിൽ (യു.കെ.) 9

കന്യാസ്ത്രീകൾക്കെതിരെയുള്ള ആക്രമണങ്ങൾ
സി. ബി. ഐ. അന്വേഷിക്കണം

- കെ. സി ആർ. എം പ്രീസ്റ്റ് ആൻഡ് എക്സ് പ്രീസ്റ്റ് -
നൺസ് അസ്സോസിയേഷൻ 10

കന്യാസ്ത്രീകളുടെ എണ്ണം കുത്തനെ കുറയുന്നു!

ജിജോ സിറിയക് 11

കെ.സി.ആർ.എം. പ്രതിമാസപരിപാടി

..... 12

കേരള വനിതാക്ഷേമസംഗമം ബഹു. ഡോ. പ്രമീളാദേവി
സമക്ഷം കേരളകത്തോലിക്കാ സഭാനവീകരണപ്രസ്ഥാനം

(KCRM) സമർപ്പിക്കുന്ന പരാതി 13

കോളയാട് പള്ളിയിൽ സംഘർഷം!

നെജി തള്ളാമ്പി 15

വേറിട്ടൊരു ശബ്ദം

അഡ്വ. ജേക്കബ് പുളിക്കൻ 16

കോട്ടയം വികാരിയാത്തിലെ പള്ളികളിലെല്ലാം

തെക്കുംഭാഗർ മാത്രമായിരുന്നോ?

സി.കെ.പുന്നൻ 18

ദൈവത്തിന്റെ അഭിഷിക്തനോ

ചെകുത്താന്റെ അഭിഷിക്തനോ?

ഒരു ഇടവകക്കാരൻ 20

സഭാനവീകരണ സംവാദം

പി.റ്റി.മാത്യു തകിടിയേൽ 22

പുലരിക്രിസ്തുവും അന്തിക്രിസ്തുവും

ഇഷൻ 24

'കഴക്കൂട്ടം രൂപതയുടെ മെത്രാനായ നാം....!'

അലോഷ്യസ് ജോസഫ് ടെക്നോപാർക്ക് 26

തലശ്ശേരി ആർച്ചുബിഷപ്പിന് അഭിനന്ദനങ്ങൾ!

സെബാസ്റ്റ്യൻ ജോർജ്ജ് 28

'വിശ്വാസാനുഷ്ഠാനങ്ങളും

യേശുവിലൂടെയുള്ള രക്ഷയും'

ജോർജ്ജ് മുലച്ചാലിൽ 30

'സനൽ ഇടമറുകു വിഷയം: KCRM 2015 നവംബർ

28 - ലെ പാലാ സമ്മേളനത്തിൽ പാസാക്കിയ പ്രമേയം

..... 33

ഫാദർ എഡ്വിൻ ഫിഗോറിനെ

പോലീസ് അറസ്റ്റ് ചെയ്തു!

..... 33

ചുമ്മാ! വെള്ളാപ്പിള്ളിയും പാറേപ്പള്ളിയും!

റോഷൻ ഫ്രാൻസിസ് 34

'കാത്തലിക് ഓപ്പൺ ചർച്ച് മൂവ്മെന്റ്' - റിപ്പോർട്ട്

പ്രൊഫ. ഇഷൻ 36

സത്യജ്വാല മാസിക

വരിസംഖ്യ	ഇൻഡ്യയിൽ	വിദേശത്ത്
ഒറ്റപ്രതി	15 രൂപ	70 രൂപ
ഒരു വർഷം	150 രൂപ	750 രൂപ
5 വർഷം	600 രൂപ	3000 രൂപ



9



16



24

[പേരുവയ്ക്കാത്ത രചനകൾ എഡിറ്ററുടേത്] [രചനകളിലെ അഭിപ്രായങ്ങൾ അതാത് രചയിതാക്കളുടേത്]

സത്യജ്ഞാപ

“സാത്താന്റെ കൂടിലതന്ത്രങ്ങളെ എതിർത്തു നിൽക്കാൻ ദൈവത്തിന്റെ എല്ലാ ആയുധങ്ങളും ധരിക്കുവിൻ. എന്തെന്നാൽ, നമ്മൾ മാംസത്തിനും രക്തത്തിനും എതിരായിട്ടല്ല, പ്രഭുത്വങ്ങൾക്കും ആധിപത്യങ്ങൾക്കും ഈ അന്ധകാര ലോകത്തിന്റെ അധിപൻമാർക്കും സ്വർഗീയ ഇടങ്ങളിൽ വർത്തിക്കുന്ന തിന്മയുടെ ദുരാന്മാക്കൾക്കുമെതിരായിട്ടാണു പടവെട്ടുന്നത്. അതിനാൽ, ദൈവത്തിന്റെ എല്ലാ ആയുധങ്ങളും ധരിക്കുവിൻ” (എഫേ. 6: 11-12).

മുഖക്കുറി

ഏതൊരു മത സംവിധാനത്തിന്റെയും പ്രാഥമിക ഉത്തരവാദിത്വം പാപത്തെയും

പാപവും പുണ്യവും

ഞോടുതന്നെ ചെയ്യുന്ന പാതകമാണെന്നും വരുന്നുണ്ട്. അതുകൊണ്ട് സത്യബോധ

പുണ്യത്തെയും സ്വയം വിവേചിച്ചറിയാനുള്ള പ്രാപ്തി മനുഷ്യനുണ്ടാക്കിക്കൊടുക്കുക എന്നതാണ്. എന്നാൽ, ഈ വിവേചനാശേഷി മനുഷ്യർക്കുണ്ടാകാതിരിക്കാനാണ് എല്ലാ സംഘടിത-പുരോഹിതമതങ്ങളും തത്രപ്പെടുന്നതെന്ന് അല്പമൊന്നു നിരീക്ഷിച്ചാൽ ആർക്കും കാണാം.

ബൈബിളനുസരിച്ച് ദൈവകല്പനകളുടെ ലംഘനമാണ്, അല്ലെങ്കിൽ ദൈവഹിതത്തിന് എതിരുന്നിരിക്കലാണ് പാപം. ദൈവകല്പനയെന്നാൽ സ്നേഹത്തിന്റെ-ദൈവസ്നേഹത്തിന്റെയും പരസ്നേഹത്തിന്റെയും-കല്പനയാണെന്ന് യേശു മനുഷ്യകുലത്തെ പഠിപ്പിച്ചിട്ടുണ്ട്. അപ്പോൾ സ്നേഹത്തിനെതിരായിട്ടുള്ള ചിന്തയും വാക്കും പ്രവൃത്തിയുമാണു പാപം. അങ്ങനെയുള്ളതല്ലാത്തതൊന്നും പാപമല്ലെന്നും ഇവിടെ സിദ്ധിക്കുന്നു. പുണ്യമെന്ത് എന്നതിനേക്കുറിച്ചും ഇവിടെ നമുക്കു വ്യക്തത കൈവരുന്നുണ്ട്-സ്നേഹത്തിൽനിന്നുള്ള ചിന്തയും വാക്കും പ്രവൃത്തിയുമാണത്.

ദൈവം, അദൈവം, വിശിഷ്ടാദൈവം എന്നിങ്ങനെ മനുഷ്യനു സാധ്യമാവുന്ന ഏതു തത്വദർശനത്തിൽനിന്നു നോക്കിയാലും പാപ-പുണ്യങ്ങളെപ്പറ്റിയുള്ള ഈ യേശുപഠനം ശരിയാണെന്നു കാണാനാവും. (സ്രഷ്ടാവും സൃഷ്ടികളും, അല്ലെങ്കിൽ പിതാവായ ദൈവവും ദൈവമക്കളും എന്ന യേശുവിന്റെ ദൈവതദർശനത്തിലൂടെ നോക്കുമ്പോൾ, സ്വന്തം പിതാവും സൃഷ്ടികർത്താവുമായ ദൈവത്തോട് സൃഷ്ടികളായ മക്കൾക്കുള്ള സ്നേഹവും, അതേ ദൈവപിതാവിന്റെതന്നെ മക്കളെന്ന നിലയിൽ സ്വസഹോദരരായ മറ്റുള്ളവരോടുള്ള സ്നേഹവും തികച്ചും നൈസ്സർഗികവും യുക്തിഭദ്രവുമാണ്. സൃഷ്ടികർത്താവിൽനിന്ന് വേറിട്ടൊരു അസ്തിത്വം സൃഷ്ടികൾക്കില്ലാത്തതിനാൽ, സ്രഷ്ടാവിന്റെ ഹിതത്തിനെതിരായി നിൽക്കുന്നതും അതിനെ അവഗണിക്കുന്നതും സ്വന്തം അസ്തിത്വ

മുള്ളവർ ദൈവഹിതത്തിനുപുറത്ത് തന്റേതായ മറ്റൊരു ഹിതം ആത്മഹത്യാപരമാണെന്നു കണ്ടെത്തുന്നു. ശരീരത്തിന്റെ ആകമാനസൗഖ്യത്തിനുവേണ്ടി വ്യവസ്ഥാപിക്കപ്പെട്ടിരിക്കുന്ന ശരീരനിയമങ്ങളെ ഏതെങ്കിലും കോശങ്ങൾ അവഗണിച്ചാൽ, അല്ലെങ്കിൽ ശരീരത്തെ സ്ഥൂലവും സൂക്ഷ്മവുമായിക്കണ്ട്, അതിന്റെ സുസ്ഥിതി ലക്ഷ്യം വച്ച് നാഡികളിലൂടെ നൽകപ്പെടുന്ന മസ്തിഷ്കനിർദ്ദേശങ്ങളെ ഏതെങ്കിലും പേശികൾ അനുസരിക്കാതിരുന്നാൽ, അത് അവയുടെതന്നെ നാശത്തിലേക്കേ വഴിവയ്ക്കു എന്നതുപോലെയാണത്. ചുരുക്കത്തിൽ, സ്നേഹമെന്ന ദൈവകല്പനയുടെ പാലനംകൊണ്ട് അവനവനും ലോകത്തിനും അഭ്യുന്നതിയും ഐശ്വര്യവും ആനന്ദവുമാണ് കൈവരുന്നത്. കാരണം, സൃഷ്ടികർത്താവിന്റെ നിയമം സൃഷ്ടികളുടെ നിയമംകൂടിയാണ്.

‘ഞാനുൾപ്പെടെ സകലതും ഏകമായ ദൈവികസത്തയാ’ണെന്ന അദൈവതദർശനത്തിലൂടെയോ, ‘ദൈവമെന്ന മഹാസത്തയുടെ അംശങ്ങളാണ് ഞാനും മറ്റു സകലതും’ എന്ന വിശിഷ്ടാദൈവതദർശനത്തിലൂടെയോ നോക്കിയാലും, സ്നേഹമെന്ന നിയമം പ്രഭാതസൂര്യനെപ്പോലെ കൂടുതൽ ശോഭയോടെ ഉദിച്ചുയർന്നു നിൽക്കുന്നതു കാണാം. അദൈവത്തിൽ സ്രഷ്ടാവ്, സൃഷ്ടി എന്ന വേർതിരിവുപോലുമില്ലാതെ, എല്ലാം ഒരേ പരമാത്മാവ് എന്ന ബോധത്തിൽ, തന്നെയും എല്ലാവരെയും എല്ലാറ്റിനെയും ഒന്നായി കാണുകയാണ്. സ്നേഹത്തിന്റെ പൂർണ്ണതയാണത്. സകലതും ദൈവികസത്തയുടെ അംശങ്ങളാണെന്ന വീക്ഷണത്തിലും സമഭാവനയും സ്നേഹവുമാണ് മനുഷ്യനിൽ ഉറന്നുവരുക.

ആസ്തികദർശനത്തിലൂടെ മാത്രമല്ല, നാസ്തികദർശനത്തിലൂടെ നോക്കിയാലും യേശു പഠിപ്പിച്ച സ്നേഹത്തിന്റെ നിയമം ശരിയാണെന്നു കാണാനാകും. ആസ്തികസങ്കല്പനങ്ങളിൽ കടന്നുവരുന്ന ദൈവമെന്ന വാക്കിനുപകരം, അതേപോലെതന്നെ അനന്തവും അജ്ഞാതവും അവർണ്ണനീയവും അജേതയംതന്നെയുമായ പ്രപഞ്ചമെന്ന വാക്കുപയോഗിക്കുന്നുവെന്നേയുള്ളൂ, നാസ്തികർ. അവിടെയും ഇതേ ദൈവത, അദ്വൈത, വിശിഷ്ടാദ്വൈത നിലപാടുകൾ സാധ്യമാണ്. അതായത്, ഞാനുൾപ്പെടെ സകലതിനെയും പ്രകൃതിയുടെ സൃഷ്ടികളായും പ്രകൃതിതന്നെയായും പ്രകൃതിയുടെ അംശങ്ങളായും കാണാനാകും. തന്മൂലം, അവിടെയും എല്ലാം തമ്മിലുള്ള ബന്ധബോധവും സ്നേഹഭാവവുമാണ് ഉണ്ടായിവരുക. ഒരു കൂട്ടർ ആകമാന ഉണ്ടായി ഒരു ചൈതന്യസത്തയെ സങ്കല്പിക്കുമ്പോൾ, മറ്റൊരു കൂട്ടർ ഈ ഊർജ്ജപ്രപഞ്ചത്തെത്തന്നെ സങ്കല്പിക്കുന്നുവെന്നേയുള്ളൂ. വേറെ വ്യത്യാസമൊന്നുമില്ല. വ്യവസ്ഥയില്ലാത്ത സ്നേഹമായിരിക്കുന്ന ദൈവം തന്നെക്കുറിച്ച് ഇന്നു വിധത്തിലേ മനുഷ്യർ സങ്കല്പിക്കാറുവെന്നു ശരിക്കാനിടയില്ലല്ലോ. ഏതു മാർഗ്ഗത്തിലൂടെയുള്ള സത്യാന്വേഷണവും മനുഷ്യനെ എത്തിക്കുന്നത് ഒരേ മൂല്യബോധത്തിലും സ്നേഹഭാവത്തിലുമാണുതാനും.

യേശു മുന്നോട്ടുവച്ച സ്നേഹനിയമത്തിന്റെ സാർവത്രികമായ സാധ്യതയാണ് ഇവിടെ തെളിയുന്നത്. അതുകൊണ്ടുതന്നെ, ആ ദൈവിക-പ്രാപഞ്ചികനിയമത്തിന്റെ ലംഘനം പാപമാണ് എന്നുറപ്പിക്കാനാകും; സ്നേഹത്തിൽ വർത്തിക്കുന്നതും വളരുന്നതും അതിൽ പ്രവർത്തനനിരതമാകുന്നതും പുണ്യമാണെന്നും. 'പരോപകാരമേ പുണ്യം, പാപമേ പരപീഡനം' എന്ന് ഈ സത്യം ഏറ്റം ഹ്രസ്വമായും ലളിതമായും കവി മലയാളികൾക്കു പാടിത്തന്നിട്ടുണ്ടല്ലോ.

പാപ-പുണ്യങ്ങളെപ്പറ്റിയുള്ള ലളിതമായ ഈ അവബോധത്തിലുനിന്നിന്നു വേണം, പുരോഹിത-സംഘടിതമതങ്ങൾ അവതരിപ്പിച്ചുപോരുന്ന പാപ-പുണ്യസങ്കല്പങ്ങളെ നോക്കിക്കാണാൻ. ദൈവികനിയമങ്ങളെന്നു ലേബലൊട്ടിച്ച് പൗരോഹിത്യം നിർമ്മിച്ചു പുറത്തിറക്കുന്ന നിയമങ്ങളുടെ ലംഘനമാണ് ഇന്ന് പാപമായി ഗണിക്കപ്പെടുന്നത്. കത്തോലിക്കാസഭയിലേക്കു നോക്കിയാൽ, പുരോഹിതനിർമ്മിതമായ വിശ്വാസസത്യങ്ങൾ അപ്പാടെ വിശ്വസിച്ചില്ലെങ്കിൽ, അനുഷ്ഠാനങ്ങൾ ആചരിച്ചില്ലെങ്കിൽ, പുരോഹിതനിയമങ്ങൾ പാലിച്ചില്ലെങ്കിൽ അതൊക്കെ മഹാപാപങ്ങളാണ്! പുരോഹിതസൃഷ്ടമായ സഭയുടെ

അഞ്ചു കല്പനകൾ പാലിച്ചില്ലെങ്കിൽ അതും ഈ മഹാപാപപ്പട്ടികയിൽ വരുന്നു. ഇതിനു പുറമേയാണ്, രൂപതാനിയമാവലികളിലെയും സമ്പൂർണ്ണ ബൈബിളിനേക്കാൾ വലുപ്പമുള്ള കാനോൻനിയമഗ്രന്ഥത്തിലെയും നൂറുകണക്കിനു നിയമങ്ങളും നിബന്ധനകളും. അതെല്ലാം അക്ഷരശുദ്ധ്വം പാലിച്ചില്ലെങ്കിൽ അതും ദൈവത്തിനും സഭയ്ക്കുമെതിരെയുള്ള പാപമത്രെ!

പത്തു ദൈവപ്രമാണങ്ങളെ വ്യാഖ്യാനിച്ചു വ്യാഖ്യാനിച്ച് 613 നിയമങ്ങളാക്കി പാപപ്പെരുക്കം നടത്തിയ യേശുവിന്റെ കാലത്തെ പൗരോഹിത്യത്തിന്റെ അതേ പാതയിലൂടെയാണ്, മുഴുവൻ നിയമങ്ങളെയും സ്നേഹമെന്ന ഒരൊറ്റ നിയമമാക്കി ചുരുക്കിയ യേശുവിന്റെ പേരിലുള്ള കത്തോലിക്കാസഭയിലെ പൗരോഹിത്യവും മുന്നേറുന്നതെന്ന് ഇതെല്ലാം സാക്ഷ്യപ്പെടുത്തുന്നു.

ഇതിനെല്ലാം പുറമേയാണ് നിരന്തരമായ പാപബോധനത്തിലാഴ്ത്തി മനുഷ്യനെ ആന്തരികമായി പിളർത്താനും തളർത്താനും ലോകം, പിശാച്, ശരീരം എന്നീ ശത്രുക്കൾക്കെതിരെയുമാം ചെയ്യലാണ് ആത്മീയതയെന്നും പുണ്യമെന്നും സഭാപൗരോഹിത്യം പഠിപ്പിക്കുന്നത്. ഇതിലെന്തെങ്കിലും കഴമ്പുണ്ടോ എന്നു നമുക്കൊന്നു പരിശോധിക്കാം:

ഏതു ദർശനപ്രകാരം നോക്കിയാലും ഓരോ മനുഷ്യവ്യക്തിയും ഈ ലോകവും ദൈവികമാണ്; അല്ലെങ്കിൽ, എല്ലാറ്റിനും അധിഷ്ഠാനമായിരിക്കുന്ന ഒരു പ്രകൃതിശക്തിയുടെ പ്രകാശനമാണ്. തന്മൂലം, അവനവനെയോ അപരനെയോ ഈ പ്രകൃതിയിലെ ഏതെങ്കിലുമൊരു ഘടകത്തെയോ നിഷേധിക്കുന്നതും വെറുക്കുന്നതും ദൈവനിന്ദയോ പ്രകൃതിനിയമത്തിനെതിരായുള്ള തിന്മയോ ആണെന്നുവരുന്നു-പാപമാണെന്നു വരുന്നു. ചുരുക്കത്തിൽ, ഒന്നിനെയും നിഷേധിക്കുകയും വെറുക്കുകയും ചെയ്യാത്തതും, ഒപ്പം സകലരെയും സകലതിനെയും അംഗീകരിക്കുന്നതും ആദരിക്കുന്നതും സ്നേഹിക്കുന്നതുമായ പോസിറ്റീവ് മനോഭാവമാണ് എല്ലാ പുണ്യങ്ങൾക്കും ജന്മംനല്കുന്ന ആത്മീയത. ഈ മനോഭാവത്തിലാണ്, അവനവന്റെയും അപരന്റെയും ഈ ലോകത്തിന്റെയും സുഖ-സന്തോഷങ്ങളും സുസ്ഥിതിയും മനുഷ്യനു ജീവിതലക്ഷ്യമായിത്തീരുന്നത്.

ഇതേ കാഴ്ചപ്പാടിലൂടെ സൂക്ഷ്മമായി നോക്കിയാൽ, സാമൂഹികമോ മറ്റുള്ളവർക്ക് ഉപകാരപ്രദമോ ആയ എന്തെങ്കിലും ഉന്നതലക്ഷ്യത്തിനുവേണ്ടിയുള്ളതല്ലാത്ത സ്വയംസഹനവും ത്യാഗവും പീഡനവുമെല്ലാം പാപമാണെന്നു കാണാം. സ്വന്തം ശരീരത്തെയും ഈ ലോക

----- (ശേഷം 7-ാം പേജിൽ)

കന്യാസ്ത്രീസഹോദരിമാരുടെ ആത്മഹത്യകൾ



ജോസഫ് പുലിക്കുന്നേൽ

[2005 ഫെബ്രുവരി ലക്കം 'ഓശാന'യിൽനിന്ന്. ലേഖനത്തിൽ ചേർത്തിരുന്ന പ്രൊഫ. ജോസഫ് മറ്റത്തിന്റെ നോവലിൽനിന്നുള്ള ഏതാനും ഉദ്ധരണികൾ ഇതിൽ ഒഴിവാക്കിയിട്ടുണ്ട്.]

ചാഞ്ഞോടി എസ്.എച്ച്. കോൺവെന്റിലെ അംഗമായ സി. ആൻ ജോയെ തുങ്ങിമരിച്ച നിലയിൽ കോൺവെന്റിൽ കണ്ടെത്തി. ഇതൊരു ആത്മഹത്യയാണെന്ന് പോലീസ് പിന്നീടു പറഞ്ഞു.

കന്യാസ്ത്രീസഹോദരിമാരുടെ ദുർമരണങ്ങളെല്ലാം ആത്മഹത്യയാക്കുന്ന ചുമതല പോലീസിൽ അർപ്പിതമായിരിക്കയാൽ അവർ പറയുന്നത് നമുക്ക് വിശ്വസിക്കാം. പാലാസ്നേഹഗിരിമഠത്തിലെ സിസ്റ്റർ പോൾസി വിഷംകഴിച്ച് ആത്മഹത്യ ചെയ്തതാണെന്നു പോലീസുകാർ കണ്ടെത്തുകയുണ്ടായി. ആമാശയത്തിൽ ഫ്യൂറിഡാൻ കണ്ടെത്തിയെങ്കിലും വായിലോ അന്നനാളത്തിലോ ഫ്യൂറിഡാൻ ഉണ്ടായിരുന്നില്ലെന്ന് പോസ്റ്റുമോർട്ടം റിപ്പോർട്ട് സാക്ഷ്യപ്പെടുത്തിയിരുന്നു. ഇതിൽനിന്നും അന്ന് അവർക്ക് നൽകിയ ബിരിയാണിയിലൂടെയാണ് വിഷം അകത്തു ചെന്നതെന്നു വ്യക്തമായിരുന്നിട്ടും, അത് ആത്മഹത്യയാണെന്നു പോലീസിനു പറയാതിരിക്കാൻ കഴിഞ്ഞില്ല.

സിസ്റ്റർ അഭയയുടെ മരണവും ആത്മഹത്യയാണെന്നായിരുന്നല്ലോ പോലീസിന്റെ കണ്ടുപിടുത്തം! ഏതായാലും നമുക്ക് ഇതൊക്കെ വിശ്വസിക്കാം. കാരണം, ഈ മരണങ്ങളിലെല്ലാം, പോലീസിനെപ്പോലെ തന്നെ സഭാധികാരവും, കന്യാസ്ത്രീസഹോദരിമാർ ആത്മ



ഹത്യ ചെയ്തതാണെന്നു വിശ്വസിക്കുകയും വിശ്വസിക്കാൻ ജനങ്ങളെ പ്രേരിപ്പിക്കുകയും ചെയ്യുന്നു. ക്രിസ്തുവിന്റെ മണവാട്ടിമാരുടെ മരണം എങ്ങനെയാണെന്നതിനെക്കുറിച്ച് ക്രിസ്തുവിന്റെ വികാരിമാർക്കാണല്ലോ കൂടുതൽ അറിവ്.

പത്രവാർത്തകളനുസരിച്ച് കേരളത്തിൽ പതിനഞ്ചോളം കന്യാസ്ത്രീസഹോദരിമാർ കഴിഞ്ഞ ഒരു വ്യാഴവട്ടത്തിനിടയിൽ 'ആത്മഹത്യ' ചെയ്യുകയുണ്ടായി. ക്രിസ്തുവിനെ മണവാളനായി സ്വീകരിച്ച് സമർപ്പിതജീവിതചര്യ സ്വീകരിച്ച കന്യാസ്ത്രീസഹോദരിമാർ എന്തിന്, ഇങ്ങനെ ആത്മഹത്യയ്ക്കൊരുങ്ങുന്നു എന്നതിനെക്കുറിച്ച് ഒരു പഠനം ആവശ്യമാണ് എന്ന് സഭയ്ക്കോ സ്ത്രീവിമോചന പ്രസ്ഥാനങ്ങൾക്കോ ഇതുവരെയും തോന്നിയിട്ടില്ലെന്നു ഉളത് വിചിത്രമായി തോന്നുന്നു.

കന്യാസ്ത്രീമഠങ്ങൾക്കുള്ളിലെ ജീവിതത്തെക്കുറിച്ച് വളരെ കുറച്ച് അറിവുമാത്രമേ പൊതുജനങ്ങൾക്കു ലഭിക്കാറുള്ളൂ. അവിടെ എല്ലാക്കാര്യങ്ങളും ശുഭമായി നടക്കുന്നു എന്നാണ് പൊതുസമൂഹത്തെ ധരിപ്പിച്ചു വച്ചിരിക്കുന്നത്. അഥവാ, അല്ലെ

ന്നാരെങ്കിലും പറഞ്ഞാൽ, അതു 'നമ്മുടെ സഭയെയും സന്യസ്തരെയും' അപമാനിക്കുന്നതിന് 'സഭാവിരോധികൾ കെട്ടിച്ചമയ്ക്കുന്ന കഥകളാണ്' എന്നാണ് സഭാധികാരം വിശ്വാസികളെ ബോധ്യപ്പെടുത്തിയിരിക്കുന്നത്.

കന്യാസ്ത്രീമഠങ്ങൾക്കുള്ളിലെ മാനസിക പീഡനങ്ങളും വൈകാരികമായ പിരിമുറുക്കങ്ങളും എത്രയെന്നുള്ളതിനെക്കുറിച്ച് പല സഹോദരിമാരിൽനിന്നും എനിക്ക് അറിയാൻ കഴിഞ്ഞിട്ടുണ്ട്.

16 വയസ്സോടടുക്കുന്ന പ്രായത്തിൽ സന്യാസജീവിതത്തെക്കുറിച്ചുള്ള മധുര പ്രതീക്ഷകളുമായാണ് പലരും മഠത്തിൽ ചേരുന്നത്. പലപ്പോഴും സ്വന്ത ഭവനത്തിലെ സാമ്പത്തിക ബുദ്ധിമുട്ടും ഇതിനു പ്രേരകമാവാം. ഒറ്റനോട്ടത്തിൽ കന്യാസ്ത്രീമഠങ്ങൾ ജീവിത സുരക്ഷിതത്വം പ്രദാനം ചെയ്യുന്നു.

ആവൃതിയിലേക്കു പ്രവേശിക്കുന്നതിന് ആധ്യാത്മികങ്ങളല്ലാത്ത അനേകം കാരണങ്ങൾ ഉണ്ട്.

പ്രസിദ്ധ കത്തോലിക്കാ സാഹിത്യകാരനായ പ്രൊഫ. ജോസഫ് മറ്റത്തിന്റെ 'ലോകം, പിശാച്, ശരീരം', 'കൊച്ചുത്രേസ്യ' എന്നീ രണ്ടു നോവലുകൾ കൗമാരപ്രായത്തിൽ പെൺകുട്ടികൾ മഠത്തിൽ പ്രവേശിക്കുന്നതിനുള്ള കാരണങ്ങളെയും മഠത്തിനുള്ളിലെ പിരിമുറുക്കങ്ങളെയും വിശദമായി, സത്യസന്ധമായി അവതരിപ്പിക്കുന്നു. ശ്രീ. മറ്റത്തിന്റെ 'ലോകം, പിശാച്, ശരീരം' എന്ന നോവലിലെ സിസ്റ്റർ ഗ്ലോറിയായുടെ മഠപ്രവേശനത്തിന്റെ കാരണങ്ങൾ ജോസഫ് മറ്റം ഇങ്ങനെ വിവരിക്കുന്നുണ്ട്.

ഒമ്പതാം ക്ലാസിൽ പഠിച്ചിരുന്നപ്പോൾ ഗ്ലോറിയ പൂഷ്പിണിയായി. ചുവന്ന ദിവസങ്ങൾ അവൾക്ക് ഭീതിദമായിരുന്നു. പ്രൊഫ. മറ്റം സിസ്റ്റർ ഗ്ലോറിയായുടെ മനസ്സ് തുറക്കുന്നു: "അതു വരാതിരിക്കാൻ പ്രാർഥിച്ചിട്ടുണ്ട്. പത്ത് 'ആകാശങ്ങളിലിരിക്കുന്നതും' പത്ത് 'നന്മനിറഞ്ഞമറിയവും' ചൊല്ലി മാതാവിന് കാഴ്ചവെച്ചിട്ടുണ്ട്. കുമ്പസാരിച്ചു ദിവ്യ കാര്യവും ഉൾക്കൊണ്ട് 'അതൊഴിവാക്കിത്തരണ'മെന്നു മാതാവിനോടു പ്രാർഥിച്ചിട്ടുണ്ട്.

എന്നിട്ടും അത് ആവർത്തിച്ചു. പ്രാർഥിച്ചിട്ട് ഒരു ഫലവുമില്ല. അങ്ങനെയിരിക്കെ കുട്ടുകാരികളാരോ ഒരിക്കൽ പറഞ്ഞു.

'കന്യാസ്ത്രീയമ്മമാർക്ക് ഇങ്ങനെയൊണ്ടാകുകേല. കന്യാസ്ത്രീയായാൽ ഇതു നിറുത്തുന്ന ഏർപ്പാടുണ്ട്.'

എങ്കിൽ തന്നിടും കന്യാസ്ത്രീയാകണം. ആ ദിവസങ്ങളെ, വേദനയുടെയും നാണക്കേടുകളുടെയും ദിവസങ്ങളെ ഒഴിവാക്കാൻ വേണ്ടി

കന്യാസ്ത്രീയാകാൻ താൻ ആഗ്രഹിച്ചു.

ഇന്ന് എല്ലാം ഓർമ്മിക്കുമ്പോഴാണ് താനെന്തൊരു പൊട്ടിപ്പൊട്ടിയായിരുന്നുവെന്ന് മനസ്സിലാകുന്നത്. പ്രകൃതിയെയും അതിന്റെ വഴികളെയും കുപ്പായംകൊണ്ടു മുടിപ്പൊതിഞ്ഞു നടക്കാമെന്നും പ്രാർത്ഥനകൊണ്ട് അതിന്റെ ഗതിയെ നിരോധിക്കാമെന്നും വ്യാമോഹിച്ചിരുന്ന വിഡ്ഢിത്തത്തിന്റെ ദിവസങ്ങൾ (ലോകം, പിശാച്, ശരീരം, പേജ് 10, 11) .

ആധ്യാത്മികബാഹ്യമായ കാര്യങ്ങളാണ് പലപ്പോഴും കൗമാരപ്രായമായ പെൺകുട്ടികളുടെ മഠപ്രവേശനത്തിനു കാരണമാകുന്നത്....

പ്രൊഫ. മറ്റത്തിന്റെ 'കൊച്ചുത്രേസ്യ' എന്ന ഗ്രന്ഥത്തിലും ഒരു കന്യാസ്ത്രീയുടെ ഹൃദയവേദന വിവരിക്കുന്നു: "ദൈവം തന്നെ വിളിച്ചില്ല. താനിനി എങ്ങനെ വീട്ടിലേക്ക് തിരിച്ചുചെല്ലും? കഞ്ഞികുടിക്കാനിട്ടിരുന്ന നെല്ലുവിറ്റാണ് തന്നെ യാത്രയാക്കിയത്. കഷ്ടം! ഇനി എങ്ങനെ ആ വീട്ടിൽ കാലെടുത്തുകൂടും? വീട്ടുകാരും നാത്തും എല്ലാവരും തന്നെ പരിഹസിക്കുകയില്ലേ?

തന്റെ തലമുടി മുറിക്കപ്പെട്ടിരിക്കുന്നു. ലോകത്തിന്റെ മുമ്പിൽ താൻ പരിഹാസ്യയായിത്തീരും. പിള്ളേരു കുവിവിളിക്കും. മാത്തിൽനിന്ന് മതിലുചാടിയാണെന്നു പറയും. സ്വഭാവദുഷ്ടത്തിനിറക്കിവിട്ടതാണെന്നു പറയും. 'അവളെ കല്ലെറിയുക' എന്ന് അവർ ആർത്താഹ്വാനിക്കും" (കൊച്ചുത്രേസ്യ, പേജ് 11).

ഒരു കത്തോലിക്കനെന്ന നിലയിൽ ആവൃതിക്കുള്ളിലെ സ്ത്രീമനസ്സിനെ പഠിച്ചറിഞ്ഞ പ്രൊഫ. മറ്റം മഠത്തിലെ ആവൃതിക്കുള്ളിൽ ഞെരിഞ്ഞമരുന്ന ആത്മാവുകളുടെ ഗീതം ഈ നോവലുകളിലൂടെ പാടുന്നു.

കന്യാസ്ത്രീമഠങ്ങളിലെ ആത്മഹത്യ പെരുകുന്നതിനു കാരണം, അവിടെ നിലനിൽക്കുന്ന ആധ്യാത്മികേതരമായ അന്തരീക്ഷമാണെന്നുള്ളതിൽ സംശയമില്ല. അധ്യാപികയായിരുന്ന ഒരു കന്യാസ്ത്രീ 54-ാ മത്തെ വയസ്സിൽ റിട്ടയർമെന്റിന്റെ വക്കത്തുനിന്നുകൊണ്ട് എന്നോടു പറഞ്ഞ കാര്യം ഞാനോർക്കുന്നു: "സാർ, ഞാനിത്രയും കാലം സഹിച്ചു. എനിക്കു മടുത്തു. ഇനിയെങ്കിലും സ്വതന്ത്രമായി ജീവിക്കണം." തലനരച്ച അവർ തുടർന്നു പറഞ്ഞു: "ഇപ്പോൾ ഞാൻ മഠത്തിൽനിന്നു പോന്നാൽ, മറ്റു കാരണങ്ങളാലാണ് ഞാൻ പോന്നതെന്നു അപവാദമുണ്ടാവില്ല. എനിക്ക് ഒരുകൊല്ലത്തെ ലീവ് ബാക്കിയുണ്ട്. അതിന്റെ പണവും പെൻഷനുംകൊണ്ട് എനിക്ക് സമാധാനമായി ജീവിക്കാം." അവർ മഠത്തിലെ ആവൃതിക്കുള്ളിലെ നരകത്തെക്കുറിച്ച് എന്നോടു വിവരിച്ചു. രണ്ടുദിവസത്തിനകം

ഞെയും അംഗീകരിച്ചുദരിക്കുന്നതും അവ പ്രദാനം ചെയ്യുന്ന സുഖാനുഭൂതികൾ ആസ്വദിച്ചാനന്ദിക്കുന്നതും പുണ്യമാണെന്നും കാണാം. ദൈവം സച്ചിദാനന്ദമെങ്കിൽ സൃഷ്ടികളും ആനന്ദത്തിലായിരിക്കുക ഉചിതമാണല്ലോ. തന്നെപ്പോലെതന്നെ മറ്റുള്ളവരെയും സ്നേഹിക്കണമെന്നേ യേശു പറയുന്നുള്ളൂ എന്നോർക്കുക-സ്വയം സ്നേഹിക്കരുതെന്ന് യേശു പറയുന്നില്ല. സ്നേഹം അവനവ

സിസ്റ്റർ 'മാം ചാടുന്നു' എന്ന് മറാധികാരികൾ മണത്തറിഞ്ഞു. അവരെ സഹോദരനെയുംകൂടി വടക്കേയിന്ത്യയിൽ എവിടെയോ മിഷനറി ജോലി ചെയ്തതായാണ് പിന്നീടു ഞാനറിഞ്ഞത്.

എല്ലാ ദിവസവും ആധ്യാത്മികപരിശീലനം കൊണ്ട് 'പുണ്യം' നേടിക്കൊണ്ടിരിക്കുന്ന കന്യാ സ്ത്രീയമ്മമാരുടെയുള്ളിൽ വിഭ്രമാത്മകമായ ഒരു മനസ്സുണ്ട്. കുട്ടിലടയ്ക്കപ്പെട്ട കിളിയെപ്പോലെ ചിറകടിക്കുന്ന മനസ്സ്. കത്തോലിക്കാസമൂഹവും പൊതുസമൂഹവും ഈ കുട്ടിനുള്ളിലേക്കു നോക്കാൻ തയ്യാറല്ല. വിശുദ്ധിയുടെ നെറ്റിപ്പലക ആവൃതിക്കു പുറത്ത് ഒട്ടിച്ചുവയ്ക്കപ്പെട്ടിരിക്കുന്നു.

ന്യായമായ കാരണങ്ങളാൽപ്പോലും മഠത്തിൽനിന്നു പുറത്തെത്തുന്നവരെ സ്വീകരിക്കാൻ സമൂഹം തയ്യാറല്ല. കുവസാരക്കൂടുകളുടെ സുഷിരങ്ങളിലൂടെ ഏൽക്കുന്ന പുരുഷഗന്ധവും പ്രേരണയും അവർക്കു തടുക്കാനാവുന്നതല്ലെന്ന് 'മാംചാടി'കളായ ചില കന്യാസ്ത്രീയമ്മമാർ പറഞ്ഞത് ഓർക്കുന്നു. മഠത്തിനുള്ളിൽ ആത്മഹത്യകളും കൊലപാതകങ്ങളും പെരുകുമ്പോൾ 'പുണ്യത്തിന്റെ കരിമ്പട'മിട്ടുമുടി എത്രകാലം സഭയ്ക്കു പോകാനാവും?

ഇന്നു മഠത്തിലേക്കു പ്രവേശിക്കുന്ന പല പെൺകുട്ടികൾക്കും തങ്ങൾ ഏറ്റെടുക്കുന്ന ജീവിതാവസ്ഥയെക്കുറിച്ച് ഒട്ടുംതന്നെ അറിയില്ല. ഇന്ന് സാധാരണ ഒരു പെൺകുട്ടി വിവാഹിതയാകുന്നത് ഏകദേശം 25 വയസ്സോടടുക്കുമ്പോഴാണ്. അപ്പോൾ മാത്രമേ, ജീവിതാവസ്ഥയെക്കുറിച്ച് ഒരു പെൺകുട്ടിക്ക് ഉറച്ച തീരുമാനമെടുക്കാനാവൂ. അതുകൊണ്ട് 25 വയസ്സിനുമുമ്പ് കന്യാസ്ത്രീ മഠത്തിലേക്കുള്ള പ്രവേശനം പൂർണ്ണമായും നിരോധിക്കേണ്ടതാണ്. പ്രൊഫ. മറ്റത്തിന്റെ സിസ്റ്റർ ഗ്ലോറിയായെപ്പോലെ ആർത്തവരക്തത്തെ ഭയന്നും അതുപോലുള്ള മറ്റു കാരണങ്ങൾക്കൊണ്ടും കന്യാസ്ത്രീകളാകുന്ന ഇന്നത്തെ സമ്പ്രദായം അവസാനിപ്പിച്ചേ മതിയാവൂ. ഇക്കാര്യത്തിൽ സഭാധികാരവും സ്ത്രീവിമോചനപ്രസ്ഥാനക്കാരും ഉറക്കെ ഉറക്കെ ചിന്തിക്കണമെന്ന് അഭ്യർത്ഥിക്കുന്നു.

ഫോൺ: 9447196214

നിലേക്കു മാത്രമായി ഒരുക്കരുതെന്നും അപരനിലേക്കു വിടർത്താൻ പാകത്തിൽ സ്വയം വലുതാകണമെന്നുമാണ് യേശു പറഞ്ഞിട്ടുള്ളത്.

കത്തോലിക്കാസഭ മനുഷ്യകുലത്തോടു ചെയ്ത ഏറ്റവും വലിയ പാതകം, ദൈവത്തിന്റെയും ആത്മീയതയുടെയുംപേരിൽ സ്വയം നിഷേധിക്കുന്നതും ജീവിതത്തെത്തന്നെ നിഷേധിക്കുന്നതുമായ ഒരു പുണ്യസങ്കല്പം സൃഷ്ടിച്ച് മനുഷ്യന്റെ രക്തത്തിലും മാംസത്തിലും മജ്ജയിലുംവരെ കുത്തിനിറച്ചു എന്നതാണ്. മനുഷ്യനു സന്തോഷം നൽകുന്നതെന്തിനെയും പാപമാക്കിയും ക്ലേശം നൽകുന്നതെന്തിനെയും പുണ്യമാക്കിയുമുള്ള സഭയുടെ പാപ-പുണ്യസങ്കല്പം എത്രയോ തലമുറകളിലേ എത്രയോ കോടി മനുഷ്യരുടെ മനസ്സാക്ഷിയെയാണ് വിഷലിപ്തമാക്കിയിട്ടുണ്ടാവുക! ദൈവത്തിന്റെ മഹോന്നതസൃഷ്ടിയായ മനുഷ്യനിൽ അവിടുന്ന് അമൂല്യനിധിയായി നിക്ഷേപിച്ചുതന്ന മനോഹരവും നിർവൃതിദായകവുമായ പ്രണയഭാവത്തെ മ്ലേച്ഛതയായും ലൈംഗികതയെ അശുദ്ധപാപവുമാക്കി അവതരിപ്പിച്ച് എത്രയോ നൂറ്റാണ്ടുകളിലെ മനുഷ്യമഹാസഞ്ചയത്തെയാണ് നിരന്തരപാപബോധത്തിനടിമകളും മനോവൈകല്യ-വൈകൃതങ്ങൾ ബാധിച്ച വിഷാദരോഗികളും സ്വയംപീഡകരും ആക്കിയിട്ടുള്ളത്! സഭയിൽ ആധ്യാത്മിക ശുശ്രൂഷകരാകാൻ ആഗ്രഹിക്കുന്നവരിൽ ബ്രഹ്മചര്യ-കന്യകാത്വവ്രതങ്ങൾ അടിച്ചേൽപ്പിച്ച് ലക്ഷക്കണക്കായ വൈദികരുടെയും കന്യാസ്ത്രീകളുടെയും ജീവിതങ്ങൾ ഇന്നും തരിശാക്കിക്കൊണ്ടിരിക്കുന്നതിനു പിന്നിലുള്ളതും, ലൈംഗികതയുടെ നിരാകരണം വലിയ പുണ്യമാണെന്നതരത്തിൽ, സഭ ഇന്നും പുലർത്തുന്ന നിഷേധാത്മകനിലപാടാണ്. സന്തോലപാദനലക്ഷ്യത്തോടെയല്ലാത്ത എല്ലാ ലൈംഗികവികാരപ്രകടനങ്ങളും പാപമെന്നു വിധിച്ച് ഭാര്യ-ഭർത്താക്കന്മാർ തമ്മിൽപ്പോലുമുള്ള സ്നേഹപ്രകടനങ്ങൾക്കും വേഴ്ചകൾക്കും വിലങ്ങിട്ട കത്തോലിക്കാസഭ, എത്രയോ ആനന്ദമുഹൂർത്തങ്ങളെയാണു മനുഷ്യർക്കു നിഷേധിച്ചത്! എത്രയോ അസംതൃപ്ത ചുടുന്നെടുവീർപ്പുകളാണ് ഈ ഭൗമാന്തരീക്ഷത്തെ തപ്തമാക്കിയിട്ടുണ്ടാകുക!

ഇങ്ങനെ കുടുംബങ്ങളിലെ ഭാര്യ-ഭർതൃബന്ധങ്ങളിൽപ്പോലും അധികാരത്തോടെ കടന്നു ചെന്നും ഇടപെട്ടുമുള്ള സഭയുടെ സഭാചാരപ്പട്ടാളഭരണത്തിന്റെ ഫലമായി, വികലവും വികൃതവും വ്രണിതവുമായിപ്പോയ മനുഷ്യമനസ്സും, ലൈംഗികദാഹത്തിന്റെ അശാന്തിയിൽ നീറിപ്പുകഞ്ഞ മനുഷ്യശരീരവും അടങ്ങാത്ത പകയോടെ പ്രതികാരം വീട്ടുന്നതിന്റെ വിവിധ രൂപങ്ങളായി വേണം, ആധുനികകാലത്തെ ലൈംഗിക അരാ

ജകത്വത്തെയും ലൈംഗികതാി ക്രമങ്ങളെയും സ്വവർഗ്ഗ-വിവാഹമുക്ത കുടുംബജീവിതരീതികളെയുമെല്ലാം കാണാൻ. തങ്ങളുടെതന്നെ അശാസ്ത്രീയവും യേശു വിരുദ്ധവുമായ കൃത്രിമപാപസൃഷ്ടിയുടെ ഫലമായി രൂപംകൊണ്ടവയാണിതെല്ലാമെന്നു മനസ്സിലാക്കാതെയും തിരുത്താൻ തയ്യാറാകാതെയും അത്തരക്കാർക്കെതിരെ ഹാലിളക്കുന്ന കഠിനഹൃദയരാണിന്നും കത്തോലിക്കാസഭയിലെ മഹാപുരോഹിതരിലേറെയുമെന്ന് ഇക്കഴിഞ്ഞ കുടുംബസിനഡ് തെളിയിക്കുകയുണ്ടായല്ലോ. 'സുവിശേഷത്തെ സിദ്ധാന്തവൽക്കരിച്ച് മറ്റുള്ളവർക്കുനേരെ എറിയാനുള്ള ചീളുകളെക്കൊടുക്കുന്നവർ' എന്നും, 'സഭാപഠനങ്ങൾക്കു പിന്നിൽ ഒളിഞ്ഞിരിക്കുന്ന അടഞ്ഞ ഹൃദയമുള്ളവർ' എന്നും ഫ്രാൻസിസ് മാർപ്പാപ്പ ഇക്കൂട്ടരെ വിശേഷിപ്പിച്ചത്, സഭ പരമ്പരാഗതമായി പുലർത്തിപ്പോരുന്ന പാപ-പുണ്യസങ്കല്പങ്ങളിലെ സ്നേഹരാഹിത്യത്തെയും യേശുവിരുദ്ധതയെയുംകുറിച്ച് അദ്ദേഹം നല്ലവണ്ണം മനസ്സിലാക്കിയിട്ടാവണം.

യേശുവിന്റെ ചില വാക്യങ്ങളെയും ശ്ലീഹന്മാരുടെ ലേഖനങ്ങളിലെ ചില ഭാഗങ്ങളെയും അക്ഷരാർത്ഥത്തിലെടുത്തു സിദ്ധാന്തവൽക്കരിച്ചാണ് പൗരോഹിത്യം, മനുഷ്യസഹജമായ അവന്റെ ശാരീരികചോദനകളെയും അവനൽകുന്ന നിർദ്ദോഷമായ സുഖ-സന്തുപ്തികളെയും നിഷിദ്ധമെന്നു വിലക്കി പാപബോധമുണ്ടാക്കുന്നത്. ശരിയാണ്, 'സ്ത്രീകളെ കാമാർത്തിയോടെ നോക്കുന്നവൻ പാപം ചെയ്തുകഴിഞ്ഞു' (മത്താ. 5:27) എന്ന് യേശു പറഞ്ഞിട്ടുണ്ട്. ഇവിടെ സ്ത്രീകളെ തന്റെ കാമപുരണത്തിനുള്ള ഉപകരണങ്ങളായി, 'ചരക്കുകളായി, കാണുന്ന സ്വകാര്യമാത്രപരമായ പ്രവണതയ്ക്കെതിരെ

അനുഷ്ഠാനങ്ങൾ, നേർച്ചകൾ, നോയമ്പുകൾ, നൊവേനകൾ, തീർത്ഥാടനങ്ങൾക്കെ നടത്തിയും നടത്തിച്ചും കൃത്രിമാശ്വാസത്തിന്റെ ആനാംവെള്ളം തളിക്കുന്നു. അതോടെ, പുരോഹിതാധികാരികളെ ഉപകാരികളായിക്കണ്ട് (ലൂക്കോ. 22:25) ജനം അവരെ 'ഗുരോ' എന്നു വിളിക്കുകയും സമൂഹത്തിന്റെ പ്രമുഖസ്ഥാനങ്ങളിൽ അവരെ ആനയിച്ചിരുത്തുകയും ചെയ്യുന്നു.

യാണു്; അല്ലാതെ, നിർദ്ദോഷമായ സൗന്ദര്യാസ്വാദനത്തിനോ ലൈംഗികതയ്ക്കോ എതിരായിട്ടല്ല യേശു വിരൽചൂണ്ടുന്നത്. പരസ്പരാദരവു കൂടാതെ, സ്വന്തം കാമപുരണം മാത്രം ലക്ഷ്യംവച്ച് നോക്കുന്നത് ഇനി സ്വന്തം ഭാര്യയെയാണെങ്കിലും, യേശുവിന്റെ ദൃഷ്ടിയിൽ അതു പാപമാണ്.

ശരീരത്തിന്റെ പ്രേരണകളും ആത്മാവിന്റെ പ്രേരണകളും പരസ്പരവിരുദ്ധങ്ങളാണെന്നും ആത്മാവിന്റെ മാർഗ്ഗനിർദ്ദേശങ്ങളെയാണ് അനുസ്സരിക്കേണ്ടതെന്നുമുള്ള അർത്ഥത്തിൽ പൗലോസ് ശ്ലീഹായും പറഞ്ഞിട്ടുണ്ട് (ഗലാ. 5:16-18). ഇവിടെയും, സ്വന്തം ശരീരസുഖമാത്രം നോക്കുന്ന മനുഷ്യന്റെ സ്വകാര്യമാത്രപരമായ ഭൗതികസമീപനവും, എല്ലാവരുടെയും സുഖം കാംക്ഷിക്കുന്ന പരാർത്ഥതാപരമായ ആത്മീയസമീപനവും തമ്മിലുള്ള വൈരുദ്ധ്യത്തെ എടുത്തുകാട്ടുകയും, അവനവന്റെ സുഖലക്ഷ്യത്തിൽ സ്വയം തളയ്ക്കപ്പെടാതെ പരാർത്ഥതാഭാവമെന്ന ആത്മീയപ്രേരണയ്ക്കു വശംവദരാകു എന്നുപദേശിക്കുകയാണ് പൗലോസ് ശ്ലീഹാ ചെയ്യുന്നത് അദ്ദേഹം തുടർന്നു പറയുന്ന കാര്യങ്ങളിൽനിന്ന് ഇതുകൂടുതൽ വ്യക്തമാകുന്നുമുണ്ട്.

ചുരുക്കത്തിൽ, ദൈവ

ത്തിന്റെ പേരിൽ തങ്ങളുടെ ഹിതാനുസരണം മനുഷ്യരെ കൈകാര്യംചെയ്യാൻ പൗരോഹിത്യം കൈയാളുന്ന ആയുധങ്ങളായാണ് പാപ-പുണ്യസങ്കല്പങ്ങൾ ഇന്ന് ഉപയോഗിക്കപ്പെടുന്നത്. അവർ ഒരു വശത്ത്, യഥാർത്ഥ പാപ-പുണ്യങ്ങളെ മറച്ചുവയ്ക്കുകയും കൃത്രിമപാപ-പുണ്യങ്ങൾ നിർമ്മിച്ച് മനുഷ്യമനസ്സുകളെ വിഷലിപ്തമാക്കുകയും പാപബോധത്താൽ ഭാരപ്പെടുത്തുകയും, നന്മ-തിന്മകളെ തിരിച്ചറിയാൻ കഴിയാത്ത വിധം മനസ്സാക്ഷിയെ തകിടംമറിക്കുകയും ചെയ്യുന്നു. മറുവശത്താകട്ടെ, ഇതിന്റെയൊക്കെ ഫലമായി ബുദ്ധി പതറുകയും ആത്മബലം നശിക്കുകയും വികലമനസ്കരാകുകയും ചെയ്യുന്നവരുടെ രക്ഷകരാകുകയും ചെയ്യുന്നു, അവർ. അനുഷ്ഠാനങ്ങൾ, നേർച്ചകൾ, നോയമ്പുകൾ, നൊവേനകൾ, തീർത്ഥാടനങ്ങൾ ഒക്കെ നടത്തിയും നടത്തിച്ചും കൃത്രിമാശ്വാസത്തിന്റെ ആനാംവെള്ളം തളിക്കുന്നു. അതോടെ, പുരോഹിതാധികാരികളെ ഉപകാരികളായിക്കണ്ട് (ലൂക്കോ. 22:25) ജനം അവരെ 'ഗുരോ' എന്നു വിളിക്കുകയും സമൂഹത്തിന്റെ പ്രമുഖസ്ഥാനങ്ങളിൽ അവരെ ആനയിച്ചിരുത്തുകയും ചെയ്യുന്നു. പൗരോഹിത്യത്തിന്റെ ലക്ഷ്യം ഇതാണെന്ന് യേശു നമ്മെ പഠിപ്പിച്ചിട്ടുണ്ടല്ലോ (മത്താ. 23:6-7).

ഈ പുരോഹിതലക്ഷ്യം വിജയിക്കുന്നതിനനുസരിച്ച്, മനുഷ്യന്റെ ജീവിതലക്ഷ്യമായ ദൈവരാജ്യസൃഷ്ടി നടക്കാതെ പോകുകയാണ്. വടവൃക്ഷസമാനം ഉയർന്നും പടർന്നും ഉന്നതശീർഷമായി അന്യഥാ വളരുമായിരുന്ന മനുഷ്യരെ, തങ്ങൾക്കൊപ്പം ബോൺസായ് പരുവത്തിൽ കുള്ളൻ മനുഷ്യരാക്കിവെട്ടിയൊതുക്കുകയാണ്, പൗരോഹിത്യം.

-എഡിറ്റർ

കർത്താവിന്റെ മണവാട്ടികളുടെ ദുരന്തം തുടർക്കഥയാകുമ്പോൾ...

അലക്സ് കണിയാപറമ്പിൽ (U.K.)



[ജർമ്മനിയിൽനിന്നുള്ള ‘Soul and Vision’- ന്റെ ‘Laity Voice’ എന്ന ബ്ലോഗിൽനിന്നെടുത്ത ലേഖനം.]



കേരളത്തിലെ നാനാജാതിമതസ്ഥരിൽ കത്തോലിക്കാസഭയിലെ കന്യാസ്ത്രീകളുടെ സേവനം പ്രയോജനപ്പെടുത്താത്തവർ വിരളമാണ്. അഹങ്കാരിണികളായ ഒരു ചെറിയ വിഭാഗത്തെച്ചൊഴിച്ചാൽ പൊതുവിൽ അവരോട് എല്ലാവർക്കും സ്നേഹവും ആദരവും ഉണ്ട്.

പക്ഷേ, അവർ നയിക്കുന്ന ജീവിതം സമൂഹം വേണ്ടപോലെ അറിയുന്നില്ല. അതിശക്തമായ മസ്തിഷ്കപ്രക്ഷാളനത്തിന്റെ ഫലമായി, ഏതു ദുരിതവും എതിർക്കാതെ സഹിക്കുന്നവരാണ്. സിസ്റ്റർ ജെസ്മിയുടെ ആത്മകഥയിൽ നിന്നാണ് ആ ജീവിതത്തെക്കുറിച്ച് എന്തെങ്കിലും വെളിയിൽ അറിഞ്ഞത്. എന്നാൽ അതിന്റെ പ്രത്യാഘാതമായി കേരളത്തിൽ ഈ മേഖലയിൽ ഒരു പരിവർത്തനം ഉണ്ടായില്ല. ‘ഇവിടെയെല്ലാം ഭ്രംശം’ എന്നാണ് സഭയുടെ ഔദ്യോഗിക നിലപാട്. ഈ ദുരിതത്തിന്റെയെല്ലാം ഇരകളുടെ നില പാടും മറ്റൊന്നല്ല.

മുഖ്യധാരാമായുമങ്ങൾ വേണ്ടത്ര കവരേജ് കൊടുക്കാത്തതിനാൽ പലതും പൊതുജനങ്ങളുടെ

മുന്നിൽ എത്തുന്നേയില്ല. സോഷ്യൽ മീഡിയായിലൂടെ പ്രചരിക്കുന്നതിന് ഏറിയാൽ രണ്ടോ മൂന്നോ ദിവസം മാത്രമാണ് ആയുസ്.

മാതാപിതാക്കൾ ഓമനിച്ചു വളർത്തിവലുതാക്കിയ ഒരു പെൺകുട്ടിയെ കന്യാസ്ത്രീമഠത്തിലേക്ക് അയയ്ക്കുമ്പോൾ ആ പെൺകുട്ടിയുടെ സുരക്ഷിതത്വം സഭാധികൃതർ ഉറപ്പുവരുത്തും എന്നാണ് അവർ അനുമാനിക്കുന്നത്. പക്ഷേ, അവർക്ക് നീതി കിട്ടുന്നുണ്ടോ?

പല ദുരന്തങ്ങളിലും പെടുന്നവർക്ക് മാനസികവൈകല്യം, മാനസികരോഗം തുടങ്ങിയവ ഉണ്ടായിരുന്നു എന്നു പറഞ്ഞ് സഭ കൈയൊഴിയും. അങ്ങനെ അവർക്ക് കൈയൊഴിയാൻ പറ്റുമോ? കർത്താവിന്റെ മണവാട്ടിമാരിൽ ഒരുത്തിക്ക് മാനസികരോഗം പിടിപെട്ടാൽ വേണ്ട ചികിത്സ നൽകാൻ ബന്ധപ്പെട്ട വർ ബാധ്യസ്ഥരല്ലേ?

വാഗമണ്ണിന്റെ അടുത്തൊരു മഠത്തിൽ കിണറ്റിൽ മരിച്ചുകിടന്ന സിസ്റ്റർ ലിസാമരിയയുടെ കാര്യത്തിലും ഇതേ അടവാണ് സഭ എടുത്തിരിക്കുന്നത്. ആ സിസ്റ്റർ വിഷാദരോഗിണി ആയിരുന്നത്രെ! കത്തോലിക്കാസഭയ്ക്ക് കേരളത്തിൽ ഉടനീളം ഇത്രയേറെ ആതുരലയങ്ങൾ ഉണ്ടായിട്ടും അവർക്കു വേണ്ട സമയത്ത് തക്കതായ ചികിത്സ നൽകാത്തത് ആരുടെ കുറ്റമാണ്?

ഇത്രയേറെ സംഭവങ്ങൾ ഉണ്ടായിട്ടും, ബന്ധപ്പെട്ട ഏതെങ്കിലും മെത്രാനോ മദർജനറാളോ ഈ ദുരന്തം ഒഴിവാക്കാമായിരുന്ന ഒന്നായിരുന്നു; അങ്ങനെ ചെയ്യാൻ സാധിക്കാത്തതിൽ വിഷമമുണ്ട് എന്നൊരു ഖേദപ്രകടനംപോലും നാളിതുവരെ നടത്തിയിട്ടില്ല.

ഇതിനെല്ലാമെതിരെ വായ്തുറക്കാൻ ത്രാണിയില്ലാത്തവരാണ് ഈ മണവാട്ടികൾ. സത്യത്തിൽ ഈ മണവാട്ടി എന്ന പദവിപോലും ഒരു വഞ്ചനയാണ്. അൽമായന്റെ വിവാഹവും പൗരോഹിത്യവും കുറ്റാശകളാണ്. എന്നാൽ കന്യാസ്ത്രീയുടെ വ്രതമെടുക്കലും ‘ഉടുപ്പിടീ’ലുമൊന്നും കുറ്റാശയല്ല. അതായത്, ‘കർത്താവിന്റെ വെപ്പാട്ടി’ എന്ന പദവികപ്പുറം ഒരു സ്ഥാനവും സത്യത്തിൽ സഭ അവർക്കു നൽകിയിട്ടില്ല.

ഒരു കാര്യത്തിലും കന്യാസ്ത്രീകളുടെ ഭാഗത്തുനിന്ന് ഒരു എതിർപ്പും ഉണ്ടാവുകയില്ല. മാനസികമായി അവരുടെ നില അടിമകളുടേതിനേക്കാൾ കഷ്ടമാണ്. അതുകൊണ്ടുതന്നെ, കേരളത്തിലെ പൊതുസമൂഹവും സ്ത്രീസംഘടനകളും ഇക്കാര്യത്തിൽ അടിയന്തിരമായി ഇടപെടേണ്ടതുണ്ട്.

കന്യാസ്ത്രീകൾക്കെതിരെയുള്ള ആക്രമണങ്ങൾ സി.ബി.ഐ. അന്വേഷിക്കണം

-കെ.സി ആർ.എം പ്രീസ്റ്റ്സ് ആൻഡ് എക്സ് പ്രീസ്റ്റ്സ് - നൺസ് അസോസിയേഷൻ

സംഘടനയുടെ ദേശീയ എക്സിക്യൂട്ടീവ് കമ്മിറ്റി 29-11-2015 ഞായറാഴ്ച പാലാ ടോംസ് ചേമ്പർഹാളിൽ നടന്നു. ഫാ.മാണി പറമ്പേട്ടിന്റെ അദ്ധ്യക്ഷതയിൽ കൂടിയ യോഗത്തിൽ സിസ്റ്റർ അലയുടെ മരണത്തിൽ ദുഃഖം രേഖപ്പെടുത്തി. ചെയർമാൻ റെജി ഞള്ളാനി സംഘടനാപ്രവർത്തനങ്ങൾ വിശദീകരിച്ചു.

ഫാ.അബ്രഹാം കുത്തോട്ടിൽ മുഖ്യപ്രഭാഷണം നടത്തി. ഫാ. ഫ്രാൻസിസ് പ്രോജക്ട് അവതരണം നടത്തി. ഫാ. ജോൺ കെ. തെക്കേടം, ജോർജ്ജ് മൂലച്ചാലിൽ, പി. എസ്. തോമസ് പൂവക്കുളം, ഫാ. ജോർജ്ജ് കണിയാരശ്ശേരിൽ തുടങ്ങിയവർ സംസാരിച്ചു.

അടുത്തകാലത്തായി കന്യാസ്ത്രീകൾക്കെതിരെ ആക്രമണങ്ങളും കൊലപാതകങ്ങളും വർദ്ധിച്ചുവരുന്നു; കൊലപാതകങ്ങളടക്കമുള്ള കന്യാസ്ത്രീകളുടെ ദുരുപഹരണങ്ങളിലെ തെളിവുകൾ മങ്ങളിൽവെച്ചുതന്നെ നശിപ്പിക്കപ്പെടുന്നു; ഭൂരിപക്ഷം ദുരുപഹരണങ്ങളും സ്വാഭാവികമരണമോ ആത്മഹത്യയോ ആയി മാറുന്നു. കൂടാതെ, അവരെ മനോനില തെറ്റിയവരായി ചിത്രീകരിച്ച് അവരുടെ കുടുംബക്കാർക്കും ബന്ധുക്കൾക്കും കൂടുതൽ അപമാനം വരുത്തിവയ്ക്കുകയും ചെയ്യുന്നു. മങ്ങളൾ ഒട്ടുംതന്നെ സുരക്ഷിതമല്ലാതായിരിക്കുന്നു.

മങ്ങളിലെ സംഭവങ്ങൾ പുറത്തറിയാതിരിക്കുവാനും മൂടിവയ്ക്കുന്നതിനും സഭാനേതൃത്വം അമിതതാത്പര്യം കാട്ടുന്നത് സംശയത്തിന് ഇടനൽകുന്നതാണ്. കന്യാസ്ത്രീകൾക്കെതിരെയുള്ള ആക്രമണങ്ങളിൽ പല പുരോഹിതരും പങ്കാളികളാണെന്ന തരത്തിലുള്ള തുറന്നെഴുത്തുകളും തുറന്നുപറച്ചിലുകളും കുറ്റസമ്മതങ്ങളും ഉണ്ടാകുന്നു. കഴിഞ്ഞ ഏതാനും വർഷത്തിനുള്ളിൽ പതിനഞ്ചിലധികം കന്യാസ്ത്രീകളാണ് ദുരുപഹാരാചര്യത്തിൽ മരണമടഞ്ഞത്. നിരവധി കന്യാസ്ത്രീകൾ ആക്രമിക്കപ്പെട്ടു. കേരളരാഷ്ട്രീയത്തിൽ സഭാധികാരികൾക്കുള്ള വൻ സ്വാധീനംമൂലം, ഇവിടുത്തെ കന്യാസ്ത്രീമാർക്കെതിരെ നടന്നിട്ടുള്ള ആക്രമണങ്ങളെക്കുറിച്ചും അവരുടെ ദുരുപഹരണങ്ങളെക്കുറിച്ചും സത്യസന്ധമോ ഫലപ്രദമോ ആയ അന്വേഷണം നടക്കാതെപോവുകയാണ് ഇതുവരെ ചെയ്തിട്ടുള്ളത്. അതുകൊണ്ട്, ഇത്തരം സംഭവങ്ങൾ CBI പോലുള്ള ഉന്നതതല ഏജൻസികളെക്കൊണ്ട് അന്വേഷിപ്പിക്കുകയും കുറ്റക്കാരെ കണ്ടെത്തി ശിക്ഷിക്കുകയും ചെയ്യണം.

കന്യാസ്ത്രീകളുടെ മനോനില തകരാറിലാണെന്ന വാദം ശരിയല്ല. അഥവാ അങ്ങനെയൊന്നു വാദത്തിനുവേണ്ടി സമ്മതിച്ചാൽത്തന്നെ, അതു തെളിയിക്കുന്നത് യാതൊരു കുഴപ്പവുമില്ലാ



കന്യാസ്ത്രീകളുടെ എണ്ണം കുത്തനെ കുറയുന്നു!

ജിജോ സിറിയക്

കൊച്ചി: സീറോ-മലബാർ സഭയിൽ വൈദികരുടെയും കന്യാസ്ത്രീകളുടെയും എണ്ണം ഗണ്യമായി കുറയുന്നു. കന്യാസ്ത്രീകളുടെ എണ്ണത്തിൽ വൻ ഇടിവുണ്ടായതായാണ് സഭ നടത്തിയ പഠനങ്ങൾ തെളിയിക്കുന്നത്. എറണാകുളം അങ്കമാലി അതിരൂപതയിൽ നടത്തിയ സർവ്വേ റിപ്പോർട്ടിൽ കന്യാസ്ത്രീകളുടെ എണ്ണം മൊത്തം വിശ്വാസികളുടെ എണ്ണത്തിന്റെ 6.25 ശതമാനമാണ്. അതേസമയം കന്യാസ്ത്രീകളാകാൻ പരിശീലനം നേടുന്നവരുടെ എണ്ണം മാത്രം 0.19 ശതമാനം മാത്രം! വൈദികർ 1.6 ശതമാനമാണെങ്കിൽ വൈദികാർത്ഥികൾ 0.67 ശതമാനം മാത്രം!

സഭയിൽ ദൈവവിളി കുറയുന്നതിന്റെ പശ്ചാത്തലത്തിലാണ് ഇത്തരമൊരു സർവ്വേ നടത്തിയതെന്ന് അതിരൂപതാ സഹായമെന്റാൻ മാർ സെബാസ്റ്റ്യൻ എടയന്ത്രത്ത് പറഞ്ഞു....

ദൈവവിളി ഗണ്യമായി കുറയുന്നത് സഭാ സിനഡ് ഗൗരവത്തോടെ ചർച്ച ചെയ്തിരുന്നു. കുട്ടികളുടെ എണ്ണം കുറയുന്നതും നഗരവൽക്കരണവും ദൈവവിളി കുറയാൻ കാരണമായതായി സഭ വിലയിരുത്തുന്നു. കന്യാസ്ത്രീ മഠങ്ങളിൽ പുതുതായി ആളുകളില്ലാത്തതിനാൽ പലയിടത്തും പരിശീലകേന്ദ്രങ്ങൾ പുട്ടേണ്ട സ്ഥിതിയുണ്ടെന്ന് സഭാ കേന്ദ്രങ്ങൾ പറയുന്നു. പല മഠങ്ങളും വിവിധ പരിശീലനകേന്ദ്രങ്ങൾ

ഒന്നാക്കി മാറ്റിയിട്ടുണ്ട്. (അവലംബം: 2015 ജൂലൈ 14-ലെ മാതൃഭൂമി പത്രം.)

- മറ്റൊന്നിനെയും കാൾ സുരക്ഷിതത്വമാണ് സ്ത്രീകൾ ആഗ്രഹിക്കുന്നത്. പ്രധാനമായും ഈ സുരക്ഷിതത്വമോർത്താണ്, കൂടുതൽ കുട്ടികളുണ്ടായിരുന്നതും ദരിദ്രവുമായിരുന്നതുമായ മുൻതലമുറകളിലെ കുടുംബങ്ങളിൽനിന്നുള്ള പെൺകുട്ടികളിലേയ്ക്കും കന്യാസ്ത്രീമാങ്ങളെ അഭയം പ്രാപിച്ചിരുന്നത്. മാതാപിതാക്കൾക്കൊക്കട്ടെ, മകളെ ക്രിസ്തുവിന്റെ മണവാട്ടിയായിട്ടാണല്ലോ പറഞ്ഞുവിടുന്നത് എന്ന സമാധാനത്തിനു പുറമേ, സ്ത്രീധനഭാരം അത്രയും കുറഞ്ഞുകിട്ടിയല്ലോ എന്ന ആശ്വാസവും ലഭിച്ചിരുന്നു.

കന്യാസ്ത്രീമാങ്ങളിലെ സുരക്ഷിതത്വത്തെപ്പറ്റിയുണ്ടായിരുന്ന ഈ വിശ്വാസമാണിന്ന് ചിട്ടുകൊട്ടാരംപോലെ ഇടിഞ്ഞുവീണിരിക്കുന്നത്. മഠങ്ങളിലെ സുരക്ഷിതത്വം സംബന്ധിച്ച് നേരിയ സംശയംപോലും ആർക്കും തോന്നാതിരിക്കാൻ മറാധികൃതരും മെത്രാന്മാരുംചേർന്ന്, 'മഠങ്ങളിലെന്തു സംഭവിച്ചാലും പുറത്താരും അതറിയാനിടയാകാതെ അവിടെത്തന്നെ കുഴിച്ചുമൂടിക്കൊള്ളണം' എന്ന കുറ്റകരമായ നയം സ്വീകരിച്ചതാണ് ഇങ്ങനെ സംഭവിക്കാൻ കാരണം. കന്യാസ്ത്രീകൾ ബലാൽസംഗം ചെയ്യപ്പെട്ടാലും ആക്രമിക്കപ്പെട്ടാലും കൊല്ലപ്പെട്ടാലും, അതിനുപിന്നിൽ വൈദികരായാലും ഗുണ്ടകളായാൽപ്പോലും, അതൊന്നും പുറത്താരും അറിയാതെ, വേണ്ടിവന്നാൽ രാഷ്ട്രീയസ്വാധീനംകൂടി ഉപയോഗിച്ച്, തേച്ചു മായ്ച്ചുകളയുന്ന നയത്തിന്റെ സ്വാഭാവികപരിണതിയാണിത്.

ഇപ്രകാരം കന്യാസ്ത്രീകളുടെ ദുരുഹമരണങ്ങളും കൊലപാതകങ്ങളുമെല്ലാം, കന്യാസ്ത്രീകളേക്കൊണ്ടോ അല്ലെങ്കിൽ അന്വേഷണോദ്യോഗസ്ഥരെക്കൊണ്ടോ, തെളിവുകൾ നശിപ്പിച്ച് അവതരിപ്പിക്കുന്ന സഭാധികാരത്തിന്റെ സ്ഥിരം പരിപാടിക്ക് സിസ്റ്റർ അഭയാകേന്ദ്രം മുതലുണ്ടായ വിള്ളലാണ്, സിസ്റ്റർ അമലാകൊല

തെ കുടുംബങ്ങളിൽനിന്നു മഠങ്ങളിലെത്തുന്ന കന്യാസ്ത്രീകളുടെ മാനസ്സികനില തകരാറിലാക്കുന്ന സാഹചര്യമാണ് മഠങ്ങളിലുള്ളത് എന്നാണ്. മാനസ്സികപിരിമുറയ്ക്കും അവരിൽ വർദ്ധിപ്പിക്കുന്നതും നിരാശ അടിച്ചേൽപ്പിക്കുന്നതും എന്താണെന്ന് പൊതുസമൂഹത്തിന് അറിയുവാൻ അവകാശമുണ്ട്. മഠങ്ങളുടെ സുരക്ഷയിൽ വിശ്വാസികൾക്കുകൂടി പങ്കാളിത്തമുള്ള സംവിധാനം ഉണ്ടാവണം.

സംഘടനയുടെ 'തണൽ' എന്ന പദ്ധതിയുടെ ഭാഗമായി കോട്ടയം ജില്ലയിൽ പാലാ കേന്ദ്രീകരിച്ച് സ്വന്തമായി സ്ഥലവും കെട്ടിടവും കണ്ടെത്തി ആസ്ഥാനമുണ്ടാക്കുന്നതിന് കമ്മിറ്റി

തീരുമാനിച്ചു. ഏപ്രിൽ മദ്ധ്യത്തോടെ ഒന്നാം വാർഷികസമ്മേളനം നടത്തുന്നതിനും അതിനോടനുബന്ധിച്ച് കൂടുതൽ അംഗങ്ങളെ കണ്ടെത്തുന്നതിനും തീരുമാനിച്ചു. ഒന്നാം വാർഷികത്തിന് മുന്നോടിയായി ഫെബ്രുവരി മാസം വീണ്ടും ദേശീയ എക്സിക്യൂട്ടീവ് കൂടുന്നതിനും തീരുമാനിച്ചു.

കെ. സി. ആർ. എം. സംസ്ഥാനകമ്മിറ്റിയം ശ്രീ സി. വി. സെബാസ്റ്റ്യൻ നന്ദി പറഞ്ഞു. ഉച്ചയ്ക്കു 2 മണിക്കാരംഭിച്ച എക്സിക്യൂട്ടീവ് കമ്മിറ്റി വൈകുന്നേരം 6-മണിക്ക് അവസാനിച്ചു.

എക്സിക്യൂട്ടീവ് കമ്മിറ്റിക്കുവേണ്ടി,
റെജി ഞളളാനി (ചെയർമാൻ)
ഫോൺ: 9447105070

ചർച്ചാസമ്മേളനവും പുസ്തകപ്രകാശനവും
2015 ഡിസംബർ 26, ശനിയാഴ്ച 2 P.M. മുതൽ, പാലാ ടോംസ് ചേമ്പർ ഹാളിൽ

ചർച്ചാസമ്മേളനം

'കേരളത്തിലെ നീതിന്യായസംവിധാനത്തിനുമേൽ മതങ്ങൾക്കുള്ള ദുസ്വാധീനം'

- | | |
|-------------------------|--|
| അദ്ധ്യക്ഷൻ | : ശ്രീ കെ. ജോർജ്ജ് ജോസഫ് കാട്ടേക്കര (ഗുളത്തു സംസ്ഥാന പ്രസിഡന്റ്) |
| വിഷയാവതരണം | : അഡ്വ. ഡോ. ചെറിയാൻ ഗുഡല്ലൂർ |
| അനുബന്ധപ്രസംഗങ്ങൾ | : അഡ്വ. കെന്നഡി എം. ജോർജ്ജ്, അഡ്വ. ഇന്ദുലേഖ, ജോസഫ് വെളിവിൽ |
| | : പ്രൊഫ. ഇപ്പൻ, റെജി ഞളളാനി |
| പ്രതികരണങ്ങൾ | : സദസ്സിൽ നിന്നുള്ളവർ |
| പ്രതികരണങ്ങൾക്കു മറുപടി | : വിഷയാവതാരകൻ |

പുസ്തകപ്രകാശനം

അഡ്വ. ഡോ. ചെറിയാൻ ഗുഡല്ലൂർ രചിച്ച

'ഞാറയ്ക്കൽ കന്യാസ്ത്രീകൾക്കെതിരെ നടന്ന കൈയേറ്റവും ജഡ്ജിമാർക്കുള്ള പങ്കും'

- | | |
|---------------|--|
| സ്വാഗതം | : ശ്രീ ശശി തോമസ് പഴയമ്പള്ളി (പ്രസാധകൻ) |
| ഗ്രന്ഥാവലോകനം | : കെ.കെ. ജോസ് കണ്ടത്തിൽ (ഗുളത്തു സംസ്ഥാന ജന. സെക്രട്ടറി) |
| പ്രകാശനകർമ്മം | : അഡ്വ. വി.ജെ. ജോസ് |
| സ്വീകർത്താവ് | : അഡ്വ. കെന്നഡി എം. ജോർജ്ജ് |
| ആശംസകൾ | : റെജി ഞളളാനി, മാത്യു എം. തറക്കുന്നേൽ, ജോർജ്ജ് മുലേച്ചാലിൽ |
| കൃതജ്ഞത | : ശ്രീ. ജോർജ്ജ് തോമസ്, പഴയമ്പള്ളി |

ബഹുമാന്യരേ,

KCRM-ന്റെ ഒക്ടോബർ മാസപരിപാടിയിൽ നടത്താനിരുന്ന ഈ പുസ്തകപ്രകാശനം, കൂടുതൽ വിപുലമായി, കേരളത്തിലെ നീതിന്യായവ്യവസ്ഥയുടെ അപചയം തുറന്നുകാണിക്കുന്ന പ്രസ്തുത ഗ്രന്ഥത്തിന്റെ മുഖ്യപ്രമേയത്തിലുള്ള ചർച്ചാസമ്മേളനത്തോടൊപ്പം നടത്തുകയാണ്. എല്ലാവരുടെയും സജീവസാന്നിധ്യവും സഹകരണവും അഭ്യർത്ഥിക്കുന്നു.

സ്നേഹാദരവുകളോടെ,

കെ.കെ. ജോസ് കണ്ടത്തിൽ (ഫോൺ: 8547573730)

(KCRM സംസ്ഥാന ജന.സെക്രട്ടറി)

ക്കേസോടെ ഇപ്പോൾ പൂർണ്ണമായിരിക്കുന്നത്. എങ്കിലും, ഇതുകൊണ്ടൊന്നും തങ്ങളെ പാഠം പഠിപ്പിക്കാമെന്ന് ആരും വ്യമോഹിക്കേണ്ട എന്നാണ്, മൃതദേഹം മഠംവക കിണറ്റിൽ കണ്ടെത്തിയ വാഗമണ്ണിലെ സിസ്റ്റർ ലിസാമറിയയുടെ ദുരുപഹരണത്തോടുള്ള സഭയുടെ ആധികാരിക നിലപാട് വ്യക്തമാക്കുന്നത് - അവർക്കു മാനസികാസ്വാസ്ഥ്യമായിരുന്നതിനാൽ ആത്മഹത്യ ചെയ്തതാണുപോലും! അതു നിഷേധിച്ച് അഭിപ്രായപ്രകടനം നടത്തിയ സിസ്റ്ററിന്റെ സഹോദരൻ പിന്നീടു വായ തുറക്കാൻ ധൈര്യപ്പെട്ടിട്ടില്ല എന്നതിൽനിന്നുതന്നെ, സഭാധികാരത്തിന്റെ സമ്മർദ്ദശക്തിയാണെന്നുപിന്നിലെന്ന് സാമാന്യ ബുദ്ധിയുള്ളവർക്കു മനസ്സിലാകുമല്ലോ.

എന്തായാലും, കന്യാസ്ത്രീകൾക്കെതിരെ തീർത്തും അരാക്ഷിതമാണെന്ന ഒരു സന്ദേശം ഇക്കഴിഞ്ഞ ഏതാനും വർഷംകൊണ്ടുതന്നെ

ജനങ്ങൾ ഉൾക്കൊണ്ടുകഴിഞ്ഞു. അതുകൊണ്ട്, ദാരിദ്ര്യം എത്ര കഠിനമെങ്കിലും, സ്ത്രീധന പ്രശ്നം എത്ര രൂക്ഷമെങ്കിലും, സുബോധമുള്ള മാതാപിതാക്കളാലും സ്വന്തം പെൺമക്കളെ ഇനി മഠങ്ങളിലേക്കയയ്ക്കാനിടയില്ല. കന്യാസ്ത്രീകളുടെ എണ്ണം കുത്തനെ കുറയുന്നതിന്റെ മുഖ്യ കാരണം ഇതാണ്.

മഠങ്ങളിലും സന്ന്യാസാശ്രമങ്ങളിലും ആളുകൾ കുറഞ്ഞുകുറഞ്ഞ്, അവയും അവ നടത്തുന്ന പല സ്ഥാപനങ്ങളും അടച്ചുപൂട്ടപ്പെടുന്ന ഒരു സാഹചര്യം കേരളത്തിലും വൈകാതെ സംഭവിക്കുമെന്ന് ഉറപ്പാണ്. അന്ന്, "ആളില്ലാമഠങ്ങൾ അഭയാർത്ഥികുമാന്യകളാകട്ടെ!" എന്ന ഫ്രാൻസിസ് മാർപ്പാപ്പായുടെ ആഹ്വാനം (കാണുക, 'സത്യജാല' 2013 ഒക്ടോബർ ലക്കം, പേജ്: 19) നടപ്പാക്കാൻ നമുക്കുകട്ടെ!

കേരള വനിതാകമ്മീഷനംഗം ബഹു. ഡോ. പ്രമീളാദേവി സമക്ഷം

കേരളകത്തോലിക്കാ സഭാനവീകരണപ്രസ്ഥാനം (കെ.സി.ആർ .എം)

സമർപ്പിക്കുന്ന പരാതി

വാഗമൺ ഉളുപ്പുണി കോൺവെന്റിലെ സിസ്റ്റർ ലിസാമരിയയുടെ മരണം ആത്മഹത്യയാണെന്ന് സ്ഥലം മറാധികൃതർ പറയുന്നുണ്ടെങ്കിലും, താഴെ പറയുന്ന സാഹചര്യത്തെളിവുകളനുസരിച്ച് ഇതൊരു കൊലപാതകമാണെന്ന് കെ.സി ആർ.എം. പ്രവർത്തകരായ ഞങ്ങൾ അനുമാനിക്കുന്നു. 02.12.2015-ലെ മംഗളം ദിനപത്രത്തിൽ വന്ന വാർത്തയിൽനിന്നും നാട്ടുകാരിൽനിന്നറിയാനിടയായ വിവരങ്ങളിൽനിന്നും താഴെപ്പറയുന്ന കാര്യങ്ങൾ അനുമാനിക്കാം:

1. കിണറിന് കരിങ്കൽപ്പടവുകളുണ്ട്-സുബോധത്തോടെ കിണറ്റിലേക്കു ചാടിയിരുന്നെങ്കിൽ ശ്വാസംമുട്ടുമ്പോൾ തനിയെ പടവുകളിൽ കയറിയിരുന്നെങ്കിലും രക്ഷപ്പെടുമായിരുന്നു. തന്മൂലം, മൃതദേഹമാണ് കിണറ്റിൽ കൊണ്ടിട്ടതെന്നുമാനിക്കാം.
2. കിണർ മുടിയിരുന്ന വലയ്ക്ക് സ്ഥാനചലനം സംഭവിച്ചിട്ടില്ലായിരുന്നു-വല മാറ്റാതെ കിണറ്റിലേക്കു ചാടി എന്നു പറയുന്നത് തികച്ചും അവിശ്വസനീയമാണ്.
3. മൃതദേഹം കമിഴ്ന്ന നിലയിൽ കാണപ്പെട്ടു എന്നാണ് പത്രറിപ്പോർട്ട്-ഇതിൽനിന്ന് മൃതശരീരം വെള്ളത്തിൽ പൊങ്ങിക്കിടക്കുകയായിരുന്നു എന്നനുമാനിക്കുന്നു. തലേദിവസം രാത്രി 10.30 മണിക്ക് ഈ കന്യാസ്ത്രീ മറ്റു കന്യാസ്ത്രീകളുമൊത്ത് കൂട്ടപ്രാർത്ഥന നടത്തിയെന്ന് മറാധികൃതർ പറയുന്നു. ഇതിനുശേഷമാണ് ആത്മഹത്യയ്ക്കായി കിണറ്റിൽ ചാടിയത് എന്നും മറാധികൃതർ ഊഹിക്കുന്നു. കിണറ്റിൽ ചാടി മരിച്ചിട്ട് 8 മണിക്കൂറിനുള്ളിൽ മൃതദേഹം വെള്ളത്തിൽ പൊങ്ങിവന്നു എന്നു പറയുന്നത് ഒരിക്കലും സംഭവിക്കാത്ത കാര്യമാണ്. മുങ്ങി മരിച്ച ആളിന്റെ മൃതദേഹം 24 മണിക്കൂർ കഴിയാതെ ഒരിക്കലും വെള്ളത്തിന്റെ ഉപരിതലത്തിൽ പൊങ്ങിവരുകയില്ല. ഇതിൽനിന്ന് മരണം കുറഞ്ഞത് 24 മണിക്കൂർ മുമ്പേ സംഭവിച്ചിരിക്കണം എന്നനുമാനിക്കാം.
4. മൃതദേഹത്തിന്റെ വായിൽനിന്നു രക്തം ഒഴുകുന്നുണ്ടായിരുന്നു എന്ന് പത്രറിപ്പോർട്ടുണ്ട്. ചുണ്ടിൽ രക്തം കട്ടപിടിപ്പിച്ചിരുപ്പുണ്ടായിരുന്നുവെന്ന് മൃതദേഹം കണ്ട നാട്ടുകാരും പറയുന്നുണ്ട്. ഇതു രണ്ടും സ്വാഭാവികമല്ല.
5. മൂന്നു മാസം മുമ്പ് കാഞ്ഞിരപ്പള്ളിയിലുള്ള ഒരു മഠത്തിൽനിന്ന് സ്ഥലംമാറ്റംവഴി ഉളുപ്പുണി മഠത്തിൽ വന്നുചേർന്നതാണ് ഈ ക

ന്യാസ്ത്രീ. കാഞ്ഞിരപ്പള്ളി മഠത്തിൽ വച്ചുണ്ടായ ഏതോ പ്രശ്നത്തിന്മേലാണ് ഈ കന്യാസ്ത്രീ സ്ഥലംമാറ്റപ്പെട്ടത് എന്നറിയാൻ കഴിഞ്ഞു. ബന്ധപ്പെട്ട പ്രശ്നത്തെപ്പറ്റി ചർച്ചചെയ്യാൻ, കന്യാസ്ത്രീക്കു ബന്ധമുള്ള മൂലമറ്റത്തെ ഒരു വൈദികൻ ഈ കന്യാസ്ത്രീയെ മൂലമറ്റത്തേക്ക് തൊട്ടടുത്ത ദിവസം തന്നെ ചെല്ലാൻ ക്ഷണിച്ചിരുന്നതായി അറിയുന്നു. ഈ ചർച്ചയിലൂടെ എന്തെങ്കിലും അരുതാത്ത വിഷയം അനാവരണം ചെയ്യപ്പെടുമോ എന്ന സംശയത്തിന്മേൽ ഈ കന്യാസ്ത്രീ കൊല്ലപ്പെട്ടതാണോ എന്നു പരിശോധിക്കേണ്ടിയിരിക്കുന്നു.

6. ഈ കന്യാസ്ത്രീ മാനസികാസ്വാസ്ഥ്യത്തിന് മരുന്നുകഴിച്ചിരുന്നു എന്ന മറാധികൃതരുടെ അവകാശവാദം തെറ്റാണെന്ന് കന്യാസ്ത്രീയുടെ സഹോദരൻ പറഞ്ഞത് മംഗളം പത്രം റിപ്പോർട്ട് ചെയ്തിട്ടുണ്ട്. ഇത് വനിതാ കമ്മീഷൻമുമ്പാകെ ഈ സഹോദരൻ നിഷേധിച്ചതിനുപുറകിൽ ബാഹ്യസമ്മർദ്ദം ഉണ്ടെന്ന് അനുമാനിക്കുന്നു. മറ്റൊരു സിസ്റ്ററായിരുന്നു, സിസ്റ്റർ ലിസാമരിയയെ ചികിത്സിച്ചിരുന്നത് എന്ന് മറാധികൃതർ പറയുന്നത്, ചികിത്സസംബന്ധിച്ച് കൃത്രിമരേഖ ഉണ്ടാക്കുവാനാണെന്നും അനുമാനിക്കുന്നു. സിസ്റ്റർ ലിസാമരിയ പഠിപ്പിച്ചിരുന്ന സ്കൂളിലെ കുട്ടികളെ സംബന്ധിച്ച് അവർ നന്മയും സ്നേഹവും പ്രസരിപ്പിച്ചുള്ള ഒരു അദ്ധ്യാപികയായിരുന്നു; മാനസികാസ്വാസ്ഥ്യമോ വിഷാദമോ ഉള്ള ആളായിരുന്നില്ല.

7. വനിതാകമ്മീഷൻ തെളിവെടുപ്പിനായി ചെന്നപ്പോൾ ഉളുപ്പുണിമഠം പുട്ടപ്പെട്ട നിലയിൽ ആയിരുന്നു. കന്യാസ്ത്രീമാങ്ങൾ ഇപ്രകാരം പുട്ടിയിടുക പതിവില്ല. മഠത്തിൽ പോലീസ് സേർച്ച് ഉണ്ടാകുമോ എന്നു ഭയപ്പെട്ടിട്ടായിരിക്കാം മഠം പുട്ടിയിട്ടതെന്ന് അനുമാനിക്കുന്നു. മരിച്ച കന്യാസ്ത്രീയുടെ മുറി പരിശോധിച്ച് ഡയറിക്കുറിപ്പുകൾ കണ്ടെടുക്കാ

തിരിക്കാൻ കൂടിയാകാം മഠം പൂട്ടിയിട്ടത്.

8. ഉളുപ്പുണി മഠത്തിന്റെ അടുത്തുള്ള പീരുമേട് സർക്കാർ ആശുപത്രിയിൽ പോസ്റ്റുമോർട്ടം നടത്താമെന്ന പോലീസ് നിർദ്ദേശം തള്ളി, കോട്ടയം മെഡിക്കൽ കോളേജിൽത്തന്നെ നടത്തണമെന്ന് മഠാധികൃതർ നിർബ്ബന്ധം പിടിച്ചതായി അറിയുന്നു. സഭയുടെ സ്വാധീനകേന്ദ്രമാണ് കോട്ടയം എന്നതുകൊണ്ടാണിത് എന്നു ഞങ്ങൾ സംശയിക്കുന്നു.

അടുത്തകാലത്തായി 18-ഓളം കന്യാസ്ത്രീകൾ ദുരുപസാഹചര്യത്തിൽ മരണപ്പെട്ടു. അതിൽ ചിലത് കൊലപാതകമായിരുന്നെന്നു പിന്നീടു തെളിയുകയുണ്ടായി. എന്നാൽ, ഇവിടെയെല്ലാം സത്യാവസ്ഥ മുടിവയ്ക്കുവാനും തെളിവുകൾ നശിപ്പിക്കുവാനുമാണ് സഭാനേതൃത്വവും മഠാധികൃതരും ശ്രമിച്ചിട്ടുള്ളത്. പാലായിലെ സിസ്റ്റർ അമലയുടെ മരണം കൊലപാതകമല്ലെന്നു വരുത്തിത്തീർക്കാൻ, മുഴുവൻ തെളിവുകളും നശിപ്പിച്ചത് അതേ മഠത്തിലുണ്ടായിരുന്ന സഹകന്യാസ്ത്രീകളായിരുന്നു എന്നോർക്കേണ്ടതുണ്ട്.

ഈ സാഹചര്യത്തിൽ, സിസ്റ്റർ ലിസാമരിയയുടെ മരണം സംബന്ധിച്ച് സത്യസ്വമായ വസ്തുതകൾ പുറത്തുകൊണ്ടു

വരാൻവേണ്ടി ഉളുപ്പുണി മഠത്തിലെ മദറിയെയും സഹകന്യാസ്ത്രീകളെയും നാർക്കോ അനാലിസിസ്സിനു വിധേയമാക്കാൻ വനിതാകമ്മീഷൻ ശുപാർശ ചെയ്യണമെന്ന പേക്ഷിക്കുന്നു.

എന്ന്, കെ.സി ആർ.എം-നുവേണ്ടി,

1. **ജോർജ്ജ് ജോസഫ് കെ. (പ്രസിഡന്റ്)**
കാട്ടേക്കര, രാമപുരം പി. ഒ, 686576
Mob : 9037078700
2. **പ്രൊഫ. ഡോ. ജോസഫ് വർഗ്ഗീസ്**
(വൈസ് പ്രസിഡന്റ്)
അരുവിത്തുറ പി. ഒ, ഈരാറ്റുപേട്ട
Mob : 9446561252
3. **കെ. കെ. ജോസ്**
കണ്ടത്തിൽ, (ജന. സെക്രട്ടറി)
ജോജോ ഗാർഡൻസ്
കളത്തിപ്പടി പി. ഒ, മാങ്ങാനം
Mob : 8547573730
4. **പി.കെ മാത്യു** (കമ്മിറ്റിയംഗം)
പഴയംപള്ളിൽ, ഏറ്റുമാനൂർ പി. ഒ.
Mob : 9495212899
5. **സി.വി സെബാസ്റ്റ്യൻ** (കമ്മിറ്റിയംഗം)
ചേക്കാത്തറ, ആർപ്പുക്കര ഈസ്റ്റ് പി.ഒ,
കോട്ടയം.
Mob : 9496128188

മാർ ആൻഡ്രൂസ് താഴത്തിനെതിരായുള്ള പരാതി കോടതി ഫയലിൽ സ്വീകരിച്ചു!

ഇക്കഴിഞ്ഞ പൊതുതിരഞ്ഞെടുപ്പിനു മുമ്പായി, തൃശൂർ അതിരൂപതാ ആർച്ചുബിഷപ്പ് മാർ ആൻഡ്രൂസ് താഴത്ത് ശ്രീമതി സോണിയാ ഗാന്ധിക്കയച്ച കത്തിൽ പറഞ്ഞിട്ടുള്ള കാര്യങ്ങളും, അതിനുശേഷം കത്തോലിക്കാ കോൺഗ്രസ് (AKCC) രൂപീകരിച്ചുകൊണ്ടു പുറപ്പെടുവിച്ച രൂപതാ ഡിക്രിയിലെ പ്രസ്താവനകളും മതസ്ഥർ വളർത്തുന്നതും രാഷ്ട്രത്തിന്റെ അവസ്ഥയ്ക്ക് എതിരുമാണെന്ന് ആരോപിച്ചുള്ള പരാതി തൃശൂർ ചീഫ് ജുഡീഷ്യൽ മജിസ്ട്രേറ്റ് കോടതി ഫയലിൽ സ്വീകരിച്ചു. ജോയിന്റ് ക്രിസ്ത്യൻ കൗൺസിൽ മുൻ സംസ്ഥാന ജന. സെക്രട്ടറിയും റിട്ട. സർക്കാർ ഉദ്യോഗസ്ഥനുമായ ശ്രീ ആന്റോ കോക്കാട്ടാണ് പരാതി നൽകിയത്. 2016 ജനുവരി 5-ന് കേസ് വീണ്ടും പരിഗണിക്കും.

‘സത്യജാല’

‘സത്യജാല’ - അന്ധരായ വഴികാട്ടികൾ നയിക്കുന്ന ഇരുൾപാതയിൽ ഒരു ചെറുതിരിവെട്ടം!

‘സത്യജാല’ - കള്ളുയിടയന്മാർക്കെതിരെ ഒരു ചെറുമുറവിളി!

‘സത്യജാല’ - പള്ളികൾ കൊള്ളക്കാരുടെ ഗുഹകളാക്കിയവർക്കെതിരെ ഒരു ചെറു ചാട്ടവാർ!

‘സത്യജാല’ - നവീകൃതസഭാജീവിതത്തിലേക്ക് ഒരു എളിയ വഴികാട്ടി!

ചെറുതിരി തീപ്പന്തമാക്കുക, മുറവിളി ആർപ്പുവിളിയാക്കുക, ചാട്ടവാർ ചാട്ടവാറുകളാക്കുക...

യാഥാസ്ഥിതികസഭാജീവിതത്തിൽനിന്നും ദൈവരാജ്യപൗരജീവിതത്തിലേക്കു വഴിതുറക്കുക

‘സത്യജാല’ - വായിക്കുക, വരികാരാകുക, വരിക്കാരാക്കുക, പ്രചരിപ്പിക്കുക!



Late News!

കോളയാട് പള്ളിയിൽ സംഘർഷം!

റെജി ഞളളാനി

[നവംബർ 1-ന് കോളയാട് പള്ളിയിലുണ്ടായ സംഘർഷത്തിന്റെ വാർത്ത കഴിഞ്ഞലക്കം 'സത്യജാലയിൽ, ന്യൂ ജേനറേഷൻ പേക്കുത്ത് പള്ളിയിലും!' എന്ന ശീർഷകത്തിൽ (പേജ് 27) കൊടുത്തിരുന്നത് ഓർക്കുമല്ലോ]

തലശ്ശേരി രൂപതയിൽപ്പെട്ട കോളയാട് പള്ളിയിൽ പാരീഷ്ഹാൾ നിർമ്മാണവുമായി ബന്ധപ്പെട്ട വിഷയമാണ് സംഘർഷത്തിനിടയാക്കിയത്. നിലവിൽ നല്ല പാരീഷ്ഹാൾ ഉണ്ടായിട്ടും ലക്ഷങ്ങൾ മുടക്കി പുതിയ കെട്ടിടം നിർമ്മിക്കുന്നതിനെ ഭൂരിപക്ഷം വിശ്വാസികളും എതിർത്തിരുന്നു. ഈ തീരുമാനത്തിൽനിന്നു പിന്മാറമെന്ന് ആവശ്യപ്പെട്ട് വിശ്വാസികൾ രൂപതാമെത്രാൻ ജോർജ്ജ് ഞളളാട്ടിനെ സമീപിച്ചിരുന്നു. വികാരി ഫാ. കുര്യാക്കോസ് കവലക്കാട്ട് വിശ്വാസികളെ രണ്ടു തട്ടായി തിരിച്ച് പ്രശ്നങ്ങൾ ഉണ്ടാക്കുകയായിരുന്നു.

ഡിസംബർ 13 ഞായറാഴ്ച നടന്ന പൊതുയോഗത്തിൽ വിശ്വാസികളിൽനിന്നും നിർബന്ധിതപരിവ് നടത്തരുതെന്നും പള്ളിയിലെ കണക്കുകളിൽ ലക്ഷങ്ങളുടെ ക്രമക്കേടുണ്ടെന്നും സത്യസന്ധമായ കണക്കുകൾ വിശ്വാസികളെ ബോധ്യപ്പെടുത്തണമെന്നും പള്ളിയുടെ വസ്തുക്കൾ സ്വകാര്യവ്യക്തിക്ക് കൈമാറരുതെന്നും ഒരു വിഭാഗം വിശ്വാസികൾ ആവശ്യപ്പെട്ടു. ഇവർക്കെതിരെയാണ്, അച്ചന്റെ അടുപ്പക്കാർ കൈയേറ്റം ചെയ്യുകയും അസഭ്യവാക്കുകൾ ചൊരിയുകയും ചെയ്തത്. ഒരു കൈക്കാരന്റെ നേതൃത്വത്തിലാണ് സംഭവം. ഭീകരാന്തരീക്ഷത്തെതുടർന്ന് വിശ്വാസികൾ ചിതറിപ്പോവുകയും പൊതുയോഗം അലങ്കോലപ്പെട്ട് അവസാനിക്കുകയും ചെയ്തു. കെ.സി.ആർ.എം. പ്രവർത്തകരുടെ സമയോചിതമായ ഇടപെടലും ദുരന്തം ഒഴിവാക്കിയെങ്കിലും സംഘർഷം നിലനിൽക്കയാണ്.

ഈ പള്ളിയിലെ 300-ൽത്തൊഴെയുള്ള പാവപ്പെട്ട കർഷകകുടുംബങ്ങളുടെമേലാണ് 70 ലക്ഷം രൂപയുടെ നിർബന്ധിതഭാരം അടിച്ചേൽപ്പിച്ചാൽ വികാരി ശ്രമിച്ചത്. കാര്യം കേൾക്കുമ്പോൾ അപ്പാടെ തകർന്നുനിൽക്കുന്ന സാഹചര്യത്തിൽ എങ്ങനെ ഈ തുക കണ്ടെത്തുമെന്നറിയാതെ കൗടര്യകരമാണ് വിശ്വാസികൾ. വികാരിയച്ചന്റെ പണത്തോടുള്ള ആർത്തിയും സ്വാർത്ഥതയുമുമാണ് ആദ്യകാല മലബാർ കുടിയേറ്റ പാരമ്പര്യത്തിൽ ഏകമനസ്സോടെ ജീവിച്ചുവരുന്ന ജനങ്ങളുടെ മനസ്സിൽ വിദ്വേഷത്തിന്റെയും പകയുടെയും വിത്തുകളാണ് പാകിയിരിക്കുന്നത്.

അടുത്തവർഷം പ്രീസ്റ്റുഹോമിലേക്ക് പോകേണ്ട അച്ചനാണ് ഇങ്ങനെ പ്രവർത്തിക്കുന്നത് എന്നോർക്കുക.

വിശ്വാസികൾ മുന്പത്തെപോലെ ഒത്തൊരുമയോടും സ്നേഹത്തോടുംകൂടി ജീവിക്കാൻ സാഹചര്യമൊരുക്കണമെന്നും, അതിനായി സഭാധികാരികൾ പ്രശ്നങ്ങൾ മനസ്സിലാക്കി ജനങ്ങൾക്കാവശ്യമില്ലാത്ത പാരീഷ്ഹാൾ നിർമ്മാണം വേണ്ടെന്നുവെച്ച് വിശ്വാസികളെ അമിതസാമ്പത്തികഭാരത്തിൽനിന്നും ഒഴിവാക്കണമെന്നും കെ.സി.ആർ.എം. പേരാവൂർ റീജണൽ കമ്മിറ്റി ആഹ്വാനം ചെയ്തു. പൊട്ടിത്തെറിയുടെ വക്കിലെത്തിനിൽക്കുന്ന ഈ വിഷയത്തിൽ അഭിവന്ദ്യ മാർ ജോർജ്ജ് ആലഞ്ചേരി അടിയന്തിരമായി ഇടപെട്ട് പ്രശ്നം പരിഹരിക്കണമെന്നും കമ്മിറ്റി ആവശ്യപ്പെടുന്നു.

കെ.സി.ആർ.എം. പേരാവൂർ റീജിയണൽ കമ്മിറ്റി രൂപീകരിച്ചു!

ഡിസംബർ 12-ാം തീയതി ശനിയാഴ്ച പേരാവൂരിൽ ശ്രീ.പി.ജെ ജോൺ തെങ്ങുംപള്ളിയുടെ അദ്ധ്യക്ഷതയിൽ ചേർന്ന പൊതുയോഗം കെ.സി.ആർ.എം. പേരാവൂർ റീജിയണൽ കമ്മിറ്റിക്കു രൂപംകൊടുത്തു. കെ.സി.ആർ.എം. സംസ്ഥാന ഓർഗനൈസംഗ് സെക്രട്ടറി ശ്രീ. റെജി ഞളളാനി മുഖ്യപ്രഭാഷണം നടത്തി. സഭാനവീകരണപ്രവർത്തനങ്ങളുമായി ബന്ധപ്പെട്ട വിവിധ വിഷയങ്ങളും, കോളയാട് പള്ളി പാരീഷ്ഹാൾ പ്രശ്നവും, അക്കാര്യത്തിൽ എടുക്കേണ്ട നിലപാടുകളും ചർച്ചചെയ്തു. വിശ്വാസികളിൽനിന്നും ആവേശകരമായ പിന്തുണയാണ് കെ.സി.ആർ.എം-ന് മലബാർ മേഖലയിൽനിന്നും ലഭിച്ചുകൊണ്ടിരിക്കുന്നത്.

തിരഞ്ഞെടുക്കപ്പെട്ട റീജിയണൽ കമ്മിറ്റി ഭാരവാഹികൾ

രക്ഷാധികാരി	: പി.ജെ. ജോൺ തെങ്ങുംപള്ളി
പ്രസിഡന്റ്	: കെ.എം. മാത്യു ആക്കൽ
വൈസ് പ്രസിഡന്റ്	: കെ.സി. സെബാസ്റ്റ്യൻ കാര്യാകൽ
സെക്രട്ടറി	: കെ.എൻ. സ്താനി കുടക്കച്ചിറ
ജോ. സെക്രട്ടറി	: സണ്ണി മംഗലം
ട്രഷറർ	: അബ്രാഹം മണിക്കോമ്പേൽ

കമ്മിറ്റിയംഗങ്ങൾ : സർവ്വശ്രീ. സെബാസ്റ്റ്യൻ ജോർജ്ജ് കുടക്കച്ചിറ; വി. ടി. ഫ്രാൻസിസ് വെട്ടിക്കാപ്പള്ളിയിൽ; പി. ഡി. ജോർജ്ജ് വടക്കേമുളങ്ങനാൽ; പി. വി. ജോർജ്ജ് പുവത്തിൽ; കെ. ടി. ഫിലിപ്പ് കോളയാട്; തങ്കച്ചൻ കോക്കാട്ട്; ജോളി; എം. എ. ബേബി മുളകുപൊടിയായിക്കൽ; കെ. ജെ ജേക്കബ് കണ്ണങ്കര & വി. ജെ. തോമസ് തൊണ്ടിയിൽ.

വേറിട്ടൊരു ശബ്ദം - 3



അഡ്വ. ജേക്കബ് പുളിക്കൽ

(ചെയർമാൻ, 'യൂണൈറ്റഡ് ക്രിസ്ത്യൻ മൂവ്മെന്റ് ഫോർ ദൈ കിംഗ്ഡം')

[കേരളത്തിലെ സഭാനവീകരണപ്രവർത്തകർ പൊതുവേ പുലർത്തുന്ന നിലപാടുകളിൽനിന്നു തികച്ചും വ്യത്യസ്തമായ കാഴ്ചപ്പാടുകൾ 'വേറിട്ടൊരു ശബ്ദം' എന്ന ശീർഷകത്തിൽ തുടരുകയാണ്, ലേഖകൻ. അതുകൊണ്ട്, ഈ ലേഖനപരമ്പരയെ ഒരു പംക്തിയായി കരുതി, ഈ ലക്കമുതൽ ഓരോ ഭാഗവും നമ്പരിട്ട് എഡിറ്ററുടെ പ്രതികരണംസഹിതം പ്രസിദ്ധീകരിക്കുന്നു.]

2015 ഒക്ടോബർ ലക്കത്തിലെ എന്റെ ലേഖനത്തിനു ചുവടെ ചേർത്ത മറുപടിയിൽ പത്രാധിപർ നൽകിയ രണ്ടാം വത്തിക്കാൻ കൗൺസിലിന്റെ പൗരസ്ത്യസഭകളെക്കുറിച്ചുള്ള ഉദ്ധരണികളും വിശദീകരണവും ശരിയാണ്. പക്ഷേ, ഞാൻ ഉന്നയിച്ച വിഷയവുമായി വ്യത്യാസമുണ്ട്.

പൗരസ്ത്യസഭകളെന്നും പൗരസ്ത്യകത്തോലിക്കാസഭകളെന്നും പറയുമ്പോഴുള്ള വ്യത്യാസം മനസ്സിലാക്കണം. പൗരസ്ത്യസഭകളെന്നു പറയുമ്പോൾ പൗരസ്ത്യദേശത്തുള്ള അകത്തോലിക്കാ സഭകളുംകൂടി ഉൾപ്പെടുന്നു. എന്നാൽ പൗരസ്ത്യകത്തോലിക്കാസഭകളെന്നു പറയുമ്പോൾ സാർവ്വത്രിക കത്തോലിക്കാസഭയിലെ മൊത്തം 22 സഭകളിൽ ലത്തീൻ സഭയൊഴികെ പൗരസ്ത്യദേശത്തുള്ള ബാക്കി 21 അംഗസഭകളെ മാത്രമാണുദ്ദേശിക്കുന്നത്. കൂടുതൽ വ്യക്തമാക്കാം. പൗരസ്ത്യസഭകളെന്നു പറയുമ്പോൾ, ഭാരതത്തിൽ സീറോ-മലബാർസഭ, സീറോ-മലങ്കരസഭ എന്നിവയ്ക്കു പുറമേ, യാക്കോബായ സഭ, ഓർത്തഡോക്സ് സഭ, മാർത്തോമ്മാസഭ, സി.എസ്.ഐ., സി.എൻ.ഐ തുടങ്ങിയ സഭകളും ഉൾപ്പെടും. എന്നാൽ ഭാരതത്തിലെ പൗരസ്ത്യകത്തോലിക്കാസഭകൾ എന്നു പറയുമ്പോൾ സീറോ-മലബാർസഭയും സീറോ-മലങ്കരസഭയുംമാത്രമേ പെടുകയുള്ളൂ.

സഭകളുടെ ഐക്യത്തെക്കുറിച്ചും ഏകീകരണത്തെക്കുറിച്ചുമൊക്കെ കൗൺസിൽ രേഖകളിൽ ഒട്ടുമിക്ക അദ്ധ്യായങ്ങളിലും പ്രതിപാദിക്കുന്നുണ്ട്. എന്നാൽ പ്രത്യേകമായി പ്രതിപാദിക്കുന്നത് എക്യുമെനിസം, പൗരസ്ത്യസഭകൾ, പൗരസ്ത്യകത്തോലിക്കാസഭകൾ എന്നീ അദ്ധ്യായങ്ങളിലാണ്. എക്യുമെനിസം എന്ന വിഷയത്തിന്റെ അനുബന്ധവിഷയമായ 'പൗരസ്ത്യസഭകൾ' എന്ന സെഷനിൽ അവതരിപ്പിക്കാൻ അതിനുവേണ്ടി നിയമിതമായിരുന്ന വിവിധ സഭകളുടെ പ്രതിനിധികളടങ്ങിയ പൗരസ്ത്യസഭകൾക്കുവേണ്ടിയുള്ള കമ്മീഷൻ തയ്യാറാക്കിയ രേഖയിൽത്തന്നെ പറഞ്ഞിരുന്നത്, "That All may be One" എന്നാണ്.

എന്നാൽ പ്രസ്തുതരേഖ കൗൺസിൽപിതാക്കന്മാരുടെ പരിഗണനയ്ക്കു വന്നപ്പോൾ, പൗരസ്ത്യസഭകളിലെ അകത്തോലിക്കാസഭകൾ വിയോജിപ്പിച്ച പ്രകടിപ്പിച്ചതിനാൽ അപ്പോൾത്തന്നെ പിൻവലിച്ചു. അകത്തോലിക്കാസഭകളെ സംബന്ധിച്ചിടത്തോളം ഏകീകരണത്തിന് അവരുടെ സ്വന്തമായ തീരുമാനങ്ങളുണ്ടാകുന്ന കാലത്തോളം കാത്തിരിക്കാൻ തീരുമാനിക്കുകയാണു ചെയ്തത്. അതിന്റെ അടിസ്ഥാനത്തിലാണ് പത്രാധിപർ ഉദ്ധരിച്ച ഭാഗത്തു പറയുന്ന

തീരുമാനമുണ്ടായത്. എന്നാൽ, പൗരസ്ത്യകത്തോലിക്കാസഭകളെ സംബന്ധിച്ച് അവ തങ്ങളുടെ തനിമ നിലനിർത്തുന്നതു തുടരുന്നതോടൊപ്പം ഏറ്റവും വേഗം അവ ഏകീകരണത്തിന്റെ പാതയിലേക്കെത്തണം എന്നുതന്നെയാണ് തീരുമാനമുണ്ടായത്. 'പൗരസ്ത്യകത്തോലിക്കാസഭകൾ' എന്ന അദ്ധ്യായത്തിന്റെ ഉപസംഹാരത്തിൽ അതു വേണ്ടത്ര പ്രാധാന്യത്തോടെ ചേർത്തിട്ടുണ്ട്. അതിങ്ങനെയാണ്:

"CONCLUSION

30. This sacred Council feels great joy, in the fruitful and zealous collaboration between the Eastern and Western Catholic churches, and at the same time declares that all these directives of law are laid down in view of the present situation, until such time as the Catholic Church and the seperated Eastern Churches come together into complete unity.

Meanwhile, however, all Christian, Eastern as well as Western, are earnestly asked to pray to God fervently and insistently, indeed daily, that with the aid of the most holy Mother of God, all may become One. Let them pray also that the strength and consolation of the Holy Spirit may descend copiously upon all those many Christians of whatsoever Church who endure sufferings and deprivations for their unwavering loyalty to the

name of Christ.” (page 385, The Documents of Vatican II: Edited by Walter M. Abbott -S.J.-(അടിവര ലേഖകന്റേത്.)

(“പൗരസ്ത്യ-പാശ്ചാത്യ കത്തോലിക്കാസഭകൾ തമ്മിൽ ഫലപ്രദവും ഉത്സാഹഭരിതവുമായി സഹകരിച്ചുള്ള പ്രവർത്തനങ്ങൾ നടക്കുന്നുവെന്നതിൽ ഈ വിശുദ്ധ കൗൺസിലിന് അതിയായ ആഘോദമുണ്ട്. അതോടൊപ്പംതന്നെ, നിയമപരമായ ഈ മാർഗ്ഗരേഖകൾ ചിട്ടപ്പെടുത്തിയിരിക്കുന്നത് ഇപ്പോൾ നിലനിൽക്കുന്ന സാഹചര്യത്തിന്റെ പശ്ചാത്തലത്തിലാണെന്ന്, കത്തോലിക്കാസഭയും വേർപിരിഞ്ഞുപോയ പൗരസ്ത്യ സഭകളും ഒന്നിച്ചു വന്ന് പൂർണ്ണ ഐക്യത്തിലെത്തുന്നതുവരെ മാത്രമാണെന്ന്, ഈ കൗൺസിൽ പ്രഖ്യാപിക്കുകയും ചെയ്യുന്നു.

എല്ലാം ഒന്നാകുന്നതിനുവേണ്ടി, പൗരസ്ത്യ-പാശ്ചാത്യസഭാഭേദമില്ലാതെ മുഴുവൻ ക്രൈസ്തവരും, ഏറ്റം പരിശുദ്ധയായ ദൈവമാതാവിന്റെ സഹായത്തോടെ ദൈവത്തോട് തീക്ഷ്ണമായും നിരന്തരമായും, എല്ലാ ദിവസവുംതന്നെ, പ്രാർത്ഥിക്കണമെന്ന് ഈ കൗൺസിൽ ആവശ്യപ്പെടുന്നു. ഏതു സഭയിലുള്ളവരായിരുന്നാലും, ക്രിസ്തുനാമത്തോടുള്ള അചഞ്ചലവിശ്വാസത്താലും കഷ്ടതകളും തരംതാഴ്ത്തലുകളും അനുഭവിക്കേണ്ടിവരുന്ന, ക്രൈസ്തവരായ അവരെല്ലാവരുടെയുംമേൽ പരിശുദ്ധാരുചിയുടെ ശക്തിയും സമാധാനവും വർഷിക്കപ്പെടുന്നതിനായും എല്ലാവരും പ്രാർത്ഥിക്കേണ്ടിയിരിക്കുന്നു.” -തർജ്ജമ ‘സത്യജ്വാല’ എഡിറ്ററുടേത്.)

ഇതിൽ ആദ്യഖണ്ഡിക പൗരസ്ത്യ കത്തോലിക്കാസഭകളെക്കുറിച്ചും രണ്ടാമത്തെ ഖണ്ഡിക പൗരസ്ത്യസഭകളെക്കുറിച്ചുമാണ്. അതിന്റെ അടിസ്ഥാനത്തിലാണ് ഏകീകരണത്തിന്റെ പ്രാരംഭനടപടിയായി കേരളത്തിൽ മൂന്നു റീത്തുകളുംകൂടി ഒരു ഏകീകൃതകാത്തലിക് ഫയറാർക്കി രൂപീകരിച്ചുകൂടേ എന്നു ചോദിച്ചത്.

ഫോൺ: 9037332984

- ഒരു പക്ഷേ, ബഹു. ലേഖകൻ ചൂണ്ടിക്കാണിച്ച പശ്ചാത്തലത്തിലായിരിക്കാം, സ്വന്തം പൗരാണികപാരമ്പര്യത്തിലേക്കും തനിമയിലേക്കും തിരിച്ചുപോകാൻ പൗരസ്ത്യദേശത്തെ കത്തോലിക്കാസഭകൾക്ക് രണ്ടാം വത്തിക്കാൻ കൗൺസിൽ

മാർഗ്ഗനിർദ്ദേശം നൽകിയത്. പക്ഷേ എന്തുസാഹചര്യത്തിലായാലും, പൗരസ്ത്യദേശത്തെ സഭകൾക്കു കൗൺസിൽ നൽകിയ ആധികാരിക മാർഗ്ഗനിർദ്ദേശം, ചരിത്രസാഹചര്യങ്ങൾമൂലം നഷ്ടപ്പെട്ടുപോയ തനതു സഭാവ്യക്തിത്വം വീണ്ടെടുക്കുക എന്നതാണെന്നതിൽ തർക്കമില്ലല്ലോ. അത്തരമൊരു പ്രഖ്യാപനം നടത്തിയതിൽ, കൗൺസിൽ പ്രകടിപ്പിച്ച സാമൂഹികമനഃശാസ്ത്രപരമായ വിവേകം എടുത്തുകാണേണ്ട ഒന്നാണെന്നു ഞാൻ വിചാരിക്കുന്നു.

വ്യത്യസ്ത വ്യക്തിസഭകളുടെ കൂട്ടായ്മയാണ് ആഗോളസഭ എന്ന കൗൺസിൽകാഴ്ചപ്പാടിന്റെ പ്രതിഫലനമായിക്കൂടി ഈ പ്രഖ്യാപനത്തെ കാണേണ്ടതുണ്ട്. സമത്വബോധം പുലരുമ്പോൾ സൗഹൃദം സാധ്യമാകൂ എന്ന മനഃശാസ്ത്രപരമായ യാഥാർത്ഥ്യം സാമൂഹികവും സഭാപരവുമായ കൂട്ടായ്മകളെ സംബന്ധിച്ചും സത്യമാണ്. ഐക്യത്തിന്റെ ഈ തത്വം ഉൾക്കൊണ്ടുകൊണ്ടാണ്, സഭകൾ ഒന്നാകണം എന്ന് ആത്മാർത്ഥമായി ആഗ്രഹിച്ച രണ്ടാം വത്തിക്കാൻ കൗൺസിൽ, ‘എല്ലാ സഭകൾക്കും തുല്യ പദവിയാണുള്ളത്’ എന്നും, ‘റീത്തിന്റെ ന്യായത്താൽ ഒന്നു മറ്റൊന്നിന്റെ മുമ്പിലല്ല’ എന്നും, ‘എല്ലാ സഭകൾക്കും ഒരേ അവകാശങ്ങളും ഉത്തരവാദിത്വങ്ങളുമാണുള്ളത്’ എന്നും അർത്ഥശങ്കയ്ക്കിടയില്ലാത്ത വണ്ണം പ്രഖ്യാപിച്ചത്. ഇങ്ങനെയൊരു പ്രഖ്യാപനം നടത്തിയ കൗൺസിലിന് എങ്ങനെയാണ്, ഏറ്റവും വേഗം പ്രധാന സഭയുമായി ചേർന്ന് ഒന്നാകേണ്ടതാണെന്ന് പൗരസ്ത്യദേശത്തെ സഭകളോടു പറയാൻ കഴിയുന്നത്?

അതുകൊണ്ട്, സഭകൾ ഒന്നാകണം എന്നു കൗൺസിൽ പറഞ്ഞത്, എല്ലാ പൗരസ്ത്യസഭകളും പാശ്ചാത്യ സഭയോട് ഐക്യപ്പെടണം എന്ന അർത്ഥത്തിലായിരിക്കാനിടയില്ല; മറിച്ച്, വ്യത്യസ്ത സാംസ്കാരികമുഖങ്ങളുള്ള എല്ലാ സഭകളും തങ്ങളുടെ വ്യക്തിത്വങ്ങളിൽ നിലനിന്നുകൊണ്ടുതന്നെ, പരസ്പരം അംഗീകരിച്ച് യേശുസന്ദേശത്തിലും അതിന്റെ ആവിഷ്കാരത്തിലും ഒന്നിക്കുക എന്ന അർത്ഥത്തിലായിരിക്കണം.

ഇതേ തുല്യതാസമീപനത്തോടെ ആത്മാർത്ഥമായി പരിശ്രമിച്ചാൽ, ആഗോളതലത്തിലുള്ള ക്രൈസ്തവ ഐക്യവും സാധ്യമാകും. സിംഹാസനശക്തിയും സിംഹാസനത്യാഗഭീതിയുമാണ് ഇതുവരെ നടന്ന എല്ലാ സഭൈക്യശ്രമങ്ങളും പരാജയപ്പെടാൻ കാരണമായത്. കൃത്യമായി പറഞ്ഞാൽ, മറ്റു സഭകൾ മാർപ്പാപ്പയുടെ പരമാധികാരം അംഗീകരിക്കണം എന്ന

കോട്ടയം വികാരിയാത്തിലെ പള്ളികളിലെല്ലാം തെക്കുംഭാഗർ മാത്രമായിരുന്നോ?

സി.കെ. പുനൻ

കുമാരകത്തെ എന്റെ പൂർവ്വികരുടെ പള്ളി വടക്കുംകര പള്ളിയിലായിരുന്നു. വിശ്വാസികൾ വർദ്ധിച്ചപ്പോൾ വള്ളാറ പള്ളി നിലവിൽ വന്നു. വടക്കുംകര പള്ളിയിലും തുടർന്നുവന്ന വള്ളാറ പള്ളിയിലും വിശ്വാസികളുടെ ഇടയിൽ വിഭാഗീയതയോ വിദ്വേഷമോ നിലനിന്നിരുന്നില്ല. എല്ലാവരും ഒരേ കുദാശയിലും വിശ്വാസത്തിലും ആരാധനാ ക്രമങ്ങളിലും ഒരുമയോടെ പങ്കെടുത്തുവന്നിരുന്നു. കോട്ടയം വികാരിയാത്ത് സ്ഥാപിച്ചതിനുശേഷം വള്ളാറപ്പള്ളി കോട്ടയം രൂപതയ്ക്കു കീഴിലായി. അപ്പോൾ അതിന്റെ പരിസരത്തുണ്ടായിരുന്ന വടക്കുംഭാഗർ, അവരുടെ

വസ്തുവകകൾ ഉപേക്ഷിച്ചോ വിറ്റുപെറുക്കിയോ വടക്കുംകര ഭാഗത്തേക്കും, മറിച്ച് വടക്കുംകര ഭാഗത്തുണ്ടായിരുന്ന തെക്കുംഭാഗർ വള്ളാറ പള്ളി ഭാഗത്തേക്കും പോയതായി കേട്ടുകേൾവി പോലുമില്ല. ഇങ്ങനെയൊരു പലായനം നടന്നോ എന്ന് പല മുതർന്നവരോടും തിരക്കി. ഇല്ലെന്നാണു പറഞ്ഞത്. ഇതുപോലെ, കൈപ്പുഴ, നീണ്ടൂർ, ഏറ്റുമാനൂർ ഭാഗത്തുണ്ടായിരുന്നവർ അതിരമ്പുഴ പള്ളിയിൽ പൊയ്ക്കൊണ്ടിരുന്നു. പിന്നീട് കൈപ്പുഴ പള്ളി നിലവിൽ വന്നപ്പോൾ, ആ ഭാഗത്തുണ്ടായിരുന്നവർ വടക്കും തെക്കും എന്ന വിഭാഗീയതയ്ക്കതീതമായി കൈപ്പുഴ ഇട വകയുടെ അംഗങ്ങളായി. കോട്ടയം രൂപത നിലവിൽ വന്നപ്പോൾ കൈപ്പുഴ പള്ളി കോട്ടയം രൂപതയുടെ ഭാഗമായി. ഇവിടെയും ജാതീയതയുടെ പേരിലുള്ള പലായനം നടന്നിട്ടില്ല. ഒരു പലായനം നടന്നിട്ടുണ്ടെങ്കിൽ അതാതു വില്ലേജുകളിൽ രേഖകൾ കാണുമല്ലോ? നൂറുവർഷത്തെ അന്വേഷണം മതിയാകുമല്ലോ? ഇതുപോലെതന്നെയാണ് കടുത്തുരുത്തി, ഉഴവൂർ മുതലായ പള്ളികളിലും നടന്നിട്ടുള്ളത്. ഇതിനു പ്രധാന കാരണം, വടക്കുംഭാഗരുടെയും തെക്കുംഭാഗരുടെയും ആരാധനാക്രമങ്ങളിലോ ബലിയർപ്പണത്തിലോ യാതൊരു വ്യത്യാസവും ഇല്ലായിരുന്നു എന്നതാണ്.

1911-ൽ കോട്ടയം വികാരിയാത്ത് അനുവദിച്ചത് കന്നനായക്കാർക്കുവേണ്ടിമാത്രമാണെന്ന് അന്ന് അവകാശപ്പെട്ടിരുന്നെങ്കിൽ, അക്കാലത്ത് മറ്റുള്ളവരെ ഒഴിവാക്കാൻ

കത്തോലിക്കാസഭയുടെ വല്ലേട്ടൻ മനോഭാവമാണ് സഭകളുടെ ഐക്യത്തിനു വിഘാതമായി നിൽക്കുന്ന പ്രധാന തടസ്സക്കല്ല്. അധികാരത്തെയും സിംഹാസനത്തെയുംപറ്റി ആകുലപ്പെടുന്ന മതങ്ങളെ രാഷ്ട്രീയമതങ്ങളെന്നല്ലാതെ വേറെ എന്തു പേരിട്ടാണു വിളിക്കേണ്ടത്! സഭകൾ എപ്പോൾ അധികാരഭാവമൊഴിയുന്നുവോ, എപ്പോൾ സ്ഥാപിതതാല്പര്യങ്ങൾ വിട്ടൊഴിയുന്നുവോ, അപ്പോൾമുതൽ അവ ഒന്നാകാനാവാം.

കേരളത്തിലെ റീത്തുകൾ എത്രയോ മുമ്പേ ഒന്നാകേണ്ടതായിരുന്നു! അവിടെയും സിംഹാസനശക്തിയിലുള്ള കണ്ണാണു പ്രശ്നം. മേൽക്കോയ്മാമനോഭാവം എല്ലാ റീത്തുകളിലെയും ഹയരാർക്കികളിൽ നിലനിൽക്കുന്നു. മറ്റു റീത്തുകൾക്കൊപ്പം താഴേണ്ടിവരുമോ എന്ന്, തങ്ങളുടെ റീത്ത് കൂടുതൽ ഉൽകൃഷ്ടം

മെന്നു സ്വയം കരുതുന്ന സീറോ-മലബാർ മെത്രാന്മാരും ഭയപ്പെടുന്നു. വാസ്തവത്തിൽ, അധികാരചിന്തയിൽനിന്നും വല്ലേട്ടൻ മനോഭാവത്തിൽനിന്നും മാറിനിന്ന് സീറോ-മലബാർസഭ കേരളത്തിലെ 3 റീത്തുകളുടെയും ഐക്യത്തിനായി മുന്നിട്ടിറങ്ങിയാൽ ഒരു വിശാലകേരളസഭയ്ക്കു തുടക്കമാകും...

ഒന്നാമനാർ എന്ന ചോദ്യവും ഒന്നാമനാകാനുള്ള വ്യഗ്രതയുമാണ് എല്ലാ ഭിന്നതകൾക്കുമെന്നപോലെ റീത്തുഭിന്നതകൾക്കും കാരണം. 'ഒന്നാമനാകാൻ ആഗ്രഹിക്കുന്നവർ അവസാനക്കാരനാകുക' എന്ന യേശുവിന്റെ മാർഗ്ഗനിർദ്ദേശം സ്വീകരിക്കുകയെന്നതല്ലാതെ പ്രശ്നത്തിനു വേറെ പരിഹാരമൊന്നുമില്ല. ഈ പരിഹാരത്തിലേക്കുള്ള ഒരു ചുവടുവയ്പ്പായി രണ്ടാം വത്തിക്കാൻ കൗൺസിൽ തീരുമാനങ്ങളെ കാണാം. ■

സംഘർഷങ്ങളും കേസുകളും ഉണ്ടാകുമായിരുന്നു. അങ്ങനെയും സംഭവിച്ചിട്ടില്ല. തന്മൂലം, പത്താം പീയൂസ് മാർപാപ്പാ ക്നാനായക്കാർക്കുമാത്രമായി രൂപത നൽകിയെന്ന് ഇന്നു പ്രചരിപ്പിക്കുന്നത് കാപട്യമാണ്. രൂപതാസ്ഥാപന ബുദ്ധിയിൽ 'ക്നാനായക്കാർ' എന്ന ഒരു വാക്കുപോലും ഇല്ല. തെക്കും വടക്കും എന്ന ദിക്കുകൾ മാത്രമായേ മാർപാപ്പാ കരുതിയുള്ളൂ. അക്കാദമിയിലാണ് ലോലോ മാർ മാക്കീൽ, “രൂപത ക്നാനായക്കാർക്ക് എന്നു പറഞ്ഞാൽ അത് ജാതീയമായിപ്പോകും, നമുക്ക് രൂപത ലഭിക്കുകയില്ല. അതുകൊണ്ടാണ് തെക്കുംഭാഗർക്ക് എന്നു പറഞ്ഞത്” എന്നെഴുതിയത്.

കോട്ടയം രൂപത ഒരു ജാതീയരൂപതയായി അനുവദിച്ചതല്ല എന്നതു സ്പഷ്ടമാണ്. മാർ മാക്കീലിന്റെ വാക്കുകൾ ശ്രദ്ധിക്കുക: “സ്ഥാപനബുദ്ധി കിട്ടിയതിനുശേഷം അതിൽ പ്രസ്താവിച്ചിരുന്ന പ്രകാരം, എറണാകുളം മിസ്സത്തിൽ പെട്ടിരുന്ന ചുങ്കം, കരിങ്കുന്നം, ബ്രഹ്മമംഗലം, വാരപ്പെട്ടി, ഉദയംപേരൂർ എന്നീ പള്ളികളെ കോട്ടയം മിസ്സത്തിലേക്ക് വിട്ടുതരണമെന്ന് ഞാൻ എറണാകുളം മെത്രാൻ മാർ പഴേപറമ്പിലിനു കത്തെഴുതി. ചങ്ങനാശ്ശേരിയും എറണാകുളവും തൃശ്ശൂരും 1896-ൽ മിസ്സങ്ങളായി നിശ്ചയിക്കുകയും, നാട്ടു മെത്രാന്മാരെ നിയമിക്കുകയും ചെയ്തപ്പോൾ അതിരുകൾ നിശ്ചയിച്ചത് ഞങ്ങൾ മെത്രാന്മാർ ആരുടെയും അറിവോടു കൂടിയല്ല. വാരാപ്പുഴ പുത്തൻ പള്ളി സെമിനാരി റെക്ടറായിരുന്ന ബോനോഫേസ് മിഷനറിയാണ് ഇതു ചെയ്തത്. അദ്ദേഹം ഉദയംപേരൂർ തെക്കുംഭാഗരുടെ പള്ളികളുടെ എണ്ണത്തിൽ ചേർത്തില്ല. ഉദയംപേരൂരിൽ വടക്കും ഭാഗമായി 47 വീട്ടുകാരും തെക്കുംഭാഗർ രണ്ടു വീട്ടുകാരും മാത്രവുമായിരുന്നു”.

ഇവിടെ മറ്റു നാലു പള്ളികളോടൊപ്പം ഉദയംപേരൂരും ലഭിച്ചിരുന്നുവെങ്കിൽ ഈ 47 കുടുംബങ്ങളെ ഒഴിവാക്കി, രണ്ടു കുടുംബങ്ങൾക്കുവേണ്ടി പള്ളി നിലനിർത്തുമായിരുന്നോ? എറണാകുളം മിസ്സത്തിൽനിന്നു ലഭിച്ച മറ്റു നാലു പള്ളികളിലും തെക്കുംഭാഗരുടെ എണ്ണം മിക്കവാറും ശൂന്യമായിരിക്കാനാണ് സാധ്യത. ഉണ്ടെങ്കിൽത്തന്നെ വിരലിലെണ്ണാവുന്നവർ മാത്രമായിരിക്കും. പക്ഷേ, ഇന്ന് ഈ പള്ളികളെല്ലാം കോട്ടയം രൂപതയ്ക്കു കീഴിലായി, ജനങ്ങൾ തെക്കുംഭാഗരും പിന്നീട് ക്നാനായക്കാരുമായി!! ഇന്ന് ഈ ജനം അഹങ്കാരികളും അഹംഭാവികളുമായി. ദൈവിക കൂട്ടായ്മയ്ക്ക് വിരുദ്ധമായി, ജാതീയ, വർഗ്ഗീയ, വിഭാഗീയ ലഹരികൾക്കടിപ്പെട്ട് ആനന്ദനിർവൃതിയിൽ കഴിയുന്നു.

“ഈ ജനം അധരംകൊണ്ട് എന്നെ ബഹുമാനിക്കുന്നു. ഇവരുടെ ഹൃദയമോ, എന്നിൽ നിന്ന് എത്രയോ അകലെയാണ്” (മത്താ. 15:8) എന്ന ക്രിസ്തുവിന്റെ വാക്കുകൾ ഇവിടെ അനർത്ഥമാവു

കയാണ്. അതെ, ഹൃദയം ചെകുത്താൻ സമർപ്പിച്ചുകൊണ്ട് കപടപാരമ്പര്യവാദവും തനിമയും ഒരുമയും പ്രചരിപ്പിച്ച്, സാത്താൻ അടിമപ്പെട്ടു കഴിയുന്ന കോട്ടയം രൂപതാംഗങ്ങളെ വിശ്വാസത്തിലേക്കും സ്നേഹത്തിന്റെ കൂട്ടായ്മയിലേക്കും കൊണ്ടുവരേണ്ടത് ഓരോ ക്രൈസ്തവന്റെയും ചുമതലയാണ്. അതിനായി പ്രയത്നിക്കാം, പ്രാർത്ഥിക്കാം.

സഭയും സമുദായവും വ്യത്യസ്തമാണ് എന്ന അവബോധമാണ് ഉണ്ടാകേണ്ടത്. യേശു പറഞ്ഞതുപോലെ, ഇവർ പാരമ്പര്യത്തിനുവേണ്ടി ദൈവവചനം വ്യർത്ഥമാക്കി, കപടഭക്തരായി മാറുകയാണ് ചെയ്തത്. “മനുഷ്യരുടെ നിയമങ്ങൾ പ്രമാണങ്ങളെന്ന നിലയിൽ ഇവർ പഠിപ്പിക്കുന്നു. അതുകൊണ്ട് ഇവർ എന്നെ ആരാധിക്കുന്ന മനുഷ്യരുടെതു നിഷ്ഫലമാണ്” (മത്താ. 15:9).

വ്യർത്ഥമായ ആരാധനയും, ബലിയും അർപ്പിച്ച് കോട്ടയം രൂപത ഒരു ലക്ഷത്തിൽ താഴെ വരുന്ന വിശ്വാസിസമൂഹത്തെ കബളിപ്പിക്കുകയാണ്. യേശു പറഞ്ഞു “എന്നെ സ്നേഹിക്കുന്നവൻ എന്റെ വചനം പാലിക്കും, വചനം നിരാകരിക്കുന്നവൻ എന്നെ അന്വർത്തിക്കുന്നവൻ നിരാകരിക്കുന്നത്.” മറ്റുള്ളവരെ സ്വീകരിക്കുക എന്നതാണ് സഭയുടെ കടമ. സ്വന്തം സഹോദരങ്ങളെയും മക്കളെയും വിവാഹത്തിന്റെപേരിൽ, രക്തശുദ്ധിയുടെ പേരിൽ, പുറത്താക്കുന്നത് സാത്താന്റെ കടന്നുകയറ്റം ഒന്നുകൊണ്ടുമാത്രമാണ്. കോട്ടയം രൂപതയുടെ ബലിയിലും കുദാശകളിലും പങ്കെടുക്കുന്നവർ ശ്രദ്ധിക്കുക, അവിടെ നടക്കുന്നത് സാത്താൻപ്രീണനബലിയാണ്. ഹൃദയം സാത്താൻ സമർപ്പിച്ചുകൊണ്ട് പേരിനുമാത്രം ക്രിസ്തുവിന്റെ നാമം ഉച്ചരിച്ച് ഇവർ ദൈവജനത്തെ വഞ്ചിക്കുകയാണ്. ഇവരുടെ ബലിയിൽനിന്നും കോട്ടയം രൂപതാംഗങ്ങൾ വിട്ടുനിൽക്കുക - കേൾക്കാൻ ചെവിയുള്ളവർ കേൾക്കട്ടെ!

ഇതര കത്തോലിക്കാരൂപതകളിൽ നിന്നു വിവാഹംകഴിക്കുന്നവരെപ്പോലും പുറത്താക്കുമ്പോൾ, ഇവർ അവകാശപ്പെടുന്നത് മറ്റുള്ളവർ അധഃകൃതരാണെന്നാണല്ലോ? ക്രിസ്തു സകല ജനങ്ങളെയും സ്വീകരിക്കാൻ ആഹ്വാനം ചെയ്തെന്നും, മനുഷ്യവർഗ്ഗം ആദത്തിൽനിന്നും ഹൗവ്വയിൽനിന്നും ഉദ്ഭവിച്ചതാണെന്നും സഭ പഠിപ്പിക്കുമ്പോൾ, ഒരു ക്രൈസ്തവന് എങ്ങനെ മറ്റുള്ളവർ അധഃകൃതരാണെന്നു പറയാൻ സാധിക്കും?

ഈ രൂപതയിൽ തോബിത്ത് 4:12

ദൈവത്തിന്റെ അഭിഷിക്തനോ ചെകുത്താന്റെ അഭിഷിക്തനോ?

ഒരു ഇടവകക്കാരൻ

ഒളശ്ശ സെന്റ് ആന്റണീസ് ക്നാനായ കത്തോമലിക്കാപള്ളി (കോട്ടയം രൂപത) വികാരി ആയിരുന്ന ബഹു. എബ്രാഹം കളരിക്കൽ അച്ചൻ ഒരു പാരിഷ്ഹാൾ നിർമ്മിക്കുകയുണ്ടായി. അതിനായി നടത്തിയ ഫണ്ടുപിരിവിൽ 2 ലക്ഷം രൂപയ്ക്കുമേൽ സംഭാവനചെയ്യുന്നവരുടെ ഫോട്ടോ വയ്ക്കുമെന്ന് പറഞ്ഞിരുന്നു. അതു പൊതുയോഗവും കമ്മിറ്റിയും അംഗീകരിക്കുകയും ചെയ്തു. അതനുസരിച്ചു വച്ച ഫോട്ടോകളിൽ ഒരു ചങ്ങനാശ്ശേരി രൂപതാംഗമായ അങ്ങാടിശ്ശേരി വാവച്ചൻ ചേട്ടന്റെ ഫോട്ടോയും ഉണ്ടായിരുന്നു. ഈ കുടുംബത്തിലുള്ളവർക്ക്, മുമ്പുമുതലേ, എല്ലാ കുദാശകളും ഈ പള്ളിയിൽനിന്നാണ് നൽകിവരുന്നത്. ഇത് പള്ളിയോഗതീരുമാനപ്രകാരമുള്ള നടപടിയിലായിരുന്നു. ഹാൾ നിർമ്മാണം പൂർത്തിയാക്കി എല്ലാവരുടെയും ഫോട്ടോയുംവച്ച് അച്ചൻ സ്ഥലംമാറി പോവുകയും ചെയ്തു.

തുടർന്ന്, പുതിയ വികാരി ഫാ.മാത്യു പതിയൻ ചാർജെടുത്തു. താമസിയാതെ ഈ ഇടവകയിലെ പുതുപണക്കാരായ ചില ക്നാനായ തീവ്രവാദികളുടെ ശുദ്ധരക്തം തിളച്ചു. അവർ



ചങ്ങനാശ്ശേരി രൂപതാംഗത്തിന്റെ ഫോട്ടോ എടുത്തുമാറ്റി. പുതിയ വികാരിയും അവർക്ക് അനുകൂലമായി നിലകൊണ്ടു. കാരണം, മറ്റുള്ളവരെ ഉൾക്കൊണ്ടാൽ തങ്ങളുടെ രക്തശുദ്ധിയും പൈതൃകവും പാരമ്പര്യവുമെല്ലാം നഷ്ടപ്പെടുമെന്ന ചിന്തയിലാണ് ഈ വൈദികനും. എന്നാൽ

വായിച്ച് ദൈവജനത്തെ ഇവർ വഴിതെറ്റിക്കുന്നു. ക്രിസ്തുവിന്റെ വരവോടുകൂടി കുലങ്ങളും ഗോത്രങ്ങളും ഇല്ലാതായി, ഒരു പുതിയ ഇസ്രായേൽ സംജാതമായി. 4:12-ൽ തോബിത്തിന്റെ കൊള്ളരുതായ്മയാണ് വിവരിക്കുന്നതെന്ന് തുടർന്നു വായിക്കുമ്പോൾ മനസ്സിലാകും. ദൈവദൂതൻ തോബിത്തിന്റെ വർഗ്ഗീയ-വംശീയ നിലപാടിനെ ശാസിക്കുകയാണു ചെയ്തത്. കോട്ടയം രൂപത ഏതെല്ലാം വിധത്തിൽ പൈശാചിക പ്രീണനം നടത്തുന്നു എന്നു മനസ്സിലാക്കാൻ വിശ്വാസികൾക്ക് ഇനിയും കഴിയാതെപോകുന്നത് എത്രയോ കഷ്ടമാണ്! “ഇത്രയുമായിട്ടും നിങ്ങൾ മനസ്സിലാക്കുകയും ഗ്രഹിക്കുകയും ചെയ്യുന്നില്ലേ? നിങ്ങളുടെ ഹൃദയം കഠിനമായിത്തീർന്നിരിക്കുന്നുവോ? കണ്ണുണ്ടായിട്ടും നിങ്ങൾ കാണുന്നില്ലേ, കാതു

ണ്ടായിട്ടും നിങ്ങൾ കേൾക്കുന്നില്ലേ?” (മർക്കോ. 8:18).

ക്രിസ്തു അരുളിച്ചെയ്തു: “എന്റെ സ്വർഗ്ഗീയപിതാവ് നടാത്ത ഏതു ചെടിയും പിഴുതെറിയപ്പെടും. അവരെ വകവയ്ക്കേണ്ട, അന്ധരെ നയിക്കുന്ന അന്ധരാണവർ. അന്ധൻ അന്ധനെ വഴി കാണിച്ചാൽ ഇരുവരും കുഴിയിൽ വീഴും” (മത്താ. 15:14). കുഴിയിൽ വീഴാതിരിക്കാൻ കാഴ്ചയുള്ളവരായിരിക്കുക.

കോട്ടയംരൂപതയിലെ അന്ധകാരശക്തികളിൽനിന്നും ഭീകരവാദത്തിൽനിന്നും അകന്നു നിൽക്കുക. കോട്ടയം രൂപത വെറുമൊരു ശുദ്ധരക്തക്കുബ്ബാണ്; ഒരു വിശ്വാസകൂട്ടായ്മയല്ല. നമ്മുടെ കുടുംബങ്ങളിലുണ്ടാകുന്ന സമാധാനമില്ലായ്മ ക്രിസ്തുവിൽനിന്നകന്നിട്ടാണെന്ന കാര്യം മറക്കാതിരിക്കുക.

അവരുടെ പണത്തിനു യാതൊരുവിധ കുഴപ്പമോ അശുഭിയോ ഇല്ലതാനും! ഈ പള്ളിയിലെ മണി, മദ്ധ്യസ്ഥന്റെ തിരുസ്വരൂപം തുടങ്ങിയ പലതും ചങ്ങനാശ്ശേരി രൂപതാംഗങ്ങളുടെ സംഭാവനയാണ്. ഈ കാര്യങ്ങളെല്ലാം ബഹു. വികാരിയച്ചന് അറിവുള്ളതുമാണ്.

ഫോട്ടോ മാറ്റിയതിനെച്ചൊല്ലി പല പ്രശ്നങ്ങളും പള്ളിയിലും പാഠീഷ് കൗൺസിലിലും ഉണ്ടായി. ഇതേത്തുടർന്ന്, ബഹു. വികാരി ജനറാൾ വരുകയും കാര്യങ്ങൾ ചർച്ച ചെയ്ത്, ഫോട്ടോ വയ്ക്കാൻ ഏകകണ്ഠമായി തീരുമാനിച്ചു പ്രശ്നം പരിഹരിക്കുകയും ചെയ്തു. എന്നാൽ, ആഴ്ചകൾ കഴിഞ്ഞിട്ടും വികാരിയച്ചൻ ഫോട്ടോ വയ്ക്കാൻ തയ്യാറായില്ല.

ഈ സാഹചര്യത്തിൽ, ഒരു പാഠീഷ് കൗൺസിൽ അംഗം വികാരിയച്ചനോട്, 'ഫോട്ടോ വയ്ക്കുന്നില്ലെങ്കിൽപ്പിന്നെ എന്തിനായിരുന്നു, വികാരി ജനറാളിനെ കൊണ്ടുവന്ന് ഈ പ്രഹസനം നടത്തിയത്?' എന്നു ചോദിച്ചു. തൽക്ഷണം ഒരു ആട്ടായിരുന്നു അതിനു ലഭിച്ച മറുപടി. തുടർന്ന്, ഒരു പുരോഹിതനിൽനിന്നു ഒരിക്കലും വരാൻ പാടില്ലാത്ത കുറെ ഡയലോഗുകളുമുണ്ടായി. 'ഫാ! താൻ പോടോ. താനാരാ? ഞാൻ ആരെന്ന് തനിക്ക് അറിയാമോ? തന്നെ

ഞാൻ പോലീസിനെക്കൊണ്ടു പിടിപ്പിക്കും' എന്നൊക്കെ പറഞ്ഞു പൊട്ടിത്തെറിക്കുകയായിരുന്നു, വികാരി. ഇതാണോ ഒരു വികാരിയച്ചന്റെ സംസ്കാരം എന്ന് അത്ഭുതപ്പെട്ടുപോയി. എല്ലാം നിശ്ശബ്ദനായി കേട്ടുനിന്നശേഷം ആ പാഠീഷ് കൗൺസിലംഗം പറഞ്ഞു: 'കർത്താവായ യേശു ആരെയും ആട്ടിപ്പായിച്ചിട്ടില്ല, ആരെയും ശിക്ഷിച്ചിട്ടില്ല, ആരെയും പുറത്താക്കിയിട്ടുമില്ല; പകരം, മാനസാന്തരത്തിൽക്കൂടി തന്നിലേക്ക് അടുപ്പിക്കുകയാണ് ചെയ്തത്.'

പരിശുദ്ധാത്മാവിന്റെ നിറവും ദൈവഭയവും നന്മ-തിന്മകളെപ്പറ്റി ദൈവികമായ തിരിച്ചറിവും, ആരുമായും ഇടപെടാനുള്ള സംസ്കാരവും ആർജിച്ച പുരോഹിതരെമാത്രമേ ക്രൈസ്തവർ അംഗീകരിക്കേണ്ടതുള്ളൂ. അല്ലാതെ, കുറെ ഡിഗ്രിയുള്ളതുകൊണ്ടോ വിദ്യാഭ്യാസം ഉള്ളതുകൊണ്ടോ ആരും പുരോഹിതരാകുന്നില്ല. തനിക്ക് അന്നുനൽകുന്ന ഇടവകയിലെ തിരഞ്ഞെടുക്കപ്പെട്ട പാഠീഷ് കൗൺസിലംഗത്തെ ആട്ടുകയും പുലഭ്യംപറയുകയും മറ്റു രൂപതക്കാരോടു തൊട്ടുകൂടായ്മ കാട്ടുകയും ചെയ്യുന്ന ഇത്തരക്കാർ എങ്ങനെ ദൈവത്തിന്റെ അഭിഷിക്തരാകും? ഒരു പക്ഷേ, ഇക്കൂട്ടർ ചെങ്കുത്താന്റെ അഭിഷിക്തരാകാതിരിക്കാം.

‘സത്യജാല’ പ്രവർത്തനഫണ്ട്

‘സത്യജാല’യെ നിലനിർത്താനാവശ്യമായ പ്രവർത്തനഫണ്ടുസ്വരൂപണത്തിന് വായനക്കാർതന്നെ നിർദ്ദേശിച്ച രണ്ടു പദ്ധതികൾ:

1. 10000/- രൂപയോ അതിന്റെ ഗുണിതങ്ങളോ പലിശയില്ലാവാൻപയായി നൽകാൻ തയ്യാറുള്ളവരിൽനിന്ന് തുകകൾ സ്വീകരിച്ച് സ്ഥിരനിക്ഷേപത്തിലിട്ട്, പലിശ സത്യജാലയ്ക്കുവേണ്ടി ഉപയോഗിക്കുക.
2. 1000/- രൂപയിൽ കുറയാത്ത സംഭാവന നൽകാൻ കഴിയുന്നത്ര വായനക്കാർ തയ്യാറാകുക.

ഒഴുക്കിനൊത്തൊഴുകാതെ, ആശയപരമായി എതിരേ നീന്തുന്ന ഒരു പ്രസിദ്ധീകരണത്തിനും വരിസംഖ്യകൊണ്ടു മാത്രം മുന്നോട്ടു നീങ്ങാനാവില്ല എന്നറിയാമല്ലോ. അതുകൊണ്ട്, ഇതിലേതെങ്കിലും ഒരു പദ്ധതിയിലൂടെ ‘സത്യജാല’യെ സഹായിക്കുവാൻ എല്ലാവരോടും അഭ്യർത്ഥിക്കുന്നു.

സർക്കുലേഷൻ മാനേജർ, എഡിറ്റർ

സംഭാവന ഇതുവരെ

സംഭാവനാവിവരം: നവംബർ - ഡിസംബർ 2015

മുൻ സംഭാവനത്തുക	:	6000.00
പ്രൊഫ. പി.സി. ദേവസ്വാ	:	1000.00
ശ്രീ പയസ് ലൂക്ക് പരുത്തിക്കുറ്റിക്കൽ, പാലാ	:	1000.00
ശ്രീ ജോർജ്ജ് നെടുവേലിൽ - യു.എസ്.എ.	:	10000.00
ശ്രീ സി.എ. ജേക്കബ്, ജിനു മെഡിക്കൽസ്, തൃശ്ശൂർ	:	5000.00
ആകെ		: 23000.00

സഭാനവീകരണ സംവാദം

റ്റി.റ്റി. മാത്യു, തകടിയേൽ

സഭാനവീകരണസംവാദത്തോടനുബന്ധിച്ച് പ്രൊഫ. പി.സി. ദേവസ്യാ സാർ എന്നോട് ചോദിച്ച ചോദ്യങ്ങൾക്ക് ഞാൻ തന്നെ മറുപടി പറയുമെന്ന് 2015 സെപ്തംബർ ലക്കത്തിൽ പത്രാധിപർ എഴുതിയിരിക്കുന്നതുകൊണ്ട് എഴുതുകയാണ്. മെയ് ലക്കം മുഖക്കുറിയിൽത്തന്നെ പത്രാധിപർ എനിക്കു ശരിയായ മറുപടി തന്നു എന്ന നിഗമനത്തിൽ പ്രൊഫസർ സ്വയം എത്തിച്ചേർന്നു. ആ മറുപടിയിൽ പ്രൊഫസറും, എഡിറ്ററും ഓരോ തട്ടിൽ നിന്നുകൊണ്ട് തമ്മിൽത്തമ്മിൽ അഭിനന്ദനങ്ങൾ അർപ്പിക്കുകയും യോജിച്ച് സമാനതകളുള്ള ചോദ്യങ്ങൾ ചോദിക്കുകയും ചെയ്യുന്നു.

ആത്യന്തികലക്ഷ്യത്തിനുവേണ്ടിയുള്ള താൽക്കാലികസംരംഭങ്ങളും സംശുദ്ധമായിരിക്കണമെന്നുമാത്രമേ ഞാൻ അഭിപ്രായപ്പെട്ടുള്ളൂ. അതങ്ങനെതന്നെ ആയിരിക്കണമെന്ന് വീണ്ടും ആവർത്തിക്കുകയാണ്. ലക്ഷ്യത്തിലേക്കുള്ള മാർഗ്ഗങ്ങൾ തിന്മ നിറഞ്ഞതായിരിക്കരുതെന്നു മാത്രം. പിശകുള്ള വഴിയേ പോകുന്നതിനെയാണ് ചോദ്യം ചെയ്തിരുന്നത്.

ഈ സംവാദത്തിനാധാരമായ വിഷയം, കുരിപ്പുഴ പള്ളിസമരം ജയിക്കുന്നതിനുവേണ്ടി രൂപപ്പെടുത്തിയെടുത്ത പരിശുദ്ധ കെ.സി.ആർ. എം മാതാവിന്റെ പ്രതിമയും, സമരവിജയത്തിനുവേണ്ടി മാതാവിനോടുള്ള പ്രാർത്ഥനയും 'സത്യജാല'യിൽ പ്രസിദ്ധീകരിച്ചു പ്രചരിപ്പിച്ചു എന്നുള്ളതാണ്. അതുപോലെതന്നെ കെ.സി.ആർ.എം മാതാവ് എന്ന് പ്രതിമയ്ക്കു പേരിട്ടതും. ഏത് ആത്യന്തിക-താൽക്കാലികലക്ഷ്യത്തിനുവേണ്ടിയാണെങ്കിലും ഇത്തരം നടപടികൾ സഭാനവീകരണത്തിനു നിരക്കാത്തതാണെന്ന് കെ.സി.ആർ.എം അംഗങ്ങളിൽ ബഹുഭൂരിപക്ഷംപേരും സമ്മതിക്കും, പത്രാധിപർ ഉൾപ്പെടെ. 'സത്യജാല'യിലെ പ്രശസ്തരായ പല എഴുത്തുകാരും ഇക്കാര്യം എന്നെ വിളിച്ചറിയിച്ചിട്ടുണ്ട്. ഈ സംവാദം തുടർന്നാൽ അവർതന്നെ രംഗത്തു വന്നെഴുതും എന്നു കരുതുന്നു. എങ്കിൽ അത്രയും നന്ന്.

മദ്യപിച്ചു മദ്യോന്മത്തനായി വീണുകിടക്കുന്നവന്റെ തല നേരെയൊക്കാൻ വീണ്ടും മദ്യമൊഴിച്ചു കൊടുക്കണമെന്ന ശരീരശാസ്ത്രം രണ്ടു പേരും ഒരുപോലെ ആവർത്തിക്കുന്നുണ്ട്. എന്നാൽ അല്പസ്വല്പം മദ്യപാനാസക്തിയുള്ളവനെ

വീണ്ടും മദ്യം കൊടുത്ത് വീഴിച്ചെടുത്ത് അവന്റെ വായിൽ മദ്യത്തുള്ളികൾ ഇറ്റിച്ചു കൊടുത്ത് നേരെയൊക്കുന്ന പ്രക്രിയയോടു യോജിക്കുവാൻ പറ്റില്ല. സഭാവിശ്വാസികളിൽ ഏറെപ്പേരും അൽപ്പസ്വല്പ പ്രതിമാവണക്കതൽപ്പരരാണ്. അവരുടെ പ്രതിമാവണക്കതൽപ്പരതയെ ഉണർത്തിക്കൊണ്ടു വരുന്നതിന് കെ.സി.ആർ. എം മാതാവ് നിമിത്തമാകരുതെന്നാണ് പറയുന്നത്. കുരിപ്പുഴ പള്ളിസമരം ജയിക്കുന്നതിനുവേണ്ടി അൽപ്പസ്വല്പ ട്രിക്കുകളും മറ്റുമാകാമെങ്കിലും, നവീകരണാശയക്കാർ അടിസ്ഥാനപരമായി അംഗീകരിക്കാത്ത പ്രതിമാവണക്കത്തെ എതിർത്തില്ലെങ്കിലും, അതിന് ഒത്താശ ചെയ്തുകൊടുക്കാമോ എന്നതാണു ചോദ്യം. പ്രതിമാവണക്കക്കാരെ കഠിനമായി അധിക്ഷേപിക്കണമെന്നൊന്നും പറയുന്നില്ല. വിശ്വാസികളിൽ കുറഞ്ഞു വരുന്ന പ്രതിമാവണക്കത്തെ ഒരു പള്ളിസമരവിജയം എന്ന താല്കാലികലക്ഷ്യത്തിനുവേണ്ടി പ്രത്യാഹിപ്പിക്കണമോ? അതുകൊണ്ടാണ് അൽപ്പസ്വല്പ മദ്യാസക്തിയുള്ളവനെ മുഴുക്കുടിയാനാക്കരുതെന്നു പറയുന്നത്.

നാളെ പാലാപള്ളിയുമായി ഒരു തർക്കവും സമരവുമുണ്ടായാൽ കുരിപ്പുഴയിലെപ്പോലെ പള്ളിപ്പരിസരത്തുനിന്നു കിട്ടുന്ന ഒരു മാതാവിന്റെ പ്രതിമ കൊണ്ടുവന്ന് പാലായിലെ കെ.സി.ആർ.എം. മാതാവായി പ്രതിഷ്ഠിച്ച് വണങ്ങിയാൽ അതും 'സത്യജാല'യിൽ പ്രസിദ്ധീകരിക്കുന്നതിന് ന്യായം കണ്ടെത്തുമല്ലോ? സഭാനവീകരണരംഗത്ത് നാലു പതിറ്റാണ്ടുകാലം ശ്രദ്ധേയമായി പ്രവർത്തിച്ചുപോരുന്ന ഓശാനമാസികയിൽ ആത്യന്തിക-താൽക്കാലിക ലക്ഷ്യങ്ങൾക്കുവേണ്ടി എന്നുള്ള ന്യായീകരണം പറഞ്ഞ് ഇതുപോലൊരു സമര മാതാവിന്റെ പ്രതിമയും, പ്രാർത്ഥനയും പ്രസിദ്ധീകരിക്കുമോ? ഫാ. ജോൺ കൊച്ചുമുട്ടം നേതൃത്വം നൽകുന്ന 'നസ്രാണിദീപ'ത്തിലും, സന്യാസിമാർ നടത്തുന്ന 'അസ്സീസി'യിലും പ്രസിദ്ധീകരിക്കുമോ? എന്തിനേറെ, 'ശാലോം' മാസികയിൽ പ്രസിദ്ധീകരിക്കുമോ? ഇവിടെ താത്വികമായും പ്രായോഗികമായും കുരിപ്പുഴയിലെ കെ.സി.ആർ.എം. മാതാവിന്റെ പ്രതിമാവണക്ക പ്രോത്സാഹനത്തിനു ന്യായീകരണമില്ല.

സഹസ്രാബ്ദങ്ങളായി നിലനിന്നു പോന്ന യഹൂദമതസങ്കല്പത്തെ, യഥാർത്ഥ മതസങ്കല്പംകൊണ്ട് യേശു തിരുത്തിക്കുറിച്ചു. 'ബലിയല്ല കരുണയാണെന്നിരിക്കു വേണ്ടതെ'ന്നു പറഞ്ഞ് പുജാദികർമ്മങ്ങളെയും,

പരമാത്മാവായ ദൈവത്തെ സത്യമായി അറിഞ്ഞ് ആരാധിക്കുന്ന രീതിയെപ്പറ്റിയായിരിക്കണം യേശു പറഞ്ഞത്. കാരണം, പരമാത്മാവായ ദൈവത്തെ ആന്തരികവും മാനസികവുമായ ഉൾക്കാഴ്ചയിലാണ് കാണാൻ കഴിയുന്നത്; പ്രതീകങ്ങളിലൂടെയും പ്രതിരൂപങ്ങളിലൂടെയുമല്ല.

‘നിങ്ങളിൽ പാപമില്ലാത്തവർ കല്ലെറിയട്ടെ’ എന്നു പറഞ്ഞ് അന്നു നിലനിന്നിരുന്ന സാമൂഹിക അനീതിയെയും, ‘ശാബത്തിനുവേണ്ടിയല്ല മനുഷ്യൻ, മനുഷ്യനുവേണ്ടിയാണ് ശാബത്ത്’ എന്നു പറഞ്ഞ് നിയമത്തെയും യേശു വെല്ലുവിളിച്ചു. ഇവിടെയൊന്നും താൻ പറഞ്ഞ തത്വങ്ങൾ പ്രാവർത്തികമാക്കാൻ അനാചാരങ്ങളെയും അന്ധവിശ്വാസികളെയും കുട്ടുപിടിച്ചില്ല. ഒത്തുതീർപ്പുകളും സന്ധികളുമുണ്ടാക്കിയില്ല. തന്റെ ശരികളിൽ വെള്ളം ചേർത്തതുമില്ല. യേശുവിനെപ്പോലെ ആകുവാൻ നമുക്കു പറ്റില്ലായിരിക്കാം. എന്നാൽ യേശു കാണിച്ചുതന്ന നേർവഴികളിൽ കൂടി നടന്നുശീലിക്കരുതോ?

ഒരു ഭാഷാധ്യാപകൻ വിദ്യാർത്ഥികളോട് ചോദിക്കുന്നതുപോലെ, പ്രൊഫസർ പി.സി. ദേവസ്യാ ചില ചോദ്യങ്ങൾ ചോദിക്കുകയാണ്. പ്രിയപ്പെട്ട വായനക്കാർ ഈ ചോദ്യങ്ങൾ വായിച്ചു നോക്കണം. ഒരു ശരാശരി ‘സത്യജാല’ വായനക്കാരന് വളരെ എളുപ്പത്തിൽ ഉത്തരം പറയാവുന്ന കാര്യങ്ങളാണെന്ന് മനസ്സിലാകും. കൂടാതെ ചോദ്യങ്ങൾ ഏറെ ഉള്ളതിനാൽ ഉത്തരങ്ങൾക്കു വേണ്ടി ഏറെ പേജുകൾ നഷ്ടപ്പെടുത്തേണ്ടിവരും.

പിന്നെ, ആത്മാവിലും സത്യത്തിലും ആരാധിക്കുക എന്നതിനെപ്പറ്റി. ദൈവത്തിന്റെ അസ്തിത്വത്തെ സംബന്ധിച്ച് രണ്ടു സിദ്ധാന്തങ്ങളാണുള്ളത് - എ പ്രിയോറി വാദവും, എ പോസ്റ്ററിയോറി വാദവും (A Priori Argument and A Posteriori Argument). ആദ്യത്തെ സിദ്ധാന്തം, ബാഹ്യലോകം പഠനവിഷയമാക്കിയതിന്റെ അടിസ്ഥാനത്തിൽ എത്തിച്ചേരുന്ന നിഗമനങ്ങൾ. രണ്ടാമത്തേത്, ആന്തരികവും മാനസികവുമായ അനുഭവങ്ങളെ അടിസ്ഥാനമാക്കി എത്തിച്ചേരുന്ന നിഗമനങ്ങൾ. ഇതിൽ

രണ്ടാമത്തെ സിദ്ധാന്തത്തെ പിന്തുടർന്ന് പരമാത്മാവായ ദൈവത്തെ സത്യമായി അറിഞ്ഞ് ആരാധിക്കുന്ന രീതിയെപ്പറ്റിയായിരിക്കണം യേശു പറഞ്ഞത്. കാരണം, പരമാത്മാവായ ദൈവത്തെ ആന്തരികവും മാനസികവുമായ ഉൾക്കാഴ്ചയിലാണ് കാണാൻ കഴിയുന്നത്; പ്രതീകങ്ങളിലൂടെയും പ്രതിരൂപങ്ങളിലൂടെയുമല്ല.

കുരീപ്പുഴയിലെ പ്രതിമാവണക്കത്തിന്റെ ശരി-തെറ്റുകളെ സംബന്ധിച്ച വിഷയം വഴിതിരിഞ്ഞ് പല ചിന്തകളിലേക്കും താത്വികവിഷയങ്ങളിലേക്കും പോവുകയാണ്. ഒരു സമരവിജയത്തിനുവേണ്ടി മാതാവിന്റെ പ്രതിമ ദുരുപയോഗം ചെയ്ത് വിശ്വാസികളെ അന്ധവിശ്വാസത്തിലേക്കു നയിക്കുന്നതു തിരുത്തുവാൻ ‘സത്യജാല’ തയ്യാറാവുന്നില്ല എന്നത് ഒരു ദുഃഖസത്യമായി നില്ക്കുന്നു.

ഫോൺ: 9497632219

-പ്രതിമാവണക്കത്തിലോ ഏതെങ്കിലും മതാനുഷ്ഠാനങ്ങളിലോ വിശ്വസിക്കാത്ത ഞാൻ, ആശയതലത്തിൽ മാതൃച്ഛേദനോടൊപ്പമാണ് എന്ന കാര്യം എന്റെ പ്രതികരണങ്ങളിൽ ഞാൻ സൂചിപ്പിച്ചിട്ടുണ്ട്. പക്ഷേ, എന്റെ വ്യക്തിപരമായ ആശയങ്ങൾക്കപ്പുറം, KCRM പ്രവർത്തകരുടെയും അവരിടപെടുന്ന വിശ്വാസിസമൂഹത്തിന്റെയും വൈകാരിക-വിശ്വാസ തലങ്ങളെ ഉൾക്കൊണ്ടുകൊണ്ടായിരിക്കണം KCRM -ന്റെ പ്രവർത്തനങ്ങളെന്നും ‘സത്യജാല’യുടെ സമീപനങ്ങളെന്നുമുള്ള ഒരാശയവും എനിക്കുണ്ട്. എന്റെ മറുവാദങ്ങളെല്ലാം ആ നിലയിലുള്ളതായിരുന്നു. അതിലെ സത്യം ആരും, തകിടിയേൽ മാതൃച്ഛേദനും, തിരസ്കരിക്കുമെന്നു കരുതുന്നില്ല.

കുരീപ്പുഴ സമരത്തിന്റെ ക്ലൈമാക്സിൽ ‘സത്യജാല’യ്ക്ക് അല്പം ബാലൻസ് തെറ്റിയിരിക്കാം എന്നിപ്പോൾ തോന്നുന്നു. മാതാവിന്റെ പ്രതിമയെക്കുറിച്ചുള്ള വാർത്തയും അവിടെ പ്രചരിച്ച പ്രാർത്ഥനയും ‘സത്യജാല’യിൽ കൊടുത്തപ്പോൾത്തന്നെ (അതുകൊടുക്കേണ്ടതുതന്നെയായിരുന്നു എന്നാണ് ഇപ്പോഴും എന്റെ അഭിപ്രായം.), ‘ഇത്തരം പ്രതിമാവണക്കത്തോടും പ്രാർത്ഥനയോടുമൊന്നും ‘സത്യജാല’യ്ക്കു യോജിപ്പില്ല’ എന്നൊരു കുറിപ്പുകളുടെ ചേർത്തിരുന്നെങ്കിൽ ഇപ്രകാരമുള്ള ഒരു തെറ്റിദ്ധാരണയ്ക്ക് അത് ഇടനൽകില്ലായിരുന്നുവല്ലോ എന്നിപ്പോൾ മനസ്സിലാക്കുന്നു. ഇത് ‘സത്യജാല’ ഒരു പാഠമായെടുക്കുകയാണ്. ഈ ചർച്ചയിൽ പങ്കെടുത്ത് ഈ പാഠം ഉരുത്തിരിയാൻ സഹായിച്ച എല്ലാവരോടും നന്ദി അറിയിക്കുന്നു. ●

പുലരിക്രിസ്തുവും അന്തിക്രിസ്തുവും!



ഇപ്പൻ



എന്റെ നാട്ടിൽ നല്ല ഒരു വൈദ്യരുണ്ടായിരുന്നു. രാവിലെ ചെത്തുകളെത്തുന്ന നേരത്ത് വൈദ്യർ ഷാപ്പിലെത്തും. തനിക്കുള്ള രണ്ടു കുപ്പി മായമില്ലാത്ത 'പുലരി' അദ്ദേഹം പൊതുമുറിയിലിരുന്നു സാവധാനം സേവിക്കും. നാട്ടിലേവർക്കും അദ്ദേഹത്തെ സ്നേഹവും ബഹുമാനവുമായിരുന്നു. വൈദ്യർ പോകുന്നതുവരെ മുക്കുടിയന്മാർവരെ അച്ചടക്കം പാലിക്കും. അത്യാവശ്യക്കാരും രോഗികൾ വന്നാൽ അവിടെയിരുന്നുതന്നെ കുറിപ്പടി കൊടുക്കും. കാശിനോടാർത്തിയേ ഇല്ല. ഉള്ളവർ എന്തെങ്കിലും കൊടുത്താൽ വാങ്ങും. വൈകിട്ട് 'അന്തി' വരുന്ന സമയത്തും വൈദ്യർ ഹാജരുണ്ടാവും. നടപ്പാണു ശീലം. അങ്ങനെ വ്യായാമവും തരപ്പെടും. ഭക്ഷണവും മിതം. ശിഷ്ടമുള്ള പകലുമുഴുവൻ ചികിത്സയ്ക്കു നീക്കിവെക്കും. അദ്ദേഹം ദീർഘായുഷ്ഠനായി കാലയവനികയ്ക്കുള്ളിൽ മറഞ്ഞു. അപ്പൻ പറയുമായിരുന്നു: 'വൈദ്യരെപ്പോലെ കൂടിക്കാമെങ്കിൽ കൂടിച്ചുകൊള്ളുക; മായം ചേർക്കാത്ത തെങ്ങിൻകള്ളി!'

വീഞ്ഞ് യഹൂദരുടെ പ്രകൃതിസൗഹൃദമദ്യമായിരുന്നു. നമ്മുടെ തെങ്ങിൻകള്ളുപോലെ. കാനായിൽ വെച്ച് യേശു അത് അസാധാരണമായ കൈപ്പുണ്യത്തോടെ വാറ്റിവിളമ്പി. അവിടുന്ന് മിതമായി

സേവിക്കുകയും ചെയ്യുമായിരുന്നെന്ന് അന്ത്യ അത്താഴം സാക്ഷ്യപ്പെടുത്തുന്നു. എന്നു മാത്രമല്ല, അവിടുന്ന് വീഞ്ഞിനെ മഹത്വമാക്കിയിട്ടു. കാസായിൽ വീഞ്ഞുയർത്തിയിട്ടു പറഞ്ഞു: 'ഇതെന്റെ രക്തമാകുന്നു.' പ്രാധാന്യം കുറിക്കാനാണ് രക്തത്തോടുപമിക്കുന്നത്. ഉദാഹരണത്തിന്, വ്യാകരണം ഭാഷയുടെ രക്തമാണെന്ന് മാക്സ്മുള്ളർ പറയുന്നു. ക്രിസ്തുവിനെ പുലരി എന്നു വിശേഷിപ്പിച്ചതിന് പ്രണിതവികാരമായിത്തീരാൻ സാധ്യതയുള്ളവരുടെ മുമ്പാകെ മുൻകൂർ ജാമ്യമായാണ് ഇത്രയും കുറിച്ചത്.

പുലരിയിൽ മായമില്ല. മായമില്ലാത്ത ആത്മീയതയാണ് യേശു വിളമ്പിയത്. അതു ലളിതവും സരളവുമാണ്. ദുർഗ്രഹമായ തത്ത്വചിന്തയുടെ ദുർവ്വഹമായ ഭാരം അതിന്റെ കുഞ്ഞിച്ചിറകുകളെ ഹനിക്കുന്നില്ല. അതിന്റെ അടിസ്ഥാനം സ്നേഹമാത്രമാണ്. അതന്വേഷിച്ചു ബൈബിളിലേക്കു കടക്കുന്നത് വളരെ സൂക്ഷിച്ചുവേണം. മുതലാളിത്തവും ഭരണകൂടവും പൗരോഹിത്യവും കൈകോർത്തിരുന്നു കാഷ്ഠിച്ച ദുരാശയവിഷബീജങ്ങൾ മുളച്ചുണ്ടായ കളകൾ അതിൽ അത്രയ്ക്കുണ്ട്. കള

‘സ്ത്രീയായി ജനിച്ചിരിക്കാതെ സോക്രട്ടീസിന്റെ കാലഘട്ടത്തിൽ ഒരു പുരുഷനായി ജനിച്ചിരുന്നെങ്കിൽ ഞാൻ ദൈവത്തിനു നന്ദി പറയുന്നു.’ ഹൈ ഫേഷ്യയെപ്പോലൊരു പെണ്ണായി ജനിച്ചിരിക്കാത്തതിന് എനിക്കു ദൈവത്തോടു ലേശം പരിഭവമുണ്ട്. എനിക്കു ദൈവത്തോടുള്ള പരിഭവം ഫ്രാൻസിസ് പാപ്പാ തീർത്തുതന്നു. കാരണം, ഫ്രാൻസിസ് പാപ്പായുടെ കാലഘട്ടത്തിൽ ജീവിക്കാൻ അനുവദിച്ചതിന് എനിക്കു ദൈവത്തോടൊത്തിരി നന്ദിയുണ്ട്. ആണായിട്ടോ പെണ്ണായിട്ടോ ആണും പെണ്ണും കെട്ടവനായിട്ടോ ആകട്ടെ.

പറിക്കലും കൊയ്യലും മെതിക്കലും ഉണക്കലും പതിരുപാറ്റിക്കൊഴിക്കലും സ്വതന്ത്രബുദ്ധിയോടെ അവിശ്രമം തുടർന്നാലേ യേശുവിന്റെ ആശയങ്ങളിലെത്തിച്ചേരാനാവൂ.

ഷാപ്പിലെത്തുന്ന പുലരി വൈദ്യരെപ്പോലെ തെരഞ്ഞെടുക്കപ്പെട്ട കുറച്ചുപേർ നുകരുന്നു. ബാക്കിയുള്ളത് ഷാപ്പു തുടങ്ങിയ അന്നു മുതലേയുള്ള മട്ട് അടിക്കുകയോ കുന്നാസുകളിലേക്കു ചെരിക്കപ്പെടുന്നു. പിന്നെ, വരുന്ന കുടിയന്മാരുടെ അഭിരുചിക്കനുസരിച്ച് ആ കുന്നാസുകളിൽ കുമ്പളങ്ങ, പഞ്ചസാര, ബാറ്ററി, അട്ടമുറി, ഗുളിക, പരാമർ, കഞ്ചാവ് ആദിയായവ കലക്കുന്നു. കസ്തൂരി-കുന്നാസ് രസതന്ത്രമനുസരിച്ച് ഉറപ്പിക്കാക്കുകയും ചെയ്യുന്നു.

കോൺസ്റ്റന്റൈൻന്റെ കാലം മുതൽ ഇന്നു വരെയുള്ള മാർപ്പാപ്പാമാരെല്ലാം വിശ്വാസികൾക്ക് വ്യാജമദ്യം വിളമ്പിയവരാണ്.

23-ാം ജോൺ മാർപ്പാപ്പാ മാത്രം കുന്നാസുകൾ തേച്ചു കഴുകാൻ ശ്രമിച്ചു. അദ്ദേഹത്തിന്റെ നവീകരണശ്രമങ്ങളെ പിന്നീടുവന്ന മൂരാച്ചികളായ മാർപ്പാപ്പാമാർ കിഴക്കിയും കൂവിയും ഇരുത്തി. ജോൺ പോൾ ഒന്നാമൻ പാപ്പായെ ഇരുപത്തൊമ്പതാം ദിവസം അലസിപ്പിച്ച ഗർഭമായേ പിരഗണിക്കേണ്ടതുള്ളൂ. വത്തിക്കാൻ മാഫിയാ കുരിശുവരച്ചു പ്രാർത്ഥിച്ചു കാണണം. ‘Thank God; You are not born.’

യേശു വിളമ്പിയത് ‘പുലരി’യാണെങ്കിൽ ഫ്രാൻസിസ് പാപ്പായുടെ മാട്ടത്തിലുള്ളത് ‘അന്തി’യാണ്. ആ അർത്ഥത്തിൽ - ആ അർത്ഥത്തിൽമാത്രം - അന്തിക്രിസ്തു എന്ന വിശേഷണം അദ്ദേഹം അർഹിക്കുന്നു. കഴിഞ്ഞ ലക്കത്തിൽ വന്ന ജോസഫ് മണിലയുടെ ലേഖനമാണ് ഈ നർമ്മഭാവ നയ്ക്കു എന്നെ പ്രേരിപ്പിച്ചത്. ആ ലേഖനത്തിലെ സൂചനയനുസരിച്ച് മംഗളത്തിന്റെ സെപ്തംബർ 27-ാം തീയതിയിലെ ഞായറാഴ്ചപ്പതിപ്പിൽ വന്ന, ഫ്രാൻസിസ് പാപ്പായെ അന്തിക്രിസ്തുവായി ചിത്രീകരിക്കുന്ന, രണ്ടു മുഴുവൻപേജ് പരസ്യം ഞാൻ തപ്പിപ്പിടിച്ചു വായിച്ചു. ആ പരസ്യം വിളമ്പുന്നത് മേലുദ്ധരിച്ച സകല ലഹരി വർദ്ധകവിഷങ്ങളും ഒന്നിച്ചു കലക്കി വെടക്കുകയായ ആത്മീയമദ്യമാണ്.

2015 സെപ്തംബർ 23-ാം തീയതി മുതൽ 30 ദിവസത്തേക്കു ഞാൻ ഫ്രാൻസിസ് പാപ്പായുടെ ചിത്രം സഹിതം ഒരു പരസ്യപരമ്പര മംഗളത്തിൽ കൊടുത്തു: ‘ഫ്രാൻസിസ് പാപ്പായുടെ അനുയായികളുടെ കൂട്ടായ്മ എല്ലാ മാസവും പാലായിൽ.

‘സത്യജാല’ പാരായണം ചെയ്യൂ, പ്രചരിപ്പിക്കൂ!’-ഇതായിരുന്നു മാറ്റർ. ‘സത്യജാല’യുടെ സർക്കുലേഷൻ മാനേജരായ മാത്യു തറക്കുന്നേൽ സാറിന്റെ ഫോൺ നമ്പറാണ് ഒപ്പം ചേർത്തിരുന്നത്. അന്നുമുതൽ പാപ്പാ അന്തിക്രിസ്തു ആണെന്നു വാദിച്ചുകൊണ്ട് ധാരാളം പേർ തന്നെ ഫോൺ വിളിച്ചെന്ന് അദ്ദേഹം പറഞ്ഞു. അവരായിരിക്കണം സെപ്തംബർ 27-ാം തീയതിയിലെ പരസ്യത്തിന്റെ ആസൂത്രകർ.

പ്ലേറ്റോ ഒരിക്കൽ പറഞ്ഞു: ‘സ്ത്രീയായി ജനിച്ചിരിക്കാതെ സോക്രട്ടീസിന്റെ കാലഘട്ടത്തിൽ ഒരു പുരുഷനായി ജനിച്ചിരുന്നെങ്കിൽ ദൈവത്തിനു നന്ദി പറയുന്നു.’ ഹൈ ഫേഷ്യയെപ്പോലൊരു പെണ്ണായി ജനിച്ചിരിക്കാത്തതിന് എനിക്കു ദൈവത്തോടു ലേശം പരിഭവമുണ്ട്. എനിക്കു ദൈവത്തോടുള്ള പരിഭവം ഫ്രാൻസിസ് പാപ്പാ തീർത്തുതന്നു. കാരണം, ഫ്രാൻസിസ് പാപ്പായുടെ കാലഘട്ടത്തിൽ ജീവിക്കാൻ അനുവദിച്ചതിന് എനിക്കു ദൈവത്തോടൊത്തിരി നന്ദിയുണ്ട്. ആണായിട്ടോ പെണ്ണായിട്ടോ ആണും പെണ്ണും കെട്ടവനായിട്ടോ ആകട്ടെ.

ഫോൺ: 9446561252

അറിയിപ്പ്

സ്ഥലപരിമിതിമൂലം, പ്രൊഫ. ടി.ജെ. മത്തായിയുടെ, ‘ദൈവാലയം ബ്രഹ്മാണമാകുമ്പോൾ.... നാം ഭയപ്പെടണം’ എന്ന ലേഖനത്തിന്റെ അവസാനഭാഗത്തിന്റെ പ്രസിദ്ധീകരണം അടുത്ത ലക്കത്തിലേക്കു മാറ്റിവയ്ക്കേണ്ടിവന്നു എന്നറിയിക്കട്ടെ - എഡിറ്റർ.

“കഴക്കൂട്ടം രൂപതയുടെ മെത്രാനായ നാം....!”

[തലസ്ഥാനത്തെ ഒരു സീറോ-മലബാർ ഇടവകയുടെ ദുരവസ്ഥയെക്കുറിച്ച്]
അലോഷ്യസ് ജോസഫ്, ടെക്നോപാർക്ക്

“ഭരണങ്ങാനത്തെ ഒറിജിനൽ അൽഫോൻസാ പള്ളിയിൽ ഒരു മദ്ധ്യസ്ഥ പ്രാർത്ഥനയ്ക്ക് അൻപതു രൂപ. തിരുവനന്തപുരം പോങ്ങുമുടിലെ ഡ്യൂപ്ലിക്കേറ്റ് അൽഫോൻസാപള്ളിയിൽ അതേ കാര്യത്തിന് അഞ്ഞൂറു രൂപ! ഇതെന്തൊരു തട്ടിപ്പാണ്? ചോദിക്കാനും പറയാനും ആരുമില്ലേ?”

ടെക്നോപാർക്കിലെ ഞങ്ങളുടെ കമ്പനിയിലെ ഒരു മുതിർന്ന ഉദ്യോഗസ്ഥൻ, ഉത്തമ സീറോ-മലബാർ വിശ്വാസി, പോങ്ങുമുടിയുടെ ഇടവകാംഗം, അതീവരോഷത്തോടെ ഈ പ്രശ്നം അവതരിപ്പിച്ചത് ഉച്ചക്ഷേണത്തിന് ഒത്തുകൂടിയപ്പോൾ. വിശദാംശം തിരക്കിയപ്പോൾ പുറത്തുവന്നത്, ഞെട്ടിക്കുന്ന സാമ്പത്തിക-ധാർമ്മികക്രമക്കേടുകളുടെ നീണ്ടകഥ.

ബുധനാഴ്ചകളിലാണ് പോങ്ങുമുടിലെ അൽഫോൻസാ വണക്കം. ആളൊന്നുക്ക് 500 വീതം 10-15 പേരിൽനിന്നു അരമണിക്കൂർ പ്രാർത്ഥനയ്ക്കു വാങ്ങും. പതിവായി ഈ പിഴ കെട്ടുന്ന ചില ശുഭഭാര്യയുടെ (ശുഭഭാര്യ = പ്രകാശം പരത്തുന്നവൻ!) പേരുകൾ ആദ്യം വിളിച്ചുപറയും. അതാണു പതിവ്.

ഈ പള്ളിയുടെ ഉദ്ഭവ-പരിണാമചരിത്രം അപസർപ്പകകഥപോലെ അമ്പരപ്പിക്കുന്നതാണ്. ഒരു കിലോമീറ്ററിനുള്ളിൽ അഞ്ചു കത്തോലിക്കാ പ്രാർത്ഥനാലയങ്ങൾ പ്രവർത്തിക്കുമ്പോഴാണ് സീറോ-മലബാർ ലേബലിൽ ഇതുകൂടി വേണമെന്നു തീരുമാനിച്ചത്. ലൂർദ്ദഫൊറോനയുടെ സബ്സെന്ററായി വിശ്വാസികൾ പിരിവുനൽകിയ പണമുപയോഗിച്ചു സ്ഥലം വാങ്ങി. ഒന്നിനു പകരം രണ്ടു പള്ളികൾ പണിയുക എന്ന അഭ്യാസം ലോകത്താദ്യമായി നടപ്പിലാക്കിയത് ഇവിടെയാണ്. ബെയ്സ്മെന്റിൽ പണിത ഒന്നാം പള്ളി ആർച്ച് ബിഷപ്പ് പൗരൂത്തിൽ കുദാശ ചെയ്തതിന്റെ ഫലകം മുകസാക്ഷിയായിരിക്കെ,

അതിനുമീതെ രണ്ടാം പള്ളി പണിതു. പോങ്ങുമുടിൽ ഒരു സീറോ-മലബാർ പള്ളിയെന്ന ആശയം ഉരുത്തിരിയിച്ച ജോർജ് പ്ലാപ്പള്ളി, പിൻഗാമി ചെറിയാൻ കാരിക്കൊമ്പിൽ, അൽമായ പ്രേഷിതൻ വി. എം. ഫീലിപ്പോസ് എന്നിവരെ തമസ്കരിച്ചത്, ആർച്ച് ബിഷപ്പ് പെരുന്തോട്ടം കുദാശചെയ്ത രണ്ടാം പള്ളിക്കു മുന്നിൽ നാട്ടിയ ‘ചരിത്ര’പലകയിൽ. ഇന്ത്യാമഹാരാജ്യത്തിനൊരു ചരിത്രഫലകമുണ്ടായത് മുപ്പതാം വർഷത്തിൽ. പോങ്ങുമുട് അൽഫോൻസാപള്ളിയിൽ, കുദാശയുടെ നാലാം ദിവസംതന്നെ ചരിത്രഫലകമെന്ന പരിഹാസ്യ വസ്തു നാട്ടി. അതിൽ പ്ലാപ്പള്ളിയുമില്ല, കാരിക്കൊമ്പിലുമില്ല, ഫീലിപ്പോസുമില്ല! പകരം, ഒരു മെത്രാൻപദമോഹിയുടെയും, സീറോ-മലബാറിന്റെ പി. ആർ.ഒ. + മാർക്കറ്റിങ്ങ് മാനേജറാവാണ് ജേർണലിസവും എം.ബി.എ.യും പഠിച്ച ‘പ്രകാശം പരത്തുന്ന’ ഒരുവന്റെയും പിന്നെ ചില കപ്യാർ-വാലാട്ടികഥാപാത്രങ്ങളുടെയും പേരുകൾ! ചരിത്രഫലിതംതന്നെ!

അതിനിടയിൽ, ‘ഉണ്ടിരുന്ന നായർക്കൊരു വിളിതോന്നി’ എന്നപോലെ, ഫൊറോനയുടെ തലൈവന്, മെത്രാൻപദമോഹമെന്ന വിളിയുണ്ടായി. അപ്പോഴാണ് തമിഴ്നാട്ടിലെ തക്കല രൂപതയിൽ ഒരു വേക്കൻസിയുണ്ടായത്. തമിഴെങ്കിൽ തമിഴ്. തയ്പിച്ച മജണ്ടാ കുപ്പായം പാഴായിപ്പോകരുതല്ലോ. നല്ല തോതിൽ പണം മുടക്കിത്തന്ന ഒരു പിടി പിടിച്ചുനോക്കി. ഫലപ്പെട്ടില്ല. ആരാരും അറിയാത്ത, പ്രതീക്ഷിക്കാത്ത, ജോർജ്ജ് ആലഞ്ചേരിക്ക് തക്കലയുടെ മെത്രാൻ നറുക്കുവീണു. അത്താഴത്തിന് കഞ്ഞിയും പയറും കഴിക്കുന്ന ലളിതജീവിതക്കാരനായ നല്ല ഇടയൻ. പക്ഷേ, പടയിൽ തോറ്റ പദമോഹിക്ക് അദ്ദേഹം ജന്മശത്രുവായി മാറി. പുതിയ മെത്രാനെ പരസ്യമായി ആക്ഷേപിച്ചും അവഗണിച്ചും രോഷം തീർത്തു. പിന്നീടൊരുനാൾ ആലഞ്ചേരി, സീറോസഭയുടെ

തലവനും കർദ്ദിനാളുമായി തിരിഞ്ഞുകുത്തുമെന്ന് ആ സ്വപ്നജീവി സ്വപ്നത്തിൽപ്പോലും കരുതിയില്ല.

മെത്രാൻപദമെന്ന കിനാവ് അപ്പോഴും ബാക്കിയായിരുന്നു. ആരുടെയും തലയിൽ ഉദിക്കാത്ത ഒരു വിചിത്രാശയം ആ സമയത്തു പരിശുദ്ധാത്മാവു തോന്നിച്ചുവത്രെ! അതായത്, ഒരു രൂപതയ്ക്കും തന്നെ വേണ്ടെങ്കിൽ സ്വന്തമായി ഒരു രൂപതയുണ്ടാക്കി അതിന്റെ മെത്രാനാവുക! പിന്നെ വൈകിയില്ല. കഴക്കൂട്ടം രൂപത എന്ന മണ്ടൻ ചിന്ത ഉരുത്തിരിഞ്ഞു. അതിന് ഓശാനപാടാൻ, കമഴ്ന്നുവീണാൽ കാൽപ്പണവുമായി ഉയിർത്തെഴുന്നേൽക്കുന്ന കപ്യാർ-വാലാട്ടിസംഘം സന്നദ്ധമായതോടെ സംഗതി ഉഷാർ. നൂറേക്കറിൽ സെന്റ് തോമസ് ടൗൺഷിപ്പ്. അതിൽ കത്തീഡ്രൽ പള്ളി, മേട, കന്യാമഠം, ഹൈറൈസ് ഫ്ലാറ്റുകെട്ടിടങ്ങൾ, സ്കൂൾ, കോളജ്, വ്യഭമന്ദിരം, വില്ലകൾ, കളിക്കളം, നീന്തൽക്കുളം, അങ്ങനെയെല്ലാം വിളംബരം ചെയ്ത് ഒരു കൊച്ചു പുസ്തകം അടിച്ചുണ്ടാക്കി. മുൻകൂർ ബുക്കിങ്ങിന് 5 ലക്ഷം, 10 ലക്ഷം എന്നിങ്ങനെ പിരിവിനു ശ്രമവും തുടങ്ങി.

രൂപതാപ്രൊജക്ടിന്റെ സ്പെഷ്യൽ ഓഫീസറായി മുൻപൊന്ന പി.ആർ.ഒ. + മാർക്കറ്റിങ്ങ് മാനേജർ നിയുക്തനായി. മെത്രാനു വഴിയൊരുക്കാൻ പുറപ്പെട്ട അച്ചന് പോങ്ങുമുട്ടിലെ കപ്യാർ-വാലാട്ടിസംഘം ഗംഭീര യാത്രയയപ്പു നൽകി-താമസിയാതെ കഴക്കൂട്ടം സഹായമെത്രാനാകേണ്ട ദിവ്യദേഹമല്ലേ! കഴക്കൂട്ടത്ത് അദ്ദേഹത്തെ കുടിയിരുത്തി മടങ്ങിയവർ നാലാംപക്കം കേട്ടത്, ഭാവിസഹായമെത്രാൻ രായ്ക്കുരമാനം അവിടെനിന്ന് അടികൊള്ളാതെ (അതോ അടിവാങ്ങിയിട്ടോ?) ഓടികക്ഷപ്പെട്ട വാർത്തയാണ്! പുതിയ രൂപതയ്ക്കു കണ്ടു വച്ച നൂറേക്കറിൽ, മറ്റൊരു പ്രബല മതവിഭാഗക്കാർ പണ്ടേ സ്ഥിരവാസികളാണ്. ഓടിക്കോ, അല്ലെങ്കിൽ മലപ്പുറം കത്തിക്കുമയുത്താക്കിത്തരും എന്നു വിരട്ടിയാൽ ഏതു സ്ഥാനമോഹിയും തടികക്ഷിക്കാൻ ഓട്ടം പിടിക്കില്ലേ!

പള്ളിപണിക്കും പെരുന്നാളിനും കൈയയച്ചു പിരിവുനൽകിയ അൽഫോൻസാമക്കൾ പക്ഷേ, കഴക്കൂട്ടം രൂപതാപദ്ധതിയിൽ അവിശ്വാസം രേഖപ്പെടുത്തി. ഏതാനും മണ്ടന്മാരൊഴികെ ആരും

അഡ്വാൻസു നൽകിയില്ല. അതങ്ങനെ പൊളിഞ്ഞു.

അൽഫോൻസാ പള്ളിയിൽ അടുത്ത ഊഴം മാതൃ മാളിയേക്കൻ എന്ന യുവസുത്രശാലിക്കായിരുന്നു. എല്ലാ സീറോ-മലബാർ താരങ്ങളുമെന്ന പോലെ ഇദ്ദേഹവും സ്വന്തം ദൗത്യമായി ഏറ്റെടുത്തത്, ആദ്ധ്യാത്മികസമ്പത്തു വർദ്ധിപ്പിക്കുന്ന ദൈവവേലയല്ല, സഭയുടെ ഭൗതികസമ്പത്തു പെരുപ്പിക്കുക എന്ന റിയൽ എസ്റ്റേറ്റു വേലയാണ്. പള്ളിക്കു പിന്നിൽ 18 സെന്റു സ്ഥലമുണ്ട്. പള്ളിതന്നെ ഒരു യൂറോപ്യൻ കന്യാസ്ത്രീസംഘത്തിന്റെ തലയിൽ അടിച്ചേൽപ്പിച്ച ഈ വസ്തു തിരിച്ചുപിടിക്കണം. അവിടെ കന്യാമഠം, പള്ളിയാപ്പിസ് ഒക്കെ പണിയണം. ഒരു കോടി (കോടിക്കു സഭയിൽ എന്തു വില!) വേണം. പണപ്പിരിവു മഹോത്സവത്തിനു തുടക്കമായി. മാജിക്കും മന്ത്രവാദവും കുപ്പൺ വിൽപ്പനയും തീറ്റമേളയും എല്ലാം നടത്തി പണമുണ്ടാക്കി സ്ഥലം കൈവശപ്പെടുത്തിയിട്ടേ മാളിയേക്കൻ അടങ്ങിയുള്ളൂ - താമസിയാതെ സമ്പൂർണ്ണ ഇടവകയായി പ്രഖ്യാപിക്കുവോൾ, പോങ്ങുമുടിന്റെ ആദ്ധ്യാത്മിക പിതാവായി വാഴേണ്ടതല്ലേ!

അപ്പോഴാണ് പരിശുദ്ധാത്മാവ് ഇടിഞ്ഞീയുടെ രൂപത്തിൽ പ്രത്യക്ഷപ്പെട്ടത്. മാളിയേക്കനെ ഗളഹസ്തം ചെയ്ത്, മെത്രാൻപദം ദിവ്യാസ്വപ്നമായതിന്റെ രോഷത്തിൽ കഴിഞ്ഞിരുന്ന 'വലിയപിതാവ്' പോങ്ങുമുട്ടിലെ ചിന്നഇടവകയുടെ വികാരി ക്സേര കൈയടക്കിയതും

സമ്പൂർണ്ണ ഇടവകപ്രഖ്യാപനം നടത്തിയും ഒരു മിച്ചായിരുന്നു. സീറോസഭയിലെതന്നെ പ്രബലനായൊരു പിതാവ് ഈ 'ഓ' വട്ടം കളിക്കളത്തിൽ എന്തു കളിക്കാണു പുറപ്പെട്ടതെന്നറിയാതെ വിശ്വാസസമൂഹം അന്തംവിട്ടു. പെട്ടെന്നൊരുനാൾ കെ. എം. മാണി, മരങ്ങാട്ടുപള്ളി പഞ്ചായത്തു പ്രസിഡന്റായാൽ ആരാണ് അമ്പരക്കാതിരിക്കുക!

അദ്ദേഹം വന്നപാടേ ഇടവകയിലെ അൽമായപ്രസ്ഥാനങ്ങൾ ഒന്നൊന്നായി തച്ചടച്ചു. മാതൃജ്യോതിസ്, പിതൃവേദി, തിരുബാലസംഘം, യുവവേദി എല്ലാം പൂട്ടിക്കെട്ടി. താൻ സ്ലീപ് അപ്നിയ രോഗിയാണെന്നും വിശ്രമിക്കാനാണ് പോങ്ങുമുട്ടിലെത്തിയതെന്നും വിശദീകരണം നൽകി. വാർദ്ധക്യവും ക്ഷീണവും രോഗവും ഒക്കെയുള്ള പിതാക്കന്മാർക്കു വിശ്രമിക്കാൻ ചങ്ങനാശ്ശേരി പാരേൽപള്ളിവളപ്പിൽ വൃദ്ധവൈദിക വിശ്രമസങ്കേതമുള്ളപ്പോൾ എന്തിന് ഒരു നല്ല ഇടവകയിൽ നിഷ്ക്രിയനായി ഇരിക്കണം? കാര്യമുണ്ട്. പോങ്ങുമുട്ടിലെ വികാരിയുടെ താവളം എയർകണ്ടീഷൻഡാണ്. മെത്രാനുമാത്രം കിട്ടുന്ന സുഖസൗകര്യം! പക്ഷേ പോങ്ങുമുടിനു വേണ്ടത് ഊർജ്ജസ്വലതയോടെ മുഴുവൻ സമയം പണിയെടുക്കുന്ന ഒരു യുവവൈദികനെയാണ്. ആഴ്ചയിൽ അഞ്ചു ദിവ

സവും ഇടവകയിൽനിന്നു മുങ്ങുന്ന, ആണ്ടിൽ രണ്ടു മാസം ചികിത്സയ്ക്കെന്ന പേരിൽ ജർമ്മനിയിലേക്കു നീർക്കാംകുഴിയിടുന്ന സുഖിമാനെയല്ല.

പാരീഷ്കൗൺസിൽ എന്ന സംവിധാനം ഇടവകയിലെ വിശ്വാസസമൂഹത്തിന്റെ അവകാശമാണ്. മാസശമ്പളത്തിൽ ഇടവകക്കാർ ജോലിക്കുവെച്ചിരിക്കുന്ന വികാരിയെയും കൈക്കാര-കണക്കൻ-കുപ്പാർഭൃത്യസംഘത്തെയും ഇടവകക്കാർക്കു ചോദ്യംചെയ്യാനുള്ള വേദി. രണ്ടാം വത്തിക്കാൻ കൗൺസിലിന്റെ ഈ മഹനീയാശയവും പോങ്ങുമുട്ടിൽ വ്യഭിചരിക്കപ്പെട്ടു. ഒരു നാൾ, നട്ടെല്ലിനു വളവുള്ള കുറെ ഇടവകക്കാരെ വിളിച്ചുകൂട്ടി, സ്വയം തയ്യാറാക്കിയ ഒരു പട്ടിക അദ്ദേഹം പ്രഖ്യാപിച്ചു. അതാണത്രെ പാരീഷ്കൗൺസിൽ! 60 വയസിനുമേൽ പ്രായമുള്ളവർ വേണ്ട. സ്ത്രീകൾ വേണ്ട. അങ്ങനെ സഭാചട്ടങ്ങൾക്കു വിരുദ്ധമായ നിബന്ധനകൾ. എന്നാൽ, പിതാവിനു മനസ്സിൽ പിടിച്ച ഒരു മദ്ധ്യവയസ്ക വിധവയെ പിൻവാതിലിൽകൂടി കൗൺസിലിൽ പ്രതിഷ്ഠിക്കുന്ന വിചിത്രസംഭവവും അതിനിടയിലുണ്ടായി.

2014-ലെ അൽഫോൻസാ പെരുന്നാൾമുതൽ വിശ്വാസികളിൽനിന്നു പിരിച്ചെടുത്ത ദശലക്ഷക്കണക്കിനു രൂപയുടെ വിനിയോഗക്കണക്ക് ഇന്നോളം ആരും പള്ളിപൊതുയോഗത്തിൽ അവതരിപ്പിച്ചിട്ടില്ല. അതിരൂപതയുടെ ഒരു മാതൃകാവിശ്വാസസമൂഹം ചിന്നഭിന്നമായി, ആദ്ധ്യാത്മിക ഉണർവുതേടി മറ്റു റീത്തുപള്ളികളിലേക്കു പോകുന്ന കാഴ്ചയാണ് പോങ്ങുമുട്ടിൽ ഇന്നു കാണുക. ആരോഗ്യം നേരെയല്ലാത്ത വൈദികനെ വിശ്രമത്തിനയച്ച്, ഇടവകയ്ക്കു പ്രവർത്തനക്ഷമതയുള്ള ഒരു വൈദികനെ നൽകാൻ ബാധ്യതപ്പെട്ട ആർച്ചുബിഷപ്പും ഭരണഘടനാതീതശക്തിയായി ഭരിക്കുന്ന മുൻ ആർച്ചുബിഷപ്പും ഒരുപോലെ പിന്തിരിപ്പൻ, മൂരാച്ചി മനോഭാവക്കാരായത് വികാരിയുടെ ഭാഗ്യം, ഇടവകക്കാരുടെ ദൗർഭാഗ്യം. ആട്ടിൻപറ്റം ചിതറിപ്പോകുമ്പോൾ ഉറക്കം നടിക്കുന്ന ഇടയന്മാർ പിന്നീടു പശ്ചാത്തപിക്കേണ്ടിവരും.

സ്ലീപ് അപ്നിയയ്ക്കു കേരളത്തിൽത്തന്നെ നല്ല ചികിത്സകരുള്ളപ്പോൾ എന്തിനീ ദുരുഹ ജർമ്മൻയാത്ര? പിതാക്കന്മാർ അന്വേഷിക്കണം. ഇടവകയിൽ ബുദ്ധിമുട്ടുള്ള കുടുംബങ്ങളുള്ളപ്പോൾ ഇടവകയുടെ പണം കൂട്ടനാട്ടിലെ വിധവയുടെ കുടുംബത്തിനു നൽകുന്നത് എന്തു നീതി? ഇടവകക്കാർക്ക് അത് അറിയണം. ദൈവികനീതിയുടെ പൂർത്തീകരണത്തിന് അതു കൂടിയേതീരൂ. ■

സഭയിൽ മാറ്റത്തിന്റെ കാഹളം

തലശ്ശേരി ആർച്ചുബിഷപ്പിന് അഭിനന്ദനങ്ങൾ!



സെബാസ്റ്റ്യൻ ജോർജ്ജ്

[പ്രശസ്ത വോളിബോൾ

താരമായിരുന്ന ജിമ്മി ജോർജിന്റെ സഹോദരനാണ് ലേഖകൻ]

നവംബർ 7-നു പള്ളികളിൽ വായിച്ച തലശ്ശേരി ആർച്ചുബിഷപ്പ് മാർ ജോർജ്ജ് ഞരളക്കാട്ടിന്റെ സർക്കുലർ ഇന്നത്തെ കാലഘട്ടത്തിൽ വളരെ പ്രസക്തമാണ്. മറ്റു രൂപതകളിലും ഇത്തരം സർക്കുലർ ഇറങ്ങിയിട്ടുണ്ട് എന്ന് അറിയുന്നു. വർഷങ്ങളായി പലരുടെയും മനസ്സിലുണ്ടായിരുന്ന കാര്യങ്ങൾ പരസ്യമായി പറയുവാൻ ധൈര്യം കാട്ടിയ പിതാവിന് അഭിനന്ദനങ്ങൾ! ക്രിസ്ത്യാനികൾക്ക് ഉണ്ടായിരിക്കേണ്ട പ്രധാന ഗുണം ധൈര്യമാണല്ലോ.

അനാവശ്യമായി, ആർഭാടമായി, കെട്ടിടങ്ങൾ പണിയുന്നതിനെയും, പെരുന്നാളുകൾ നടത്തുന്നതിനെയുമാണ് പിതാവ് എതിർത്തിട്ടുള്ളത്. ക്രിസ്ത്യാനികൾ നടത്തുന്ന ചടങ്ങുകൾ കഴിയുന്നതും ലളിതമായിരിക്കണമെന്ന് അദ്ദേഹം നിഷ്കർഷിക്കുന്നു. കാർഷിക ഉൽപ്പന്നങ്ങൾക്ക് വിലയില്ലാതെ ജനങ്ങൾ കഷ്ടപ്പെടുന്ന കാലത്ത് അനാവശ്യ പിരിവുകൾ അടിച്ചേൽപ്പിക്കുന്നതിനെയും പിതാവ് എതിർക്കുന്നു. ഇതൊക്കെ ഇഷ്ടപ്പെടാത്ത പുരോഹിതന്മാരും പ്രമാണിമാരും ഉണ്ടെന്നുള്ള കാര്യത്തിൽ ഒരു സംശയവും ഇല്ല. ആർച്ചുബിഷപ്പിന്റെ ഉത്തരവിന് പുല്ലുവില പോലും കൽപ്പിക്കാത്തത്ര ധാർഷ്ട്യമുള്ള പുരോഹിതന്മാർ പല ഇടവകകളിലുമുണ്ട്. രൂപതയുടെ നിയമങ്ങളൊക്കെ കാറ്റിൽ പറത്തി, സുതാര്യമല്ലാത്ത രീതിയിലാണ് പല സ്ഥലത്തും കെട്ടിടം പണികൾ നടത്തുന്നതും അനാവശ്യ പിരിവുകൾ അടിച്ചേൽപ്പിക്കുന്നതും. അതിനെ ചോദ്യംചെയ്യുന്നവരെ, 'യുവജന്മാ'രെ ഇളക്കിവിട്ട്

ഇടവക പൊതുയോഗങ്ങളിൽ കൂടി വിളിക്കുന്നതും പരിഹസിക്കുന്നതും കൈയേറ്റം ചെയ്യുവാൻ ശ്രമിക്കുന്നതുമൊക്കെ എത്രത്തോളം ഹീനമായ നടപടിയാണെന്ന് പിതാവിന്റെ സർക്കുലർ കേട്ടപ്പോഴെങ്കിലും പലർക്കും ബോധ്യമായിക്കാണും എന്നു കരുതുന്നു. സുതാര്യതയില്ലാതെ പ്രവർത്തിക്കുന്ന പുരോഹിതന്മാരെ നിലയ്ക്കു നിർത്തുവാൻ ബിഷപ്പുമാർക്കു കഴിയേണ്ടതുണ്ട്. യഥാർത്ഥ ക്രിസ്ത്യാനികളുടെ പിന്തുണ അവർക്ക് തീർച്ചയായും ഉണ്ടാകും.

മതവും രാഷ്ട്രീയവും ഒരു കള്ളനാണയത്തിന്റെ ഇരുവശങ്ങൾമാത്രമാണെന്ന് നമ്മൾ ഇന്നു തിരിച്ചറിയുന്നു. ഒരു കൂട്ടർ ജനങ്ങളുടെ അറിവിലായ്ചെയ്തു ചൂഷണംചെയ്തു ഖജനാവിൽനിന്നു കോടികൾ കൊള്ളയടിക്കുന്നു. മറ്റൊരു കൂട്ടർ ജനങ്ങളുടെ വിശ്വാസത്തെ ചൂഷണംചെയ്തു അവരുടെ പോക്കറ്റിൽനിന്നു പിടിച്ചുപറിക്കുന്നു.

ക്രിസ്തു ആരായിരുന്നുവെന്നും, തന്റെ പ്രവൃത്തിയിലൂടെ ക്രിസ്തുവിനു സാക്ഷ്യം വഹിക്കുന്നവരാണ് യഥാർത്ഥ ക്രിസ്ത്യാനികളെന്നും മനസ്സിലാക്കുവാൻ ഒരു ഫ്രാൻസിസ് പാപ്പാ വേണ്ടിവന്നു. 2000 വർഷം മുൻപ് പുരോഹിതന്മാരും യഹൂദപ്രമാണിമാരുംചേർന്ന് ജനങ്ങളുടെ വിശ്വാസത്തെ ചൂഷണംചെയ്യുകയായിരുന്നു. ദൈവത്തിന്റെപേരിൽ പണം ഉണ്ടാക്കുകയായിരുന്നു. ഇവരുടെ ഇടയിലെ അഴിമതികളെയും തെറ്റായ നടപടികളെയും ദുരാചാരങ്ങളെയുമാണ് ക്രിസ്തു ചോദ്യം ചെയ്തത്. അതിന്റെപേരിൽ അവിടുന്ന് ക്രൂശിക്കപ്പെട്ടു. ക്രിസ്തുവിനെ എതിർത്തിരുന്നവരുടെ പിൻതലമുറ പിന്നീട് ബുദ്ധി പൂർവ്വം ക്രിസ്തുവിനെ പണം ഉണ്ടാക്കുവാനുള്ള ഒരു ഉപകരണം ആക്കി മാറ്റിയതാണോ എന്ന് സംശയിക്കേണ്ടിയിരിക്കുന്നു. ക്രിസ്തു എന്തിനെയൊക്കെ എതിർത്തിരുന്നുവോ അതൊക്കെത്തന്നെ കത്തോലിക്കാസഭയിലും കടന്നുകൂടുവാൻ ഇടയായി. അതൊക്കെ തിരുത്തേണ്ട കാലം അതിക്രമിച്ചിരിക്കുന്നുവെന്നാണ് മാർപ്പാപ്പയിലൂടെ നമുക്കു ലഭിക്കുന്ന സന്ദേശം.


പള്ളികളിലെ അനാവശ്യചെലവുകൾ കുറയ്ക്കണം എന്ന ആർച്ചുബിഷപ്പിന്റെ നിർദ്ദേശം സ്വാഗതാർഹം. പക്ഷേ, അത് പ്രായോഗികമായി എങ്ങനെ നടപ്പിലാക്കും എന്നുള്ളതാണ് പ്രശ്നം. കാരണം, ഇടവകയുടെ വരവ് എത്രയെന്നോ, ഏതെല്ലാം രീതിയിലാണ് തുകകൾ ചെലവഴിക്കുന്നതെന്നോ ഇടവകക്കാർക്ക് കൃത്യമായി അറിയില്ല എന്നുള്ളതാണ് വസ്തുത. വാർഷിക പൊതുയോഗത്തിൽ വരവു-ചെലവ് കണക്കുകൾ സ്റ്റേറ്റ് മെന്റ് ആയി നൽകുന്ന രീതി മിക്ക

സ്ഥലങ്ങളിലും ഇല്ല. പിന്നെയെങ്ങനെയാണ് ചെലവുകൾ കുറയ്ക്കുന്നതിനെക്കുറിച്ച് നിർദ്ദേശങ്ങൾ നൽകുവാൻ ഇടവകക്കാർക്കു കഴിയുന്നത്? അത്തരം നിർദ്ദേശങ്ങൾ പല പുരോഹിതന്മാരും ആഗ്രഹിക്കുന്നില്ല എന്നുള്ളതാണ് മറ്റൊരു വസ്തുത.

നല്ല വെളിച്ചമുള്ള പകൽ സമയത്ത് മിക്ക പള്ളികളിലും അനാവശ്യമായി ട്യൂബുകൾ കത്തിക്കുന്നതു കാണാം. ഇങ്ങനെ ചെയ്താൽ ദൈവത്തിനു കൂടുതൽ ഇഷ്ടം തോന്നും എന്ന ധാരണയാണുള്ളതെന്നു തോന്നുന്നു. ലോകമെമ്പാടുമുള്ള പള്ളികളിൽ ഇങ്ങനെ അനാവശ്യമായി പാഴാക്കുന്ന വൈദ്യുതി എത്രയെന്നോ, അതിനു വേണ്ടി ചെലവഴിക്കുന്ന തുകയെത്രയെന്നോ അധികമാരും ചിന്തിച്ചിട്ടുണ്ടാവുകയില്ല. ഇക്കാര്യത്തിൽ സർക്കാർ ഓഫീസുകളും പള്ളികളും ഒരു പോലെയാണ്. ശക്തമായ നിയന്ത്രണം ഇക്കാര്യത്തിൽ ആവശ്യമില്ലേ?

പള്ളിക്കു പിരിവു കൊടുത്താൽ പത്തായി തിരിച്ചുകിട്ടും എന്നു പല പുരോഹിതന്മാരും പ്രസംഗിക്കുന്നു. ഇതു തെറ്റായ വ്യാഖ്യാനമാണ്. പള്ളിക്കു പിരിവു കൊടുക്കുക എന്നു പറഞ്ഞാൽ, നിങ്ങളുടെ വരുമാനത്തിന്റെ ഒരു വിഹിതം ചാരിറ്റിക്കുവേണ്ടി ചിലവഴിക്കുക എന്നാണ് അർത്ഥം. എന്നാൽ ആർഭാടമായി പള്ളികൾ പണിയുവാനും പെരുന്നാൾ നടത്തുവാനും പിരിവു നൽകുന്നതുമാത്രമാണ് ചാരിറ്റി എന്നു ധരിച്ചിരിക്കുന്ന പല ക്രിസ്ത്യാനികളുമുണ്ട്. അങ്ങനെ ചെയ്യുമ്പോൾ സ്വർഗ്ഗരാജ്യത്തിൽ പ്രത്യേക സ്ഥാനം കിട്ടും എന്നാണ് പലരുടെയും പ്രതീക്ഷ. മാനവരാശിയുടെ നന്മയ്ക്കുവേണ്ടി ചെയ്യുന്നതെല്ലാം പുണ്യപ്രവൃത്തികളാണ്. സ്വർഗ്ഗരാജ്യത്തിൽ സ്ഥാനം ലഭിക്കുവാൻ ഒരാൾ ദൈവവിശ്വാസി ആയിരിക്കണമെന്നില്ല എന്ന് മാർപ്പാപ്പാ പറഞ്ഞത് അതുകൊണ്ടാണ്.

കഴിക്കുവാൻ അന്നവും കുടിക്കുവാൻ വെള്ളവും കിടക്കുവാൻ കിടപ്പാടവും ഉടുക്കുവാൻ തുണിയും വാങ്ങാൻ കെൽപില്ലാത്ത ജനകോടികളാണ് ലോകത്തുള്ളത്. ഇവരുടെയൊക്കെ ക്ഷേമത്തിനുവേണ്ടി ഉപയോഗിക്കേണ്ട പൊതു മുതലാണ് രാഷ്ട്രീയക്കാരും ഉദ്യോഗസ്ഥന്മാരും ജഡ്ജിമാരും വക്കീലന്മാരും കൂട്ടുനിന്ന് കൊള്ളയടിക്കുന്നത്. അഴിമതിക്കെതിരെയും പൊതുമുതൽ സംരക്ഷിക്കുന്നതിനും നടത്തുന്ന പോരാട്ടങ്ങളെ പുണ്യപ്രവൃത്തികളായി കാണുവാൻ കത്തോലിക്കാസഭയ്ക്കും മറ്റു മതങ്ങൾക്കും കഴിയേണ്ടതുണ്ട്. അഴിമതിക്കെതിരെ പോരാടുവാൻ ക്രിസ്ത്യാനികൾ മുൻപോട്ടുവരണം എന്നു



ജോർജ് മൂലോച്ചാലിൽ (എഡിറ്റർ)

കോളനികളാക്കുന്നതിൽ റോമൻ കത്തോലിക്കാ മതത്തിനുള്ള പങ്ക് തെളിയിക്കാൻ പോരുന്നതാണ്.

ഇതിനിടയിൽ, ഫ്രാൻസിസ് അസ്സീസിയെയും ഫാ.ഡാമിയനെയും മദർ തെരേസായെയും പോലുള്ള അനേകം മനുഷ്യസ്നേഹികൾ സഭയിൽ ഉണ്ടായെങ്കിൽ അതിനുകാരണം, അവർ ഈ മതത്തെക്കുറിച്ചു നോക്കുകയും യേശുവിനെ അനുസരിച്ചതാകാം. അതിന്റേതായ തിക്താനുഭവങ്ങൾ അവർക്കെല്ലാം സഭയിൽ നിന്നുണ്ടാകുകയും ചെയ്തല്ലോ. പിന്നെ, മറ്റു മതസമൂഹങ്ങളിലും എത്രയോ മഹാത്മാരും മനുഷ്യസ്നേഹികളും ഉണ്ടായിരിക്കുന്നു!

നല്ല ക്രൈസ്തവരെന്നോ നാമമാത്രക്രൈസ്തവരെന്നോ വ്യത്യാസമില്ലാതെ എല്ലാ ക്രൈസ്തവരും, രക്ഷയെ സ്വകാര്യരക്ഷയായി കാണുമെന്നും പ്രായോഗികജീവിതത്തിൽ അക്രമവും അനീതിയും പ്രവർത്തിക്കുമെന്നും അച്ചൻ എഴുതിയിരിക്കുന്നു! അപ്പോൾപ്പിന്നെ നല്ല ക്രൈസ്തവരായതുകൊണ്ടോ ആധ്യാത്മികതയിൽ ആഴപ്പെട്ടതുകൊണ്ടോ എന്തു പ്രയോജനമാണുണ്ടാകുന്നത് എന്നു മനസ്സിലാകുന്നില്ല. യാതൊരു ഭേദവുമില്ലാതെ എല്ലാവരും എന്തുകൊണ്ടു തിന്മപ്രവർത്തിക്കുന്നു എന്നതിന് ഉത്തരമായി, “ഇച്ഛിക്കുന്ന നന്മയല്ല, ഇച്ഛിക്കാത്ത തിന്മയാണു ഞാൻ പ്രവർത്തിക്കുന്നത്” എന്നവസാനിക്കുന്ന പൗലോസ് ശ്ലീഹായുടെ വാക്കുക

പറഞ്ഞു ബിഷപ്പുമാർ ഇടയലേഖനം അയയ്ക്കും, അച്ചന്മാർ പള്ളിയിൽ സുവിശേഷം പ്രസംഗിക്കും. എന്നാൽ, അഴിമതിക്കെതിരെ പോരാടുവാൻ മുൻപോട്ടു വരുന്ന വിശ്വാസികൾക്കു എന്തു പിന്തുണയാണ് കത്തോലിക്കാസഭ നൽകുന്നത്? ഒരു ബാനറും പിടിച്ച് എ. കെ. സി. സി. മോചന രാലി നടത്തിയതു കൊണ്ടൊന്നും അഴിമതി ഇല്ലാതാക്കുവാൻ കഴിയുകയില്ല. ‘അഴിമതിക്കെതിരെ കുതിശുയുദ്ധം, നേരോടെ, നിർഭയം’ എന്നൊക്കെ ബാനറുകളിലും പോസ്റ്ററുകളിലും എഴുതുന്നതൊക്കെ വെറും കച്ചവടതന്ത്രം മാത്രമാണ്.

സുതാര്യതയെക്കുറിച്ചു സുവിശേഷം പ്രസംഗിക്കുന്നവർ അതു തങ്ങളുടെ ജീവിതത്തിലും പ്രാവർത്തികമാക്കി സമൂഹത്തിനു മാതൃകയാവണം. പൊതുമുതൽ കൈയിട്ടു വാണുവരെയും കൈക്കൂലി മേടിക്കുന്നവരെയും സഭയിൽനിന്നു പുറത്താക്കും എന്ന ധീരമായ തീരുമാനമെടുക്കുവാൻ കത്തോലിക്കാ സഭയ്ക്ക് കഴിയുമോ? എങ്കിൽ, അഴിമതി വലിയൊരു പരിധിവരെ കുറയ്ക്കുവാൻ സാധിക്കും.....

ഇടയലേഖനങ്ങൾ വെറും പ്രഹസനങ്ങളായി മാറാതിരിക്കട്ടെ എന്ന് ആശിക്കുന്നു.

ഫോൺ: 09945241604

ഉണ്ട് അദ്ദേഹം ഉദ്ധരിച്ചിരിക്കുന്നത്. “യേശുവിലൂടെയുള്ള രക്ഷയില്ലെങ്കിൽ അനുഭവപ്പെടുന്ന തിന്മയുടെ, സ്വാർത്ഥതയുടെ, പാപത്തിന്റെ ശക്തിയെപ്പറ്റിയാണ് പൗലോസ് ഇവിടെ പറയുന്നത്” എന്നും അദ്ദേഹം പറഞ്ഞിരിക്കുന്നു! യേശുവിലൂടെയുള്ള രക്ഷ നേടിയെന്നു കരുതാവുന്ന പൗലോസ് ശ്ലീഹാപോലും പാപത്തിന്റെ ശക്തിക്ക് അടിപ്പെടുന്നുവെങ്കിൽപ്പിന്നെ, യേശുവിലൂടെയുള്ള രക്ഷകൊണ്ടും പ്രയോജനമില്ലെന്നല്ലേ മനസ്സിലാക്കേണ്ടത്?

എന്റെ എളിയ അഭിപ്രായത്തിൽ, നല്ല ക്രൈസ്തവരെന്നു വിശേഷിപ്പിക്കാവുന്നത്, സ്നേഹത്തിൽ ആഴപ്പെട്ടവരാണ്; അല്ലെങ്കിൽ, പൗലോസ് ശ്ലീഹാതന്നെ പറയുന്നതുപോലെ, ‘സ്നേഹം, ആനന്ദം, സമാധാനം, ക്ഷമ, കരുണ, നന്മ, വിശ്വസ്തത, സൗമ്യത, ആത്മനിയന്ത്രണം’ എന്നീ ആത്മാവിന്റെ ഫലങ്ങൾ (ഗലാ. 5:22-23) ആർജിച്ചവരാണ്. ഏതു മതമെന്ന വ്യത്യാസമില്ലാതെ, ആത്മീയതയുടെ സാർവ്വജനീനമായ ലക്ഷണങ്ങളാണവ. യേശുവിന്റെ കാലത്തിനു മുമ്പു ജീവിച്ചിരുന്ന എത്രയോ പേർ, ബുദ്ധനെപ്പോലെ, ഈ ആത്മീയഫലങ്ങളാൽ നിറഞ്ഞിരുന്നവരാണ്! ഇപ്രകാരം ആത്മീയത ആർജിച്ചവർക്കും അവനവനിലേക്കു ചുരുങ്ങാനുള്ള ഭൗതികപ്രലോഭനം ഉണ്ടായേക്കാം. എന്നിരുന്നാലും, ഈ സ്വയംസങ്കോചത്തെ ചെറുക്കാനുള്ള ശേഷി അവരിൽ കൂടിയിരിക്കുമെന്നതിനാൽ, ‘ഇച്ഛിക്കുന്ന, നന്മ’ കൂടുതൽ ചെയ്യാനും ‘ഇച്ഛിക്കാത്ത തിന്മ’യ്ക്കു തീർത്തും അടിമപ്പെടാതിരിക്കാനും അവർക്കു സാധിക്കുക തന്നെ ചെയ്യും.

‘യേശുവിലൂടെയുള്ള രക്ഷ ക്രൈസ്തവർക്കുമാത്രമായി സംവരണം ചെയ്തിട്ടുള്ള ഒന്നല്ല’ എന്ന, വളരെ ഉദാരമെന്നു തോന്നിക്കുന്ന ഒരാശയം ഇല്ലിക്കമുറിയച്ചൻ മുന്നോട്ടുവച്ചിട്ടുണ്ട്. ഉദാഹരണമായി, യേശുവിൽ വിശ്വസിക്കാത്തവരും ദൈവത്തിൽപ്പോലും വിശ്വസിക്കാത്തവരും തങ്ങളുടെ മതവിശ്വാസപ്രകാരമോ മനഃസാക്ഷിയുടെ പ്രേരണപ്രകാരമോ മറ്റുള്ളവരുടെ സുസ്ഥിതിക്കുവേണ്ടി സ്വയം ചെലവഴിക്കുന്ന പക്ഷം, അവരും യേശുവിലൂടെയുള്ള രക്ഷയ്ക്കു പങ്കുകാരാകുമത്രെ! ഇവിടെ, മറ്റുള്ളവർക്കുവേണ്ടി ജീവിക്കുന്നവർക്കെല്ലാം ജാതി-മത-വിശ്വാസഭേദമെന്യേ രക്ഷയുടെ, അല്ലെങ്കിൽ ശാന്തിയുടെ, അനുഭവം ലഭ്യമാകുന്നു എന്നു പറഞ്ഞാൽ പോരേ? ആത്മീയതയുടെ സ്വാഭാവിക ഫലമായ ശാന്തി എന്ന, രക്ഷ എന്ന, അനുഭവത്തെ ‘യേശുവിലൂടെയുള്ള രക്ഷ’യാക്കി അവതരിപ്പിക്കേണ്ട പ്രത്യേക ആവശ്യമെന്താണ്?

“നീ എന്തിന് എന്നെ നല്ലവൻ എന്നു വിളിക്കുന്നു? ദൈവമല്ലാതെ മറ്റൊരു നല്ലവൻ ഇല്ല” (മർക്കോ. 10:18) എന്നു പറഞ്ഞ യേശുവിനെ ദൈവമാക്കുകവഴി, യേശുവിന്റെ ആ പ്രബോധനത്തെ അപഹസിക്കുകയും, കാണപ്പെടുന്ന ഒന്നിലേക്കും പരിമിതപ്പെടുത്താ നാകാത്തത്ര അപരിമേയമായ ദൈവസങ്കല്പത്തെ ചുരുക്കി ചെറുതാക്കുകയുമല്ലേ പൗരോഹിത്യം ചെയ്യുന്നത് എന്നോർത്തുമനോക്കുക.

‘ക്രൈസ്തവർക്കും കൃഷ്ണനിലൂടെയുള്ള രക്ഷയിൽ പങ്കുകാരാകാം’ എന്നു ഹിന്ദു ക്ഷേത്രപരഞ്ഞാൽ അതിനെ ഉദാരസമീപനമായി കത്തോലിക്കാപുരോഹിതർ കാണുമോ?

കത്തോലിക്കാസഭയുടെ പരമ്പരാഗത പഠിപ്പിക്കലുകൾക്കപ്പുറത്തേക്കു കടന്ന് (എന്നു ഞാൻ കരുതുന്നു), ‘രക്ഷ’ എന്ന സങ്കല്പത്തെ ജീവിതതലത്തിൽ ‘ശാന്തി’ എന്നു വ്യാഖ്യാനിച്ചുതന്ന ബഹു. ഇല്ലിക്കമുറിയച്ചന്റെ ബൗദ്ധിക സത്യസന്ധതയെ എത്ര ആദരിച്ചാലും അധികമാകുമെന്നു തോന്നുന്നില്ല. എങ്കിലും, പുരോഹിതാനുഷ്ഠാനങ്ങളുടെയും പൗരോഹിത്യം എന്ന സ്ഥാപനത്തിന്റെയും കാര്യങ്ങൾ വരുമ്പോൾ, പുരോഹിതജന്യമായി പൊതുവേ കാണപ്പെടുന്ന ബൗദ്ധികപരിമിതി അദ്ദേഹത്തെയും കുറച്ചൊക്കെ ബാധിക്കുന്നില്ലേ എന്നു സംശയിച്ചുപോകുന്നു. ‘യേശുവിലൂടെ രക്ഷ’ എന്ന സങ്കല്പത്തെ സമർത്ഥിക്കാനുള്ള പരിശ്രമം ഈ പരിമിതിയുടെ സൃഷ്ടിയാണെന്നാണെന്റെ വിചാരം. ‘മരണത്തിലേക്കു സ്വയം വിട്ടുകൊടുത്ത യേശുവിനെ പിതാവ് മരണത്തിൽനിന്നുയിർപ്പിച്ച് മനുഷ്യരുടെ രക്ഷകനായി നിശ്ചയിച്ചു’വെന്നും, ‘അതു ലോകാരംഭത്തിനു മുമ്പുതന്നെ പിതാവായ ദൈവം നിശ്ചയിച്ചു റപ്പിച്ച രക്ഷാകരപദ്ധതിയാണെ’ന്നുംമറ്റുമുള്ള ബഹു.ഇല്ലിക്കമുറിയച്ചന്റെ പ്രസ്താവനകളെയും ആ ഗണത്തിൽപ്പെടുത്താമെന്നു തോന്നുന്നു. ഇതെല്ലാം അതുപടി വിശ്വസിച്ചുംഗീകരിച്ചാൽമാത്രമേ കത്തോലിക്കനായി ജീവിക്കാനാവൂ എന്നല്ലേ ഇതിനർത്ഥം? മനുഷ്യനെ വ്യവസ്ഥയില്ലാതെ സ്നേഹിക്കുന്ന പിതാവായ ദൈവത്തിന്റെയും യേശുവിന്റെയുംപേരിൽ രൂപംകൊണ്ട കത്തോലിക്കാസഭയിൽ ഒന്നു ജീവിച്ചുപോകാൻ ഇത്രയേറെ വ്യവസ്ഥകൾ പാലിക്കേണ്ടിവരുന്നുവെന്ന് ഒരു വിരോധാഭാസംതന്നെ!

പുരോഹിതനിർമ്മിതമായ വിശ്വാസ

സത്യങ്ങളിൽനിന്നും സിദ്ധാന്തങ്ങളിൽനിന്നും അതിലെ ദൈവപ്രതിഷ്ഠയായ യേശുക്രിസ്തു വിൽനിന്നും പിടി അയച്ച്, യേശുദർശനത്തിൽ പിടിമുറുക്കിയാൽമതി, പുരോഹിതരിൽ പൊതുവേ കാണപ്പെടുന്ന ഈ ബൗദ്ധിക പരിമിതിയിൽനിന്നു രക്ഷപ്പെടാൻ എന്നു തോന്നുന്നു. “നീ എത്തിന് എന്നെ നല്ലവൻ എന്നു വിളിക്കുന്നു? ദൈവമല്ലാതെ മറ്റൊരു നല്ലവൻ ഇല്ല” (മർക്കോ. 10:18) എന്നു പറഞ്ഞ യേശുവിനെ ദൈവമാക്കുകവഴി, യേശുവിന്റെ ആ പ്രബോധനത്തെ അപഹസിക്കുകയും, കാണപ്പെടുന്ന ഒന്നിലേക്കും പരിമിതപ്പെടുത്താനാകാത്തത്ര അപരിമേയമായ ദൈവസങ്കല്പത്തെ ചുരുക്കി ചെറുതാക്കുകയുമല്ലേ പൗരോഹിത്യം ചെയ്യുന്നത് എന്നോർത്തുനോക്കുക. കത്തോലിക്കാ വേദപാഠനെന്ന ദൈവലക്ഷണങ്ങളായി പറയുന്ന, ‘തന്നാൽ താനായിരിക്കണം’, ‘അനാദിയായിരിക്കണം’, ‘അശരീരിയായിരിക്കണം’, ‘സർവ്വവ്യാപിയായിരിക്കണം’ ‘സർവ്വനന്മസ്വരൂപിയായിരിക്കണം’, ‘സകലത്തിനും ആദികാരണമായിരിക്കണം’ എന്നീ ദൈവത്തിന്റെ ആറു ലക്ഷണങ്ങളിൽ എത്രയെണ്ണം യേശുവിനു ചേരുന്നതായുണ്ട് എന്നൊന്നാലോചിക്കാൻ നാം തയ്യാറാകണ്ടേ?

എന്തായാലും, “folk religion ക്രൈസ്തവർ” ആണ് സഭയിൽ ഏറെ”യെന്നും, “അവരിൽ ആചാരാനുഷ്ഠാനങ്ങൾ സൃഷ്ടിക്കുന്നത് ആദ്ധ്യാത്മികവന്ധ്യതതന്നെ” എന്നുമുള്ള ബഹു.ഇല്ലിക്കമുറിയച്ചന്റെ ആശയത്തോട് ‘സത്യജ്വാല’യ്ക്കു പൂർണ്ണയോജിപ്പാണുള്ളത്. സഭയുടെ ഈ ദുരവസ്ഥയ്ക്കു കാരണമായിരിക്കുന്നത്, ആചാരാനുഷ്ഠാനപരവും സിദ്ധാന്തപരവുമായ ആധികാരികസഭയുടെ പുരോഹിത ഘടനമൂലമാണെന്ന ഒരു കണ്ടെത്തൽകൂടി ‘സത്യജ്വാല’യ്ക്കുണ്ടെന്നുവരികയുള്ളൂ. അതായത്, ‘folk religion ക്രൈസ്തവർ’ എന്ന നിലയിൽനിന്ന് വിശ്വാസികൾ ഉയരാതിരിക്കാനുള്ള ബോധപൂർവ്വ

മായ ഘടനാസംവിധാനങ്ങളാണ് സഭയിൽ വ്യവസ്ഥാപിതമായിരിക്കുന്നതെന്ന് സഭാനവീകരണപ്രവർത്തകരായ ഞങ്ങൾ കാണുന്നു. ആത്മീയാവബോധമുള്ളവരും ഉയർന്നു ചിന്തിക്കുന്നവരുമായ വൈദികർ പോലും ഈ ദുരവസ്ഥയ്ക്കെതിരെ കണ്ണടയ്ക്കുന്നതു കാണുമ്പോൾ ഞങ്ങളുടെ ഈ വിലയിരുത്തലിനു കൂടുതൽ വ്യക്തത കൈവരുകയാണ്. അല്ലെങ്കിൽ യേശുവിന്റെ സുവിശേഷത്തിനുവേണ്ടി എല്ലാം ത്യാജിച്ചിറങ്ങിയവർ എന്നു കരുതപ്പെടുന്ന പുരോഹിത വിഭാഗത്തിൽനിന്ന് ആരുമെന്തെ, folk religion ആയിത്തീർന്നുകഴിഞ്ഞ സ്വന്തം സഭയെ ആ അവസ്ഥയിൽനിന്നു രക്ഷിക്കാൻ മുന്നിട്ടിറങ്ങാത്തത്?

കുഴിയിൽ വീഴുന്ന അന്ധരേക്കാൾ കുറ്റം, കുഴിയിലേക്ക് അവരെ നയിക്കുന്ന വർക്കാണ്ല്ലോ. അതുകൊണ്ട്, അന്ധർ അന്ധരെ നയിക്കുന്ന ഇന്നത്തെ സഭാസാഹചര്യത്തെ ആത്മവിമർശനപരമായി നോക്കിക്കണ്ട് വേണ്ടതു ചെയ്യാൻ ഇനിയെങ്കിലും തുനിഞ്ഞിറങ്ങേണ്ടതില്ലേ എന്നാണ്, പുരോഹിതരിലെ ബഹു. ഇല്ലിക്കമുറിയച്ചനുൾപ്പെടെയുള്ള പ്രബുദ്ധവിഭാഗത്തോടു ‘സത്യജ്വാല’യ്ക്ക് ചോദിക്കാനുള്ളത്.

ക്ഷമാപണം!

കഴിഞ്ഞ ലക്കത്തിൽ, ‘രണ്ടാം വത്തിക്കാൻ കൗൺസിലും കോട്ടയം രൂപതയും’ എന്ന ലേഖനമെഴുതിയ ശ്രീ ജോയി ഒറവണക്കുളത്തിന്റെ (USA) ഫോൺനമ്പർ തെറ്റായി കൊടുക്കാനിടയായതിൽ ചോദിക്കുന്നു. ശരിയായ നമ്പർ: (001) 6304156488 ആണെന്നറിയിക്കുകയും ചെയ്യുന്നു - എഡിറ്റർ.

KCRM Matrimonial

തലശ്ശേരി രൂപതയിൽപ്പെട്ട 28 വയസ്സുള്ള കത്തോലിക്കാ യുവതിക്ക് വിവാഹാലോചനകൾ ക്ഷണിക്കുന്നു. യുവതി B.Tec EEE ബിരുദധാരിയാണ്. KSEB-യിൽ 6 വർഷം അസിസ്റ്റന്റ് എൻജിനീയറായി ജോലിപരിചയമുണ്ട്. ഇപ്പോൾ, അസിസ്റ്റന്റ് എൻജിനീയർ തസ്തികയിലേക്ക് കഴിഞ്ഞ നവംബറിൽ എഴുതിയ PSC പരീക്ഷാഫലം കാത്തിരിക്കുന്നു.

165 സെ. മീറ്ററിൽ കുറയാത്ത ഉയരവും 29-നും 34-നും മദ്ധ്യേ പ്രായവും അനുയോജ്യ വിദ്യാഭ്യാസയോഗ്യതയും സാമ്പത്തിക സുസ്ഥിരതയുമുള്ള യുവാക്കളിൽനിന്നും / അവരുടെ മാതാപിതാക്കളിൽനിന്നും വിവാഹാലോചനകൾ ക്ഷണിക്കുന്നു.

ബന്ധപ്പെടേണ്ട ഫോൺ നമ്പർ: 9495296451

സനൽ ഇടമറുകു വിഷയം: KCRM 2015 നവംബർ 28-ലെ പാലാ സമ്മേളനത്തിൽ പാസാക്കിയ പ്രമേയം

ബോംബെയിലെ ഒരു കത്തോലിക്കാ പള്ളിയിൽ നടന്നുവന്നിരുന്ന ദിവ്യാത്മ്യ തട്ടിപ്പ് പുറത്തുകൊണ്ടുവന്നതിന്, പ്രശസ്ത യുക്തിചിന്തകനായ ശ്രീ സനൽ ഇടമറുകിനെ കത്തോലിക്കാ സഭാനേതൃത്വം മതനിന്ദയ്ക്ക് കേസുകൊടുത്തും ഇന്ത്യയിൽ ജീവിക്കുവാൻ കഴിയാത്ത വിധം വധഭീഷണിയും മറ്റ് ഉപരോധങ്ങളും ഏർപ്പെടുത്തിയും പീഡിപ്പിച്ചുവരികയാണെന്ന് മാധ്യമങ്ങളിലൂടെ അറിയുന്നു. തന്നെ വധിക്കുമെന്നു മനസ്സിലാക്കിയ അദ്ദേഹം മൂന്നരവർഷമായി ഫിൻലന്റിൽ അഭയം തേടിയിരിക്കുകയാണ്. ശ്രീ സനൽ ഇടമറുകു നേരിടുന്നത്, മതത്തിന്റെ പേരിലുള്ള വലിയ മനുഷ്യാവകാശധംസനമാണ്; ഒപ്പം ഭരണഘടനാലംഘനവും.

അതുകൊണ്ട് ഈ വിഷയത്തിൽ അടിയന്തിരമായി ഇടപെടണമെന്നും, അദ്ദേഹത്തിന് ഇന്ത്യയിൽ തിരിച്ചുവരാനും ഭയരഹിതമായി ജീവിക്കുവാനും ആവശ്യമായ നടപടികൾ സ്വീകരിക്കണമെന്ന് ബഹുമാനപ്പെട്ട പ്രധാനമന്ത്രിയോടും കേരളാ മുഖ്യമന്ത്രിയോടും കെ.സി.ആർ.എം. വിനയപൂർവ്വം ആവശ്യപ്പെടുന്നു.

സത്യത്തിൽ, ഇല്ലാത്ത അത്ഭുതം ഉണ്ടെന്നു വരുത്തിത്തീർത്ത് ജനങ്ങളിൽനിന്നു വൻതുക പിരിച്ചെടുത്തതും കത്തോലിക്കാവിശ്വാസത്തെ അപകീർത്തിപ്പെടുത്തിയതും മതനിന്ദ നടത്തിയതും പള്ളി അധികൃതരാണ്. അവർക്കെതിരെ നടപടിയെടുക്കണമെന്നും KCRM അഭ്യർത്ഥിക്കുന്നു.

ഫാദർ എഡിൻ ഫിഗോറിനെ പോലീസ് അറസ്റ്റ് ചെയ്തു!

14 വയസുകാരി പെൺകുട്ടിയെ ദാരുണമായി പീഡിപ്പിച്ചു എന്നൊക്കും പുത്തൻവേലിക്കര ലൂർദ്ദുമാതാ പള്ളി വികാരി ഫാദർ എഡിൻ ഫിഗോറിനെ ആലുവാ പോലീസ് അറസ്റ്റ് ചെയ്തു. ഇയാളെ അറസ്റ്റ് ചെയ്യണമെന്ന് കെ.സി. ആർ.എം. ഉൾപ്പെടെ നിരവധി സംഘടനകൾ ആവശ്യപ്പെട്ടിരുന്നു. ഈ പുരോഹിതനെ ഉടൻ പുറത്താക്കാൻ മെത്രാൻ അടിയന്തിരനടപടി സ്വീകരിക്കണമെന്ന ആവശ്യവും അവർ ഉന്നയിച്ചിരുന്നു.

കുട്ടിയുടെ മാതാവിന്റെ പരാതിയുടെ ആടിസ്ഥാനത്തിൽ പുരോഹിതനെതിരെ പോലീസ് കേസെടുത്തു എന്ന വാർത്ത ഏഷ്യാനെറ്റ് ന്യൂസാണ് ആദ്യം പുറത്തു കൊണ്ടുവന്നത്. കഴിഞ്ഞ ജനുവരി മുതൽ പുരോഹിതൻ കുട്ടിയെ നിരന്തരം പീഡിപ്പിച്ചുവരികയായിരുന്നു എന്ന് പരാതിയിൽ പറയുന്നു. അറിയപ്പെടുന്ന ധ്യാനഗുരുവും ക്രിസ്തീയ ഭക്തിഗായകനുമായ ഇയാൾ ഭീഷണിപ്പെടുത്തിയും വശീകരിച്ചുമാണ് കുട്ടിയെ പീഡനത്തിനിരയാക്കിയത്.

ഗൾഫിലേക്കു കടന്നുകളഞ്ഞ ഈ വികാരിയച്ചൻ രണ്ടു തവണ ഹൈക്കോടതിയിലും ഒരു തവണ സുപ്രീം കോടതിയിലും മുൻകൂർ ജമ്യാത്തിന് പോയെങ്കിലും കോടതി ജാമ്യം നൽകിയില്ല. തുടർന്ന്, പോലീസ് അച്ചനെ പിടികിട്ടാപ്പുള്ളിയായി പ്രഖ്യാപിക്കുകയായിരുന്നു. അറസ്റ്റ് ചെയ്ത ഈ കത്തോലിക്കാ പുരോഹിതനെ കൂടുതൽ ചോദ്യം ചെയ്യലിനായി വടക്കേക്കര സി.ഐ.യ്ക്ക് കൈമാറി.

ഏതാനും മാസങ്ങൾക്കുമുമ്പ് തൃശ്ശൂർ രൂപതയിൽപ്പെട്ട രാജു കൊക്കൻ എന്ന കത്തോലിക്കാ പുരോഹിതൻ എട്ടുവയസ്സുള്ള പിഞ്ചുകുഞ്ഞിനെ ആദ്യകുർബാനയ്ക്കുള്ള ഉടുപ്പുനൽകാമെന്നു പറഞ്ഞ് മൂന്നു തവണ പീഡിപ്പിക്കുകയും കുഞ്ഞിന്റെ നഗ്നഹോട്ടോകൾ എടുക്കുകയും ചെയ്തതിന് ഇയാളെ പോലീസ് അറസ്റ്റ് ചെയ്തിരുന്നു. ചേർത്തലയിൽ വേദപാഠക്യാമ്പിന് അച്ചനും കന്യാസ്ത്രീയുംകൂടി കൊണ്ടുപോയ ശ്രേയ എന്ന പെൺകുട്ടിയും കൊലചെയ്യപ്പെട്ടിരുന്നു. അടുത്തകാലത്തായി നിരവധി കുഞ്ഞുങ്ങളും സ്ത്രീകളും കന്യാസ്ത്രീകളും പുരോഹിതപീഡനത്തിനിരയാവുകയും വധിക്കപ്പെടുകയും ചെയ്തിട്ടുണ്ട്.

അടുത്തയിടെ ഒരു ധ്യാനഗുരുവിന്റെ പീഡനക്കഥ ഒതുക്കുവാൻ, കത്തോലിക്കാ സഭാനേതൃത്വത്തിന് ഒരു കന്യാസ്ത്രീക്ക് പത്തുലക്ഷത്തിലധികം രൂപ നൽകേണ്ടിവന്നിരുന്നു. പുരോഹിതരുടെ പീഡനകാര്യം പുറത്തുവരാതിരിക്കുവാൻ കേസ്സു നടത്തിപ്പിനും സ്വാധീനകാര്യങ്ങൾക്കുമായി ഉപയോഗിക്കുന്നത് ദൈവികകാര്യങ്ങൾക്കുവേണ്ടി വിശ്വാസികൾ നൽകുന്ന നേർച്ചപ്പണമാണ്. അഭയാകേസ്സിന് ചിലവിട്ട് കോടികളാണ്. ●



വെള്ളാപ്പള്ളിയും പാരേഷള്ളിയും!

റോഷൻ ഫ്രാൻസിസ്

പണ്ടേ ഞാൻ പറഞ്ഞതാ, മെത്രാന്മാരുടെ മടയലേഖനങ്ങൾ വല്ലാത്ത പ്രശ്നമുണ്ടാക്കുമെന്ന്. ഇപ്പോ വെള്ളാപ്പള്ളി സാർ ചോദിക്കുന്നതിനൊക്കെ എന്തു മറുപടി ആരു പറയും? പണ്ട്, 'പഞ്ചാബ് ഇവിടെ ആവർത്തിക്കും' എന്നു പറഞ്ഞ ഒരു മന്ത്രിയുടെ പണിപോയി. 'ജാലിയൻ വാലാബാഗ് ഇവിടെ ആവർത്തിക്കും' എന്ന് പറഞ്ഞ താമരശ്ശേരി മെത്രാന്റെപേരിലെന്താ കേസെടുക്കാത്തതെന്നാ വെള്ളാപ്പള്ളി സാർ ചോദിക്കുന്നത്. കത്തോലിക്കരെല്ലാം കത്തോലിക്കാ സ്കൂളുകളിൽത്തന്നെ പഠിക്കണമെന്നു പറയുകയും, മാണിയുടെ നേരെ തിരിയുന്ന പത്രപ്രവർത്തകരെമുഴുവൻ വെടിവെച്ചു കൊല്ലണമെന്നാഗ്രഹിക്കുകയും ചെയ്ത വേറൊരു തീവ്രവാദി ഇവിടുണ്ടല്ലോ; അതിയാണെയും ആരും ഒന്നും ചെയ്തു കണ്ടില്ലല്ലോയെന്നും വെള്ളാപ്പള്ളി സാർ പറഞ്ഞെന്നു തോന്നുന്നു. ഇതാ, തൃശ്ശൂർ കാരണവരുടെ പേരിലും കേസ് ഫയലിൽ...! ഒരു മെത്രാനായിരിക്കെ, കോൺഗ്രസ്സ് പ്രസിഡന്റിനു കത്തെഴുതിയതും എ.കെ.സി.സി.രാഷ്ട്രീയം പള്ളികളിൽ തിരുകിക്കയറ്റുകയും ചെയ്തതിനാണ് ആ മെത്രാന്റെ പേരിൽ കേസ്. പ്ലീസ് മെത്രാന്മാരേ, നിങ്ങൾ അടിച്ചുകയറ്റുന്ന വർഗ്ഗീയതയുടെ ഫലം കൂടുതലും അനുഭവിക്കുന്നത് കേരളത്തിനു പുറത്തു ജോലിചെയ്യുന്ന മലയാളി കത്തോലിക്കരാ. കത്തോലിക്കാസ്ഥാപനങ്ങൾക്കു പാട്ടത്തിനുകൊടുത്തും ചുമ്മാ കൊടുത്തും ഓരോ സർക്കാരുകൾ മുടിച്ച സമ്പത്തിന്റെ കണക്കും ഇപ്പോൾ ആരൊക്കെയോ ചോദിച്ചു തുടങ്ങിയിരിക്കുന്നു! കേരളത്തിലെ ഒരു വലിയ വ്യവസായി ഒരു മെത്രാന്റെ നേരെ നോക്കി പറഞ്ഞത്, 'എന്നേക്കാൾ വലിയ ബിസിനസ്സ് കാരൻ' എന്നാണ്! ആ മെത്രാൻ അതു കേട്ട് ഞെളിഞ്ഞിരുന്നുവെന്നുകൂടി ഓർക്കുക.

കാക്കനാടിന്റെ കീഴിൽ ഒരുപാട് കമ്മീഷനുകൾ ഉണ്ട്. എത്ര നൗഷാദുമാരെ നാം സൃഷ്ടിച്ചിട്ടുണ്ട്? ഇതാ കഴിഞ്ഞദിവസം ഈ നൂറ്റാ

ണ്ടിലെ മനുഷ്യനായി അമേരിക്കാ തിരഞ്ഞെടുത്തത് ഒരു തമിഴ് നാട്ടുകാരനേയാ, ഒരു നാരായണ സ്വാമിയെ. കഴിഞ്ഞ മുപ്പതു വർഷമായി അദ്ദേഹത്തിനു കിട്ടുന്ന വരുമാനം മുഴുവൻ അദ്ദേഹം പാവങ്ങൾക്കു വിതരണം ചെയ്തു. എത്ര നാരായണസ്വാമിമാർ



നമുക്കുണ്ട്? കൊടുക്കുന്നവനു സമൃദ്ധിയായി കിട്ടും എന്ന വചനം വിശ്വസിച്ചു കൈയിലുണ്ടായിരുന്നതുമുഴുവൻ നമ്മൾ പള്ളിപണിക്കാണു കൊടുത്തത്... കിഡ്നി കൊടുത്ത ഒന്നുരണ്ട് അച്ചന്മാരെയും കാട്ടി എത്രനാൾ നാം പോവും?

ഒരു കന്യാസ്ത്രീ ഏതു മാത്തിൽ എപ്പോൾ മരിച്ചാലും എല്ലാവരും മെത്രാന്മാരെയും അച്ചന്മാരെയും സംശയിക്കുന്ന ഒരവസ്ഥ എല്ലാവരും കൂടി സൃഷ്ടിച്ചെടുത്തെന്നു പറഞ്ഞാൽ മതിയല്ലോ. ഈയിടെ കിണറ്റിൽ മരിച്ച കന്യാസ്ത്രീക്ക് അസുഖമായിരുന്നിരിക്കാം, ആ കന്യാസ്ത്രീ കിണറ്റിൽ ചാടിയതുമായിരിക്കാം. ഒരു ചോദ്യം അവശേഷിക്കുന്നു. ഇടയലേഖനങ്ങളിൽ പറയുന്നതുപോലെ കുമ്പസാരിക്കുകയും സർവ്വത്രാദി ധ്യാനങ്ങളിൽ പങ്കെടുക്കുകയുംചെയ്യുന്ന കന്യാസ്ത്രീമാർക്ക് തലക്കടിയേറ്റും കിണറ്റിൽ ചാടിയുമൊക്കെ മരിക്കാനാണ് വിധിയെങ്കിൽ, ഞങ്ങളെന്താ മനസ്സിലാക്കേണ്ടത്, തമ്പ്രാക്കന്മാരേ? കാന്തപുരത്തിന്റെ അഭിപ്രായത്തിൽ പെണ്ണുങ്ങളുടെ പണി ഗർഭം സ്വീകരിക്കുകയും പ്രസവിക്കുകയുംമാത്രം! കത്തോലിക്കാ കാഴ്ച്ചപ്പാടിൽ, ഏറ്റവും ഉന്നതമായ സ്ത്രീദൗത്യം മാത്തിൽ ചേർന്നു കന്യകയായി ജീവിക്കുകയും! ഇവിടെ ഹിന്ദുക്കൾ ഇല്ലായിരുന്നെങ്കിൽ പെണ്ണുങ്ങളുടെ സ്ഥിതി എത്ര കഷ്ടമായേനെ!

വിഴിഞ്ഞത്ത് സർക്കാർ തുറമുഖംപണി തുടങ്ങി, ചങ്ങനാശ്ശേരിയിൽ പാരേൽ പള്ളി പണിയും തുടങ്ങി. രണ്ടും മൂന്നര വർഷം എടുക്കും എന്നാണു പറയപ്പെടുന്നത്. എന്റെ കർത്താവേ എന്റെ ദൈവമേ, എന്നാലീ തുറമുഖം പണിയും ചങ്ങനാശ്ശേരിക്കാരെ ഏൽപ്പിച്ചാൽ പോരായിരുന്നോ? 'സെന്റ് മേരീസ് പോർട്ട്' എന്നു പേരിടുമെന്നല്ലേ ഉണ്ടായിരുന്നുള്ളൂ? ●

എന്നതാണ് സംഘടനയുടെ ലക്ഷ്യം.

അംഗങ്ങൾക്കും യൂണിറ്റുകൾക്കും അവരവരുടെ നിലവിലുള്ള വിശ്വാസജീവിതത്തിൽ മുന്നോട്ടുപോകുന്നതിന് പൂർണ്ണമായ അവകാശം ഉണ്ടായിരിക്കും. ഫെഡറൽ സംവിധാനത്തിലുള്ള സംഘടനയിലെ വ്യക്തികൾക്കും ലയിക്കുന്ന യൂണിറ്റുകൾക്കും നേരിട്ടുള്ള അംഗത്വവും മറ്റു യൂണിറ്റുകൾക്ക് അഫിലിയേഷനുമായിരിക്കും നൽകുക. കത്തോലിക്കാ സഭയുൾപ്പെടെയുള്ള ഏതു സഭയിലെയും വിശാലമനസ്കർക്ക് സംഘടനയുമായി സഹകരിക്കാവുന്നതാണ്.

സംഘടനയുടെ രൂപീകരണത്തിന് ആരംഭംകുറിക്കുന്ന കെ.സി.ആർ.എം-ന് സംഘടന സ്വയംപര്യാപ്തമാകുന്നതുവരെ, പരിമിതമായ നിയന്ത്രണാവകാശമുണ്ടായിരിക്കും. സംഘടനയുടെ നിയമാവലി അംഗീകരിക്കുന്ന യൂണിറ്റുകൾക്ക് അഫിലിയേറ്റു ചെയ്യുന്നതിനും എപ്പോൾ വേണമെങ്കിലും വേണ്ടെന്നു വയ്ക്കുന്നതിനും പൂർണ്ണ അവകാശം ഉണ്ടായിരിക്കും.

അംഗങ്ങൾ പരസ്പരം ബഹുമാനിക്കുന്നതുപോലെ വിവിധ ക്രിസ്തീയസഭകളിലെ മേലദ്ധ്യക്ഷന്മാരെയും വിശ്വാസികളെയും ബഹുമാനിക്കുകയും സ്നേഹിക്കുകയും അവരെ ആദരവോടെ കാണുകയും ചെയ്യണം. അവരിൽനിന്നെല്ലാം, പ്രത്യേകിച്ച് കത്തോലിക്കാസഭാമേലദ്ധ്യക്ഷന്മാരിൽനിന്ന്, പരമാവധി സഹകരണവും പ്രാർത്ഥനയും അഭ്യർത്ഥിച്ചുകൊണ്ടാണ് മുന്നോട്ടുപോകാനുദ്ദേശിക്കുന്നത്. ആദിമക്രൈസ്തവസഭയും ഫ്രാൻസിസ് മാർപ്പാപ്പയും ഈ പ്രസ്ഥാനത്തിനു മാർഗ്ഗദർശികളായിരിക്കും.

സംഘടനയുടെ സ്വത്തുക്കളുടെ നിയന്ത്രണം കാർമ്മികർക്കല്ല, അംഗങ്ങൾക്കായിരിക്കും. യൂണിറ്റുകളുടെ സ്വത്തുക്കളിന്മേലുള്ള അവകാശം അവർക്കുതന്നെയുള്ളതായിരിക്കും. എന്നാൽ, അവർ ആഗ്രഹിക്കുന്നപക്ഷം, അവർ അനുവദിക്കുന്ന കാലത്തോളം, അവരുടെ സ്വത്തുവകകളും മറ്റു സൗകര്യങ്ങളും സംഘടനയ്ക്ക് ഉപയോഗിക്കാവുന്നതാണ്.

സംഘടനയിലെ അംഗങ്ങൾക്ക് ആത്മീയശുശ്രൂഷ ലഭിക്കുന്നുണ്ടെന്ന് ഉറപ്പുവരുത്തുവാൻ എല്ലാ അംഗങ്ങൾക്കും കൂട്ടുത്തരവാദിത്വമുണ്ടായിരിക്കും. ആവശ്യമെങ്കിൽ, വൈദിക ആശ്രമങ്ങളെ സമീപിച്ചോ, പെയ്ഡ് പ്രീസ്റ്റ് സംവിധാനം നിലവിൽ വരുന്ന പക്ഷം ആ സംവി



ധാനത്തിലൂടെ കാർമ്മികർക്ക് അനുവദനീയമായ ഫീസ് നൽകിയോ ആത്മീയ ശുശ്രൂഷകൾ ലഭ്യമാക്കാവുന്നതാണ്.

സംഘടനാരൂപീകരണവുമായി ബന്ധപ്പെട്ട് അനുകൂലിച്ചും പ്രതികൂലിച്ചും ചർച്ചകൾ നടന്നു. അഡ്വ.ഡോ.ചെറിയാൻ ഗുഡല്ലൂർ, കെ.ജോർജ്ജോസഫ്, ജോർജ്ജ് മൂലേച്ചാലിൽ മുതലായവർ ചർച്ചയിൽ സജീവമായി പങ്കുചേർന്നു. ചർച്ചക്കൊടുവിൽ, 2016 ഏപ്രിൽ മാസത്തോടെ സംഘടന നിലവിൽ വരത്തക്കവിധം പ്രവർത്തനങ്ങളുമായി മുന്നോട്ടുപോകുന്നതിന് തീരുമാനിച്ചു. കെ.സി.ആർ.എം-ന്റെ ഉദ്ദേശ്യങ്ങളും ലക്ഷ്യങ്ങളും സാക്ഷാത്കരിച്ചുകൊണ്ട് അതു കൂടുതൽ കരുത്തോടെ സഭാനവീകരണപാതയിൽ മുന്നോട്ടുപോകും എന്ന പ്രതീക്ഷ പങ്കുവെച്ചുകൊണ്ടാണ് ചർച്ച അവസാനിച്ചത്.

സിസ്റ്റർ അമലയുടെ കൊലപാതകത്തിന്റെ തെളിവു നശിപ്പിച്ചവർക്കെതിരെ നിയമനടപടികൾ സ്വീകരിക്കാത്തതിൽ സദസ് ഒന്നടങ്കം അത്യുപതിരേഖപ്പെടുത്തി. തുടർന്ന്, കേസുകൊടുക്കാൻ ചെയർമാൻ കെ. ജോർജ്ജ് ജോസഫിനെ യോഗം ചുമതലപ്പെടുത്തി. അഡ്വ. ടോം ജോസ് ഒരു പെറ്റീഷൻ എഴുതിക്കൊണ്ടു വന്നിരുന്നു. അതു സദസ്സിനെ വായിച്ചു കേൾപ്പിച്ച് അംഗീകാരം വാങ്ങി. യോഗാനന്തരം അവർ പോലീസ് സ്റ്റേഷനിലെത്തി പെറ്റീഷൻ കൊടുത്തു രസീത് വാങ്ങി. പോലീസ് സ്റ്റേഷനിൽ അവരെ ഒരു മണിക്കൂറോളം അനാവശ്യമായി ഇരുത്തി ബുദ്ധിമുട്ടിച്ച കാര്യം വായനക്കാരെ ഖേദപൂർവ്വം അറിയിക്കുന്നു. ശ്രീ സനൽ ഇടമറുകിനെ വേട്ടയാടി പീഡിപ്പിക്കുന്ന സഭാധികൃതരുടെ നടപടിക്കെതിരെ പ്രമേയം പാസാക്കിയശേഷം യോഗം വൈകിട്ട് 5.30-ഓടെ പിരിഞ്ഞു.

●

KCRM പ്രോഗ്രാം റിപ്പോർട്ട്

‘കാത്തലിക് ഓപ്പൺ ചർച്ച് മൂവ്മെന്റ്’

ഇപ്പൻ

ഞങ്ങളുടെ സദസ് പ്രബുദ്ധമാണ്. സമയത്തിനു വിലയുള്ളവർ. ശാഖാചംക്രമണം സഹിക്കാത്തവർ. സ്വാഗതമൊക്കെ സംക്ഷിപ്തവും കാര്യമാത്രപ്രസക്തവുമായിരിക്കണം. എന്നാൽ, ഇത്തവണ ജന.സെക്രട്ടറി ജോസുചേട്ടൻ പതിവിനു വിരുദ്ധമായി ജോർജ്ജ് മൂലേച്ചാലിലിന്റെ നിർദ്ദേശപ്രകാരം ചർച്ചാവിഷയത്തിന്റെ മർമ്മം ഭേദിച്ച് അകത്തു കടന്നു. കെ.സി.ആർ.എം, കത്തോലിക്കാസഭയെ പുരോഹിതാധിപത്യവും അന്ധ വിശ്വാസവുമില്ലാത്ത ഒന്നാക്കുക എന്ന ലക്ഷ്യത്തോടെ ജനംകൊണ്ട സംഘടനയാണെന്നും ഓരോ പുതിയ കാൽവയ്പുമായി ലക്ഷ്യത്തിൽ മുന്നേറുകയാണെന്നും അദ്ദേഹം പറഞ്ഞു. സഭ ഇപ്പോൾ ആയിരിക്കുന്ന അവസ്ഥയിൽ അതിനെ പൊളിച്ചടുക്കി, കർത്താവിന്റെ ആദർശങ്ങളുടെ അടിത്തറയിൽ പുനർനിർമ്മിക്കേണ്ടിയിരിക്കുന്നുവെന്ന് അദ്ധ്യക്ഷപ്രസംഗത്തിൽ ഇപ്പനും അഭിപ്രായപ്പെട്ടു. പാപ്പാ ഇപ്പോൾ ചെയ്തുകൊണ്ടിരിക്കുന്നതും അതുതന്നെയാണ്. ചർച്ച ചെയ്യാനിരിക്കുന്ന ‘കാത്തലിക് ഓപ്പൺ ചർച്ച് മൂവ്മെന്റ്’ എന്ന പുതിയ സംരംഭത്തെ, ഈ മാനദണ്ഡം വച്ച് വിമർശനാത്മകമായി വിലയിരുത്തിവേണം മുന്നോട്ടു പോകാനെന്ന് അദ്ദേഹം എല്ലാവരെയും ഓർമ്മിപ്പിച്ചു. തുടർന്ന്, നിർദ്ദിഷ്ടപ്രസ്ഥാ



നമായ ‘കാത്തലിക് ഓപ്പൺ ചർച്ച് മൂവ്മെന്റ്’ന്റെ ഉദ്ദേശ്യ-ലക്ഷ്യങ്ങൾ വിശദീകരിക്കാൻ ശ്രീ രെജി ഞളാനിയെ അദ്ദേഹം ക്ഷണിച്ചു.

ഫ്രാൻസിസ് മാർപ്പാപ്പായുടെ ‘എല്ലാവരെയും ഉൾക്കൊള്ളുക’ എന്ന സന്ദേശമുൾക്കൊണ്ടു രൂപീകരിക്കുന്ന ഒന്നാണ് ഈ സംഘടനയെന്നും, കത്തോലിക്കാസഭയിൽനിന്നും വ്യത്യസ്തതകാരണങ്ങളാൽ പുറത്തുപോയിട്ടുള്ളവരുടെയും ക്രിസ്തുദർശനങ്ങളിൽ വിശ്വസിക്കുന്നവരുടെയും ആത്മീയവും ഭൗതികവുമായ ഉന്നമനത്തിനായി പ്രവർത്തിക്കുന്ന ഒന്നായിരിക്കും അതെന്നും രെജി പറഞ്ഞു. 2015 ഒക്ടോബറിൽ റോമിൽ നടന്ന ഫാമിലി സിനഡിന്റെ പശ്ചാത്തലം ഇത്തരമൊരു പ്രസ്ഥാനത്തിനായുള്ള നമ്മുടെ സ്വപ്നങ്ങൾക്ക് ചിറകുമുളപ്പിക്കാൻ പോന്നതാണ്. ക്രിസ്തുദർശനങ്ങളുമായി ബന്ധപ്പെട്ട് വ്യത്യസ്തമായ ആചാരാനുഷ്ഠാനങ്ങളിലും വിശ്വാസങ്ങളിലും ജീവിക്കുന്ന വ്യക്തികളെയും യൂണിറ്റുകളെയും, അതിർവരമ്പുകളും വേർതിരിവുകളും ഇല്ലാതെ യേശുവിൽ ഒരുമിപ്പിക്കുന്നതിനുള്ള പാലമായി പ്രവർത്തിക്കുക

